

I VAQA VAKAYALO NI VEISIGA
NA NOMU VOSA NI PAROFISAI ENA VEISIGA

I TAKITAKI

1

Jaŋueri – Veverueri - Maji

25



I Tukutuku Vinaka

E VEISIGA

**SOLI WALE
ME KAKUA NI VOLITAKI**

NA I VAQA VAKAYALO ODO SA SAUMI
OTI MAI VEI IRA NA NODA I TOKANI
ME RAWA KINA NI VEISOLIYAKI KA ME
KAKUA NI SAUMI

ME VAKA NA WAI LILIWA VUA SA VIAGUNU,
SA VAKAKINA NA **ITUKUTUKUVINAKA** MAI NA VANUA YAWA (VOSA VAKAIBALEBALE 25:25)

Uebert & BeBe
ANGEL



UEBERT & BEBE ANGEL

E na yabaki taucoko ni nodrau veiqaravi vakalotu ko Uebert kei Bebe Angel, e rau a painiataka ka domoduataka na kena vunautaki nai tukutuku vinaka ni loloma soliwale ni Kalou (Euangelion) kei na parofisai e na veiyasai vuravura. E rau sa vola oti talega e vica nai vola ka voli sara vakalevu me vaka na Spritual Warfare, Intimacy, Prayer Banks, Supernatural Power of The Believer, kei na vuqa tale eso. E rau dau sureti ko Uebert kei Bebe me rau vakaitavi e na vuqa na bose lelevu e na veiyasai vuravura.

E rau rokovi ka dokai e na raivotu, tauyavutaki ni vakasama vou kei na nodrau doudou ni qarava na cakacaka ni kalou. Me vaka ni rau liuliu ni soqosoqo ni lotu na Spirit Embassy, kei na vuku ni kaci levu e a kacivi rau kina na Kalou sai koya nai tutu vakaparofita, e rau sa tara cake kina e milioni na bula ni tamatae na veiyasai vuravura me vaka ni oqo talega e nodrau gagadre dina me vakasukai na yalo vua na Kalou e na kena vakatetei vei ira nai tukutuku vinaka ni loloma soli wale ni Kalou (Euangelion).

VEIKA ME BALETA NA ITUKUTUKU VINAKA E VEISIGA

Na iTukutuku Vinaka ena Veisiga e dua nai vola vakalotu ka nuitaki vakalevu ka vakarautaki vakamatau me solia na veivakauqeti vakayalo ena veisiga kecega ena loma ni yabaki. E dau vakarautaka na kila-vuku titobu, na veika e vakaramataka na bula, na veiraivotu eso kei na vakatusa ena veisiga me dusimaka kivei ira na dauwilika me ra bulataka na bula Va-Karisito ka yavutaki ena ivakavuvuli kei nai vakatakilakila eso mai vua na Parofita ko Uebert Angel. Na ivola oqo e tabaki vakava ena dua na yabaki ka kilai ena kena yacovi vuravura raraba, vakarautaki ka soli wale ena veimataqali vosa ka tu ka me kakua ni vakatatao na duidui ni vosa, ka nakiti me yacovi vuravura taucoko na veivakasala ka dau veisautaka na bula yadudua.



Vukelulu, 1 ni Januери

NA DOKADOKA E TARAVA MAI NA BALE

1 Pita 5:5

Oi kemudou talega na cauravou,dou vakamalumalumutaki kemudou vei ira na qase.lo dou dui vakamalumalumutaki kemudou vei ira na qase.lo dou dui vakamalumalumutaki kemudooou vakai kemudou,ka dou vakaisulu ena yalo malumalumu:ni sa vorati ira na viavialevu na Kalou,ia sa solia nai solisoli loloma vei ira na yalomalumalumu.

Na viavia levu e tarava mai na bale, e vakayagataki vakatautauvata vei keda na lotu va Karisito kei ira talega na sega ni lotu va Karisito, ka vakayagataki ni dau volai na I vola, ena vosa kei na gaunisala kece ni vakau i tukutuku. Na kena yavu kei na kena i balebale e vu mai na i vola tabu! Na i vola tabu e tukuna vei keda ni kevaka iko via vakadinadinataka na

E levu na tamata era luvuci ena viavia levu baleta ni ra sega ni kila na balebale dina ni viavia levu. Ni ko viavia levu, iko vakabauta vakalevu na nomu kaukauwa vakataki iko ka lecava na loloma ni Kalou ka cakacaka tiko ena nomu bula. Na tikina e cake e tukuna ni sa vorati ira na viavia levu na Kalou ia sa solia na i solisoli loloma vei ira na yalo malumalumu. Nida tekivu curuma yani e dua na yabaki vou,nai vesu levu duadua na dokadoka. Kakua ni laiva me vakataotaka na nomu tukuni yalo ena yabaki oqo. Vakaisulutaki iko ena yalo malumalumu me vuavuai vinaka na nomu yabaki ni dau ni veisereki.

VAKATUSA

Ena yabaki oqo, na yalo malumalumu ena vukea na noqu tubu. Au na sega ni luvuci e na viavialevu. Na i vesu kece e buli me vakatatao e na yabaki 2025 ena TASERE e na yaca I Jisu.

I KURI NI LESONI

Same 5:3

NA BOLEBOLE NI WILI VOLA TABU E NA LOMA NI 365 NA SIGA

Vakatekivu 4-7

www.goodnewsdailydevotional.com



Lotulevu, 2 ni Januəri

VAKAROTA NA NOMU VEIMATAKA

Jope 38:12-13

Ko sa vakarota beka na mataka e na nomu gauna,ka vakatakila ki na mataka na vanua me kida kina? Me taura nai yalayala kei vuravura,Me ra kureitaki tani kina ko ira nai valavala ca?

Iko kila ni iko rawa ni vakarota na nomu veimataka? E levu na tamata lotu vakarisito era na sauma na taro oqo ena sega. Na vosa ni Kalou e toka kina na bibi ni noda dau vakarota na noda siga ka levu na kena i vakaraitaki ena i vola tabu ia e levu era toso tu ga vakamataboko ka ra sega ni vakadinataka na kaukauwa ni Kalou. Me vaka ni ko luve ni Kalou, e sa solia vei iko ko koya na kaukauwa ni nomu vakatulewataka na nomu veisiga mai muri ni sebera madaga ni iko butuka yani. Na kaukauwa oqo ko na sega ni vakila ni iko sega ni vakarota na nomu mataka ia ko qai raica na nomu talevoni ena gauna ko yadra kina e liu!

Tekivu nikua, cakava na ka solia mai vei iko qo na Kalou me ka bibi mo cakava ena veimataka. Ni ko vakarota na nomu veimataka, e sega walega ni ko vakarota na nomu veisiga mai muri ia sa sereki e dai nai vesu kece e dodonu me sereki.

VAKATUSA

Au parofisai taka ni noqu siga e dai e na cavuisausau ena veiyasana kecega ni noqu bula. Au vakatusa ni noqu bula e na sereki mai na veika kece e vesuki tu.Au na cavuisausau dina ena yabaki 2025. Aleluya.

KURI NI LESONI

Same 5:3

BOLEBOLE NI WILI VOLA TABU E NA LOMA NI 365 NA SIGA

Vakatekivu 4-7

www.goodnewsdailydevotional.com



Vakaraubuka, 3 ni Januери

ENA TEKIDURU NA MECA

Filipai 2:10-11

Me tekiduru kina e na yacai Jisu na duru vakaduaga, mai lomalagi, kei vuravura; me vakatusa talega na yame kecega ni sa Turaga ko Jisu Karisito, me vakarokorokotaki kina na Kalou na Tamada.

Na vola tabu e tukuna vei keda ni ka kece ko sotava se tiko e lomalagi se vuravura e ra ena cuva ena yaca ni Turaga ko Jisu Karisito. E levu na lotu vakarisito era vakadinadinataka ni levu na gauna era a vakayagataka na yacai Jisu, e a sega ni dua na veisau e yaco se mani ca vakalevu sara! Na vuna oqo e rawarawa. Na kena i balebale taumada na “yaca” na anoma ka kenai balebale na i vakarau se i tovo ni bula. E levu era kaciva na yaca ni Kalou ia na nodra bula e sega ni vakalou.

Na yaca ni Turaga ko Jisu Karisito e sega ni vosa me vakayagataki me sereka nai vesu ia e dua na ka e gadrevi kina nomu bula me iloilo ni kaukauwa o tovolea tiko mo rawata. Ni ko luve ni Kalou, mo na saga mo vakadodonutaki iko kina i vakarau ni bula nei Karisito ko na qai raica ni na tekiduru na meca kina nomu bula!

VAKATUSA

Na noqu bula e i iloilo ni Kalou bula tiko vei au. Nikua au kaciva na yaca ni Turaga ena i vakarau ni nona bula kei nai vesu kece e dodonu me taseree sa na tasere e na siga e daidai. Emeni.

I KURI NI LESONI

Jeremaia 32:17

BOLEBOLE NI WILI VOLATABU E NA LOMA NI 365 NA SIGA

Vakatekivu 8:1-11:9

www.goodnewsdailydevotional.com



Vakarauwai, 4 ni Januəri

E SEGA NI NONA CALA NA KALOU

Jeremaia 1:5

Ni'u a bera ni buli iko e na kete, ka'u sa vakatabui iko, ka lesi iko mo nodra parofita na veimatanitu

Iko sega ni nona cala na Kalou! E levu na tamata era bula ena veisiga ka ra vakatautauvatataka na kedra yaga kina i tuvaki era lako mai kina ki vuravura se na vanua era sotavi mai kina. Na vosa ni Kalou e vakaraitaka vei keda ni a sebera ni iko a buli e a sa vakatikori na kemu yaga ena nomu bula. Ena tikina e cake, eda raica ni vosa tiko na Kalou vei Jeremaia ka vakaraitaka tiko vua ni a sebera madaga ni buli ena ketei tinana, e a sa digitaki koya oti na Kalou me parofita kina veimatanitu! E vaka kina na nona vakaraitaka na Kalou ena nona vosa ni sa vakatikora oti na kemu yaga ena nomu bula ni a sebera ni ko sucu.

Ni ko luveni Kalou, e vakatau vei iko na nomu vakadinataka kei na nomu lako ena kemu yaga ka sa vakatikori oti ena nomu bula! Iko e dua na dau ni veisereki, vale kaukauwa sega ni tarovi rawa. Mo vakayaloqaqataki ena i solisoli ni Kalou e lomamu ka ko na qai raica na veivakalougatataki ni Kalou cecere duadua ena yabaki oqo.

VAKATUSA

AU SEGA NI VAKACALAKA! E buli au na Kalou kei na kequ yaga meu solisoli duatani. Au sega ni rerevaka e dua na ka. E bula e lomaqu na Kalou kau na vakayagataka qo meu vinaka kina nikua ena yaca i Jisu.

I KURI NI LESONI

Same 139:14

BOLEBOLE NI WILI VOLA TABU E NA LOMA NI 365 NA SIGA

Vakatekivu 11:10-14:13

www.goodnewsdailydevotional.com



Sigatabu, 5 ni Januери

SOLIA GA VUA E TOLU NA SIGA

Luke 22:53-54

Niu sa tiko vata kei kemudou e na vale ni soro e veisiga, dou sa sega ni dodoka vei au na ligamudou: ia sa noimudou gauna oqo, kei na kaukauwa ni butobuto. A ra sa qai taura, ka tubera, ka kauta kina nona vale na bete levu. A sa muri vakayawa ko Pita.

Na tikina e cake e toka kina na nona a cakitaki ko Jisu kei na nona a vesu. Na nona a vesu ena gauna oqo e cereki mai kina e dua na dina vakayalo. E tukuna ko Jisu, “oqo na nomu gauna kei nona kaukauwa na butobuto.” E sega li ni ka bibi na nona vakadinata ko Jisu na nodra sa nanuma tu na meca ni ra sa qaqa? Era sega ni kila nira vakaitavitaki ira vinaka ena nona i tuvatuva vinaka na Kalou. Ena tolu ga na siga, na luveni Kalou cecere ka tucake tale mai na mate sa vakaraitaki tale tu mera raica ka ra wili tiko kina ko ira era cati koya.

Ena so na gauna ko a dau sotava eso na ka ko sa dau nanuma ni sa qaqa na meca. Ia na gauna koya kei na kaukauwa ni butobuto e tiki ni dua na i tuvatuva cecere ni nomu laveti. Vakabauta na Kalou ka vakadinataka na nona toso ena nomu bula taucoko mo vinaka kina! Yalodei vua na Kalou koya ka raica na mate ka qaqa mai kina. Ko na raica nai vesu ni ra na sereki e na yabaki oqo me vaka ko sa bera ni raica vakadua.

VAKATUSA

Me vaka na dravusa ka solia e dua na yameyame, au na yacova na veivanua cecere ena yabaki oqo. Na vei tuvatuva kecega ni meca me vakacacana na noqu toso ena vakagalui nikua! Emeni.

I KURI NI LESONI

Same 30:11-12

BOLEBOLE NI WILI VOLA TABU E NA LOMA NI 365 NA SIGA

Vakatekivu 14:14-18:8

www.goodnewsdailydevotional.com



Moniti, 6 ni Januери

KUA NI KURABUI

Same 91:11-13

Ni na vakaroti ira na nona agilosu ena vukumu, me ra maroroi iko ena nomu i lakolako kecega. Era na keveti iko ena ligadra,,De sa tavutu kina vatu na yavamu.

Vacava li meu tukuna ni vinakata na Kalou mo bula taka e dua na bula ka sega ni dua na i valu ni meca me ko kurabui kina? Ni iko lotu vakarisito, iko na sega ni vakamatabokotaki e na i valu ni tevero. Na Kalou sa solia tu na nona agilosu me maroroi iko, kena i balebale era cakacaka tiko vakalevu me ra raica mo maroroi mai na ca.

Ni iko luve ni Kalou bula, e sega ni dodonu me vakawiwitaka na nomu bula na rere kei na lomaleqa ni Kalou ena taqomaka na nomu vei yasani bula kecega. Ni iko bula ena rere, iko beca na nona veitaqomaki ko Karisito ka ko solia na galala vua na tevero kina nomu bula. Eda tiko oqo e na yabaki ka sa parofisaitaki oti.Nai vesu e sega tale ni nona na digidigi ia mera sereki kece e na nomu I vakaro. ena dua na yabaki e a sa parofisaitaki oti tu. Lako ena dina ni ko qarava e dua na Kalou ka qaqarauni vakalevu mai na dau ni yadra cecere duadua.

VAKATUSA

Au sega ni rawa ni mataboko, rere ka loma leqa. Na Kalou e cakacaka tiko vakalevu ena vukuqu 24/7. Au qarava e dua na Kalou dau qaqarauni! Emeni.

I KURI NI LESONI

Same 3:3

BOLEBOLE NI WILI VOLA TABU E NA LOMA NI 365 NA SIGA

Vakatekivu 18:9-21:21

www.goodnewsdailydevotional.com



Tusiti, 7 ni Januери

NA VEITABA NI VAINI

Joni 15:5

Oi au na vaini, koi kemudou na tabaqu:ko koya sa tu vei au, koi au talega vei koya, sa vua vakalevu:ke dou sa tawase tani vei au, dou sa sega ni rawata e dua na ka.

Ni ko luveni Kalou, ko iko e dua na taba ni vaini ka sema ena vaini vinaka. Ena kena vakadikevi na kau kei na vanua e bula kina, na vaini e vakarautaka na wai kei na kakana ki na tabana me vuavuai kina. E vaka talega kina na tabana na vuni vaini ka bula tawamudu, ko Jisu Karisito e vakarautaka vei ira na luvena na wai ni bula kei na veivakabulai ena yagodra! Ena sega ni rawa ni tarai iko na tauvimate se tara na yagomu na mate ca ni ko kila na vaini ko sema Kina. Na Vola Tabu e tukuna ni tiko vei iko na bula nei Karisito ka mo kakua ni rerevaka na ka e saga me cakava vei iko na meca.

Ena i Vola Tabu, e tukuna ko Paula na tikina nikua, “au sa rawata na ka kecega ena vukui Karisito koya sa vakaukauwataki au.”

VAKATUSA

Au na tabani vaini ni Kalou ka noqu kaukauwa e vua mai vua. Au na sega ni lomaleqataka nikua ni yaco mai e dua na leqa. Au sa sema vinaka tu vua na vaini dina, Jisu Karisito.

I KURI NI LESONI

Filipai 4:13

BOLEBOLE NI WILI VOLA TABU E NA LOMA NI 365 NA SIGA

Vakatekivu 21:22-24:27

www.goodnewsdailydevotional.com



Vukelulu, 8 ni Janueri

VEIKA KECE ME VAKAROKOROKO-TAKI KINA NA KALOU

1 Korinica 10:31

O koya ga,sa dou kana,se dou gunu,se cava na ka dou kitaka,mo dou kitaka kecega me vakarokorokotaki kina na kalou.

Na tikina oqo e kilai levu vei ira na lotu vakarisito e vuravura taucoko ia e levu era sega ni bula taka! E dina ni tikina rairai rawarawa ia e kaukauwa ka titobu na ka e tukuna. Ko sa digitaka beka mo soli iko taucoko me vakarokorokotaki kina na Kalou ? Na nomu bula taka na bula e vakarokorokotaki kina na Kalou e uasivi cake sara mai na nomu vakarogo lotu se lako ki lotu ena vei Siga Tabù, na nomu digitaka mo solia na veiyasa ni nomu bula kecega me lewa na Karisito

E levu na tikina ena Vola Tabù e vakaraitaka ni veika iko sega ni solia vua na Kalou ena saga na tevoro me vakayagataka me vakacacana kina na nomu veimataka! Vakavulici iko me tiko na Kalou ena veika ko taleitaka, na nomu bula vakawati, bisinisi kei na veika kece me baleti iko.E na nomu cakava vaka kina ko sa rawata e dua na kaukauwa mo sereka kece nai vesu ka o na sega ni solia vua na meca e dua na galala me lewai iko se tarai iko.

VAKATUSA

Nikua, au digitaka meu solia na noqu bula taucoko vua na Kalou. Na veika kece au cakava, ena vakarokorokotaki taudua kina ko koya. Niu vakarogotaka vua na noqu i tuvatuva, na noqu rawa ka e vakataudeitaki.

I KURI NI LESONI

Vosa Vakaibalebale 16:3

BOLEBOLE NI WILI VOLA TABU E NA LOMA NI 365 NA SIGA

Vakatekivu 24:28-26:35

www.goodnewsdailydevotional.com



Lotulevu, 9 ni Januəri

VAKAROGOCA NA YALOMU

Jeremaia 17:9

Sa ka dauveivakaisini duaduaga na yalo ni tamata,ka sa dredre ni vinaka:ko cei me kila rawa?

E yatuvosa vakayagataki vakalevu na vakarogoca na yalomu se muria na yalomu ia e sega ni volai tu ena i Vola Tabù se mena vukea na nomu lakolako kei Karisito! Na i vosavosa vaka oqo e vakayagataki e vuravura ena i vola, sere, volai se vosataki me vakalailaitaka na kaukauwa ni Kalou e lomamu. Na tikina e cake e tukuni Kina ni ka kece, e dina qori, sega ni so ga na ka, sega ni levu vei ira ia vei ira kece sa dauveivakaisini duadua na yalo ni tamata

Ni ko luveni Kalou, ena sega ni rawa ni vakatulewataka na yalomu na nomu digidigi se na ka ko na cakava ena gauna ni leqa. Na yalo e ca vakalevu ka kevaka iko na vakarorogo kina ko na sega ni nakita na nomu soli iko kina i tuvatuva ni meca. Ia, me liutaki iko na Yalo Tabù ni Kalou ka kabasitaki iko ena veiveisau ni bula. Vulica mo vakamuraia ga na Kalou kei na nona Vosa ka kakua ni bulataka na bula ka lewai ena nomu vakanananu se veika ko vakila e yalomu!

VAKATUSA

Au sega ni ciqoma na dau veivakaisini ka'u digitaka meu liutaki taudua vei na Yalo Tabù ni Kalou ka tiko e lomaqu. Na veiulunivanua kece ka via duri e mataqu nikua ena talaraki ena kaukauwa i Jisu. Au lako ena veiliutaki ni Kalou, talaraki kece na leqa kei na tuvatuva ni meca. Na qaqa e noqu ena kaukauwa ni yacai Jisu. Emeni.

I KURI NI LESONI

Same 32:8

BOLEBOLE NI WILI VOLA TABU E NA LOMA NI 365 NA SIGA

Vakatekivu 27-29

www.goodnewsdailydevotional.com



Vakaraubuka, 10 ni Januери

VAKACACANI SE MARAUTAKI

Kalatia 1:10

la, kau sa qai vakalomavinakataki cei,na tamata,se na Kalou?seu segata beka mera vinakati au koira na tamata?Kevaka sa ka ga mera vinakati au ko ira na tamata,au sa qai sega ni talatala nei Karisito.

Nikua, e levu e sa draki ni nodra bula na vakalomavinakataki ira na tani mera rogo levu se taleitaki kina. Ia, ena gauna e liu, ko ira na apositolo, parofita kei ira na volai ena i Vola Tabu ka ra rokovi vei keda na lotu vakarisito era a vakacacani vakalevu ena vuku ni nodra vakabauta na Kalou! E sega ni ca ni ko kilai levu, ka mo cakava me ko kilai ena veika ko vakaitavi kina ena yago i Karisito.

Na apositolo ko Paula e a vola e vica na i vola ena Veiyalayalati Vou ena gauna a vesu tiko kina mai Roma. E a dau saqati ko Jeremaia ena vuku ni nona parofisai, ka levu ga era voleka vua. E a vola ko Joni na i vola na Vakatakila ena gauna e a tu kina ena yanuyanu ko Patimo. E dina ni a levu na dredre era a sotava na tamata qaqa ena i Vola Tabù, na nodra cakacaka e vakilai ena udolu vakacaca na yabaki! Na nomu i lakolako kei na Kalou e sega ni ka ni veisisivi ni rogo; e gaunisala mo vakayaco ka kina vei ira na milion na yalo era se yali tu. Sereka nai vesu e na loma ni vanua ko vakaitikotiko kina, vanua ni cakacaka se koronivuli. Digitaka nikua mo cakava e dua na veisau ena vukui Jisu Karisito.

VAKATUSA

Au sa lesi meu sereka nai vesu ka veisautaka na bula. Era vakadinadinataka na veimatanitu na i solisoli ni Kalou vei au ka'u tamata rogo mai lomalagi. Ena vuku ni loloma, au qaqa kina mai na veileqa ka'u tubera e levu kina veivutuni. Au vakaraitaka na qaqa kei na veivakauqeti ena vuku ni matanitu ni Kalou ena yacai Jisu. Emeni!

I KURI NI LESONI

1 Cesolonaika 2:4

BOLEBOLE NI WILI VOLA TABU E NA LOMA NI 365 NA SIGA

Vakatekivu 30:1-31:42

www.goodnewsdailydevotional.com



Vakarauwai, 11 ni Janueri

SEGA TALE NI DUA NA KA IA NA DINA GA

Joni 17:17

Vakatabui ira e na nomuni vakavuvuli dina:a sa ka dina na nomuni vosa.

E sega ni dua na tikini Vola Tabu e saga me vakadinadinataka na nona bula na Kalou baleta qo ni ka dina. Ke iko sega ni vakabauta, na digidigi e tiko vei iko mo vakadinadinataka ni sega ni dina. Ni ko sa lako vata kei na Kalou se muri koya, ko na vulica ni sega ni dau vakatovolei na dina; iko vakayagataka. Ni ko curuma na vanua ni tereni, iko na sega ni tovolea mo raica ke na tawa na yagomu ni ko lave ka bi. Ni iko curu yani iko sa kila tiko ni na vaka kina! Iko na sega ni vaka tovolea na lave ka bi ia ko na vakayagataka na ka ko sa vulica me baleta na lave ka bi.

Na yatuvosa me vaka na' "Ke Kalou na Kalou, e dodonu me vakabulai au" se "Au sa masulaka tiko meu raica ni Kalou ena cakava" e sa vakayagataki vakawasoma e valenilotu. Ni ko kila ni Vosa ni Kalou e sega tale ni dua na ka ia na dina ga, na vakatitiqa ena yali ga. Digitaka mo lako ena dina oqo nikua ka ko na qai raica na I vesu levu duadua ko saga tiko mo talaraka ena lutu ga vaka na bata musuki ena i sele katakata.

VAKATUSA

Na Vosa ni Kalou e dina! Ena vosa sega ni veiveisau oqo, au sa vakarota na I vesu kece me sereki e na gauna oqo e na yaca I Jisu. Na sereki mai na veivesu e noqu; veivakabulai e drodrova na yagoqu. E sega ni dua na yaragi e buli me kequ ena yaco kei na yame kecega e veilewai kei au, au na vakacala. Au lako ena veitovaki levu ni Kalou, veivakalougatataki levu kei na veivakatorocaketaki ni Kalou. Au na tukuni yalo ni cava na siga ena Yacai Jisu.

I KURI NI LESONI

Joni 14:6

BOLEBOLE NI WILI VOLA TABU E NA LOMA NI 365 NA SIGA

Vakatekivu 31:43-34:31

www.goodnewsdailydevotional.com



Siga Tabù, 12 ni Janueri

NA KENA TAQOMAKI NA VAKADINADINA NI KALOU

Vakatekivu 12:3

Ia kau na vakalougatataki ira era vosa vakalougatataki iko,ka cudruvi koya sa rukaki iko;ka cudruvi koya sa rukaki iko,ena kalougata talega e na vukumu na veimataqali kecega e vuravura.

Ena kena valataki na dina se vakaukauwataki na lawa, e dua na tabana e vakatokai na nona dau maroroi na vakadinadina! Na kena maroroi na vakadinadina e Amerika e taqomaka na vakadinadina ka rawa ni vakaleqai. Na tabana oqo, e soli vei iko na yacamu vou ka mo kakua ni kilai kina mai vua na meca; ka vakauqeti vakadinadina me tukutuku vakadodonu ka sega ni rerevaka na sausaumi Iesu se ca.

Ni ko luveni Kalou, iko vakadinadina ni nona lagilagi! Ni ko a solia na nomu bula vua, iko a ciqoma e dua na yacamu vou ka vuki tani vei iko na meca. Na vakadinadina ni nona lagilagi na Kalou, ko ira na veivala kei Eparama era a sotava na veivakararawataki kei ira era a vakalougatataki koya era a vakalougatataki. Sa vaka kina na nomu wanonovi tu 24/7 mai vei na matanitu vakalomalagi. Tukuni yalo taka na loloma ni Kalou ni iko kila tiko ni sega ni dua ena vakacacani iko. Tagutuva na I vesu kecega ka mo kakua ni rere, sa na qai sega ni rawa ni toboki iko e na gauna oqo na tevoro.

VAKATUSA

Au sa lewena na tabana ni taqomaki ni vakadinadina ni Kalou. Na cava me'u rerevaka? Na yacaqu makawa sa boko laivi ka sa vuki tani mai vei au na mata ni meca! E sega ni dua e rawa ni tarai au ni'u taqomaki mai vua na Kalou. Na nona agilosu e waveliti au ka liutaki au na nona veitotaki. Au vakatusa niu doudou na tukuni yalo taka na vinaka ni Kalou ni'u kila ni sega ni dua na ca ena tarai au. Au lako ena vakacegu, qaqa ka sega ni yavalati na noqu doudou. Na noqu bula esa soko ena wasawasa maravu tekivu oqo. Aleluya.

I KURI NI LESONI

Roma 8:31

BOLEBOLE NI WILI VOLA TABU E NA LOMA NI 365 NA SIGA

Vakatekivu 35:1-37:24

www.goodnewsdailydevotional.com



Moniti, 13 ni Januəri

SA OTI NA SIGA E NANOA

Aisea 43:18-19

Dou kakua ni vakananuma na ka makawa,se vakasama na ka e liu:raica kau na cakava na ka vou;ena tubu ga oqo dou na sega beka ni kila?lo,kau na cakava na sala e na loma ni lekutu,kei na uciwai e na vanua talasiga:

Iko na sega ni rawa ni veisautaka na siga na noa ia ko na rawa ni cakava e dua na ka nikua me veisautaka kina na nomu veisiga ni mataka. Ni ko sega ni rawa ni veisautaka na cala ni siga e nanoa, iko rawa ni vakataudeitaki iko nikua me rawa kina na veikatuba vovou ni veimataka. Na Kalou e cakava tiko e dua na ka vou ka nomui tavi mo vakarogoca na domona. Vakabauta ni Kalou e tiko na nona i naki ena nomu bula. Iko rawa beka ni sega ni wili se sega ni ciqomi vua na tamata ia na Kalou ena sega vakadua ni sega ni ciqomi iko. E a sa cakava na vakaveirautaki me rauta na nomu sautu ni sebera ni ko a sucu.

Vulica mo biuta laivi na veika sa sivi.Kakua ni vakatara na nomu cala me vakamacalataki iko. Iko sa tamata vou ena vukui Jisu; sa takali na veika makawa ka sa vou na veika kecega. Na i vesu kece ka dau tomani iko tu ena veigauna sa sivi, mo sereka ena gauna oqo.O iko na dau ni veisereki.

VAKATUSA

Na Kalou e sa cakava e dua na ka vou ena nomu bula! Sa sega tale ni bula tiko na noqu bula makawa; na noa sa yali makawa. Aleluya! Au sa vakatusa na veivakatorocaketaki sega ni tukuni rawa kei na veivakalougatataki e vuabale. 2025, kauta mai na noqu veimataka sautu ena Yacai Jisu! Emeni.

I KURI NI LESONI

2 Korinica 5:17

BOLEBOLE NI WILI VOLA TABU E NA LOMA NI 365 NA SIGA

Vakatekivu 37:25-40:8

www.goodnewsdailydevotional.com



Tusiti, 14 ni Janueri

NA KAUKAUWA NI VAKAVUVULI

Osea 4:6

Era sa rusa ko ira na noqu tamatani sa yali vei ira na vuku:niko sa biuta na vuku,au na biuti iko talega, mo kakua ni bete tiko vei au:ni ko sa guilecava na vunau ni nomu Kalou,koi au talega,kau na guilecavi ira na luvemu

E rawa ni vakidroataki vei iko ni lewe levu na lotu vakarisito era sebera ni tara na dela ni veika kece e vakarautaka na Karisito ena nona Vosa. Na vuna e rawarawa; e levu era sega saraga ni wilika! Na i sau ni 100% ni leqa ko sotava e tikoga ena nona Vosa, ia kevaka iko sega ni wilika iko na vuki sotava na dredre me vaka e dua e sega ni vakabauta. Na Kalou e tukuna vei keda ni ira na nona tamata era rusa ni sega na vakavuvuli, sega ni baleta ni kaukauwa na tevero se baleta ni ira valavala ca na luvena ia baleta ga ni ra lecava na dina vakalou.

Oqo na nodra yabaki na dau ni veisereki,ia na dina oqo e gadreva na Vosa Ni Kalou mena rawa ni vakadinadinataki. Nikua, cakava e dua na digidigi mo wilika na Vosa ni Kalou ena veisiga ka vakatara na kena kaukauwa me veisautaka na nomu bula ena veivola, matanivola kei na veiyatuvosa.

VAKATUSA

Au lomana na Vosa ni Kalou! Na noqu sautu ena yabaki oqo e vakatautaki mai na titobu ni Vosa ni Kalou au kila. Au sa ciqoma na kaukauwa vakayalo, vakabauta sega ni yavalati kei na loloma tawa yalani. Au raica ni sa yaco na vosa ni yalayala ni Kalou ka'u na tukuni yalo taka na nona vinaka kei na kaukauwa kina noqu bula tekivu nikua! Emeni.

I KURI NI LESONI

Iperiu 4:12

BOLEBOLE NI WILI VOLA TABU E NA LOMA NI 365 NA SIGA

Vakatekivu 40:9-42:28

www.goodnewsdailydevotional.com



Vukelulu, Janueri 15

KO SA SEGA NI MURI TATADRA

Kalatia 2:20

Na Kalou e Turaga ena veiyasani noqu bula kecega! Na noqu gagadre kece e nona gagadre. Au kalougata niu nona mata, vakaukauwataki meu cakava na lomana. Na nona i naki au muria, nona Yalo Tabù e liutaki au ka taqomaki au na nona loloma. Au bula tiko meu vakacaucautaki koya ena veika kece au cakava.

Sa sega ni lako mai ko Jisu Karisito me mai vakavotukanataka na nomu tatadra. Sa dina sara ni da sa dau vakavinavinakataki Koya ni dau vakabasikataka na tatadra ni lewe vuqa, ia oqori e dua nai vakatagedegede ni kilaka ka dau vakaraitaki Koya kina, ena nona Vosa, na Kalou vei keda. Sa sega ni bula na Kalou me vakayaco lomamu; ia ko sa bula tiko mo dau ni vakayaco Lomana. Me vaka ni da sa luve ni Kalou, sa dodonu meda vakayalotaka na Cecere ni Nona Lewa e na vukuda.

Mo yacova e dua na veiwekani kei na Kalou e na nomu bula, me sa coka saraga na Loma ni Kalou na gagadre ni mataniyalomu. Sa yacova ko Paula e dua nai tagede ka sa cavuta rawa kina na mala ni vosa oqo. "sa sega ni koi au sa bula, Karisito ga sa bula vei au!" Na doudou nei Paula me tukuna rawa ni sai Karisito ka sa cakacaka ka matanataka tiko na Lomana e na nona bula, e vu mai e nona kila deivaka na veiliutaki nei Karisito ki na nona bula. Ko sa sega ni muri tatadra; ko sa I dewadewa bula ga ni Loma ni Kalou, o Koya ka vaka bulai iko mai na ligana na kemu meca.

VAKATUSA

Na Kalou e turga ni veiyasa ni noqu bula! E noqu gagadre na ona gagadre. Au sa vakalougatataki meu nona mata, vakaukauwataki meu vakayacora na lomana. Na nona i naki e liutaki au, na yalona e liutaki au, kei na nona loloma e maroroi au. Au bula meu tokovi koya e na ka kecega au cakava.

I KURI NI LESONI

Kolosa 3:3-4

BOLEBOLE NI WILI VOLA TABU E NA LOMA NI 365 NA SIGA

Vakatekivu 42:29-45:15

www.goodnewsdailydevotional.com



Lotulevu, Janueri 16

NA MASU E KOVUTA NA KAUKAUWA

Filipai 2:13

Ni sai koya na Kalou sa cakacaka e na lomamudou me vaka na nona lewa vinaka, mo dou nakita ka kitaka talega.

E vuqa vaka vuqa na lotu vaKarisito e vuravura taucoko, era sa lecaya na i balebale bibi ni masu ka sa dau cavuqaqa taki ga ena gauna ni kana kei na moce me dua tu ga nai vakarau ni ka. Oqo e sa sega ni uasivita na ka e nakita tu na Kalou me kena I tuvaki. E nai VolaTabu, sa vakadewataka na Kalou, ni masu e rawa ni vakayacori ena vei tiki ni gauna kecega, e na dua na siga. Se ko gole ki cakacaka, se ko vakasigalevu, se ko sara I yaloyaloma madaga, e sega vakadua ni dua na gauna cala ni masu.

Na tikina vulici e na siga nikua, e vakamacalataka edua na mataqali 'cakacaka' ka vakayacori tiko e na nomu bula, me rawa kina vei iko mo rawata nai tavi cecere vua na Kalou. Kakua ni vakawalena na I gu ni veidregati ni Kalou ki na nomu bula mo masu. Na gauna ko na vakawalena kina, mo kila ni sa dua talega na kaukauwa sa dreti iko tani mai na masu. E kila tiko na tevoro na kaukauwa ni veivakamataliatiki e dau basika ni da veitalevi vakayalo kei na Kalou; O ya na vuna sa sega ni cegu kina na tevoro me vakuwai iko mai na masu. Mo vakila mada na kaukauwa ni masu ko na qai raica ni ra na lutu mate kecega vaka na lago nai vau ni vesu.

VAKATUSA

Niu sa masu e na gauna saraga oqo, sa kasere yadudua nai vau ni vesu. E ra sa tayabe na yalo ki na Matanitu, ka ra sa saumaki mai na veiliutaki. Sa tiko na kaukauwa e na noqu masu, kei na ka taucoko ga au sa vakarota e vakavotukana. Sa vakamatanataki ena noqu bula na loma ni Kalou, kei nai naki vinaka ni lomana sa vakavotui ena veisaqata kecega ni noqu bula. Haleluya.

I KURI NI LESONI

Kolosa 3 -3:4

BOLEBOLE NI WILI VOLA TABU E NA LOMA NI 365 NA SIGA

Vakatekivu 45:16-48:7

www.goodnewsdailydevotional.com



Vakaraubuka, Januəri 17

NANAMAKI NI BOBULA

Aisea 54:16-17

Raica,koi au kau a bulia na matai sa iriva na qilaiso waqa,ka sa cakava mai na yaragi e na nona cakacaka;koi au talega kau a buli koya na dauvakacaca me ia na veivakacacani.nai yaragi kecega sa caka me kemu e na sega ga ni yaco;kei na yame kecega e mai veilewai kei iko ko na vakacala ga.Oqo na nodrai votavota na tamatai Jiova,kei na nodra veivakadonui mai vei au,sa kaya ko Jiova.

Ena nona Vosa, sa vakamatailalaitaka na Kalou na ka mera namaka e na bula qo o ira na Nona iTalai. Mai na dina oqo, era se sega ga ni vakila na 'vinaka qo' e lewe vuqa na lotu vaKarisito. E rawarawa ni da kila na ka e vakavuna na ka oqo; Sai koya oqo na kena lailai ga ni digovi vakatitobu ni Nona Vosa meda kila kina na veika sa vakarautaki tu me nodra e na vukui Karisito. Na veika taucoko ka solia vei iko ko Karisito e na gauna ko a sucu vou kina e sa volai vakamatata tu e na Nona vosa. Kelia vatitobu e na siga nikua na Nona Vosa ka mo qai lakova na dina a buli iko kina ko koya.

Me vaka na luve ni Kalou, segani dua nai yaragi e buli, e rawa ni vakarusai iko, kei na nona beitaki iko e dua e na mataveilewai ena vakatokai ga me tamata lasulasu. Oqori na ka me namaka na bobula ni Kalou.O iko na dau ni veisereki ike. Kakua ni namaka na veika e dodonu me dau yaco, ka mo sa tekivu bulataka ga na bula lagilagi e na yabaki qo.

VAKATUSA

Sa sega nai yaragi e rawa ni vakarusai au kei na noqu vuvale! O ira era beitaki au era vakatokai mera tamata lasulasu. Au sa yavutaki e na Vosa ni Kalou sa sega ni vakacalai rawa, ia ena Nona veitaqomaki vakalou, sa sega niu ravuti rawa kina. Na Yalayala ni Kalou sa noqui sasabai, Na Nona yalodina sa noqui drodro, kei na vere vuni kecega ni tevoru sa vamaalumalumutaki me kakua ni yaco.

I KURI NI LESONI

Joni 10:28-30

BOLEBOLE NI WILI VOLA TABU E NA LOMA NI 365 NA SIGA

Vakatekivu 48:8-50:26; Lako yani 1

www.goodnewsdailydevotional.com



Vakarauwai, Janueri 18

NA BIBI NI VAKATAVUVULI

Iperiu 12 :6

O koya sa lomana ko Jiova,sa cudruva ko koya,Ka sa yaviti ira kecega na luvena sa vinakata ko koya.

Na tamata I tovo vaka tevoru duadua sai koya na tamata sa cata na lewa dodonu. Na lesoni vakarautaki e koto kina, ni Kalou sa dau vakavulici ira era sa lomana ko koya. Dua na vanua vakadomobula ka yakasura sura sara, ko sana tiko kina kevaka e ra sa rere na vakavulici iko, ko ira era dodonu mo vakarokorokotaki ira, me vaka ira na nomu I Talatala, Apositolo kei ira na Parofita. Na veivakavulici e vakavuna me da raica rawa kina na noda malumalumu mai vei dua e kila vinaka sara na Vosa ni Kalou me baleta na vei ka dredre e lako curumi.

Sa vakatikori ira nai liuliu ena vanua era sa veiliutaki tiko kina me baleta saraga nai naki ni nomu vukei. Me kakua ni tarova na dokadoka na nomu sega ni raica rawa na vanua mo vakavinakataka mai na nomu malumalumu eso. Mai na nomu digitaka na yalo ca, vulica mo sureta na veivakadodonutaki, ko na qai sarava na talave vakaitamera ni nomu I lakolako vata kei na Kalou.

VAKATUSA

Au vaka io kina veivakavulici. Era sa veiliutaki tiko nai Talatala kei ira nai Liuliu me noqu kina na vinaka. Au na sega ni yalo ca e na nodra veivakavulici nai liuliu me vukei kina na noqu malumalumu. Au taura matua na vuku kei na vakavuvuli, niu kila ni sa tiko na tubu kei na yalomatua. Ena veivakavulici, au sa vakaukauwataki, cilivi, ka vakadodonutaki ki na loma dina ni Kalou. Au sa vakarota ni veivakatavuvuli kece au ciqoma, e na laveti au ki na vanua cecere kei na veiwekani titobu kei na Kalou. Aleluya.

I KURI NI LESONI

Vosa Vakaibalebale 12:1

BOLEBOLE NI WILI VOLA TABU E NA LOMA NI 365 NA SIGA

Lako yani 2:1-5:9

www.goodnewsdailydevotional.com



Sigatabu, Janueri 19

VAKAUQETI IKO

1 Samuela 30:6

A sa rarawa vakalevu ko Tevita;ni ra sa kaya na tamata me lauviri e na vatu ko koya,ni sa rarawa na yalodra na tamata kecega,ko ira yadua e na vuku ni luvena tagane kei na luvena yalewa:a sa vakaukauwataki koya ga ko Tevita e na vuku I Jiova na nona Kalou.

Ena i Vola Tabu, e a lako curuma na Tui ko Tevita e levu nai valu vakayago ka vakayalo talega. Ia e na veigauna kece sara, e a sega ni vakasaqara ko Tevita me dua e liutaki koya se vakauqeti koya, na Kalou duadua ga. E rawa ni a vakadinadinataki ena I vola ni Same, ni so na veika e lako curuma ko Tevita e a rawa ni vakaleqa na nona bula kei na nona matanitu. Ia ena veigauna kecega, sa vakauqeti koya ka vueti koya na nona lomana na Kalou kei na nona soKalou.

Ena noqu bula vaKarisito, toso e na dina qo, ni nomu gagadre kecega e tiko vua na Kalou. Ni o lako curuma e so na dredre, e na nomu bula, kakua ni tukuna ni “sa sega ni rawa”, ia mo vadadamuri Tevita ka tukuna “ au na saga ni rerevaka e dua na ka, ni Kemuni sa tiko vata kei au.” Ni sa via ravuta na vakacegu e na nomu bula na kemu meca, tucake na qaqa niko sa kila na kaukauwa ni dau ni veisereki ka tiko e na nomu bula. Vakauqeti iko ga vakataki iko e na Vosa ni Kalou, ka toso ki liu.

VAKATUSA

Au sa kila na vanua au vu mai kina. Au sa nei Jiova na Kalou Cecere, ka sa tiko e yaloqu na Yalo Tabu ka tawa mudu. Au sa rawata na kaukauwa kei na qaqa mai vua na Kalou, niu sa kila, ni dredre kecega au sota kaya, e sa gauna vinaka ni nona vakaraitaka ena noqu bula na Nona kaukauwa. Au sa qaqa, vakaukauwataki, ka sega ni tarovi rawa, kei na noqu siga nikua e na sega vakadua ni lailai kina na sautu, ena yaca I Jisu. Emeni.

I KURI NI LESONI

Same 13:1-6

BOLEBOLE NI WILI VOLA TABU E NA LOMA NI 365 NA SIGA

Lako yani 5:10-8:15

www.goodnewsdailydevotional.com



Moniti, Januəri 20

NA KA GA MO CAKAVA, KEREĀ

Joni 13:13-14

Dou sa vakatokai au me'ui Vakavuvuli,meu turaga talega:ia dou ssa voisa dina;niu sa vakakina.la kevaka kau sa vuyana yavamudou,Koi au na turaga kei nai vakavuvuli,sa dodonu talega mo dou veivui yava.

Na totoka ni noda lesoni nikua e koto e na titobu ni kena i balebale. E sega ni kena i balebale na vosa qo “kerea”, ka koto e na noda lesoni nikua, me da masu me rawani vakayacoka na Kalou. Ia e kena i balebale mo vinakata, gadreva, ciqoma se mo gu ni vinakata na ka ko gadreva me yaco. Ni o lako curuma na tauvimate, kakua ni loma leqa; ia, mo tukuna ga, “E na Yaca I Jisu, au taura me noqu na veivakabulai.” Se, sa takiveiyaga na nomu bula vakailavo, kakua ni tagi me vakai ira na tawa vakabauta. Ia, mo tukuna ga, “E na Yaca I Jisu, Au sa ciqoma na noqu bula sautu!”

Me vaka saraga na doudou ni dua na gonelailai ka sega ni rerevaka na kena sega vakayacori, na nona kerekere vei tamana, sa vaka kina na nomu torova na Kalou ka ciqoma na ka ko vinakata. E uasivi sara na Kalou, e na Nona dauloloma kei na Nona rawa ni vakayacoka vei keda, mai vei dua na tubutubu ka kilai tani ena veikauwaitaki kei na veisusu. E via vukei iko na Kalou; na ka ga mo cakava, kerea.

VAKATUSA

Au sa taura me noqu na veitalevi ni Kalou e na veiyasa ni noqu bula kecega, ni sa solia vakalevu sara na ka kecega, na Kalou, me da marautaka. Au sa vakarota ka lewa meu toso e na veivakarautaki va-Kalou kei na taucoko ni noqu tiko bulabula. E na kaukauwa ni Yaca I Jisu, au sa vakarota me sotavi kece na noqu gagadre ka vakayacori kece na loma ni Kalou e na noqu bula.

I KURI NI LESONI

Vosa Vakaibalebale 16:18

BOLEBOLE NI WILI VOLA TABU E NA LOMA NI 365 NA SIGA

Vakatekivu 1-3

www.goodnewsdailydevotional.com



Tusiti, Janueri 21

SEMA TIKOGA KI VUA

Joni 15:4

Dou tu vei au, kau na tu vei kemudou. Me vaka sa sega ni vua rawa na tabana vakai koya, kevaka sa sega ni tu vata kei na vaini; ena vaka talega kina koi kemudou, kevaka dou sa sega ni tu vei au.

Na vakasama ni dodonu meda sema tikoga vei Karisito me rawa ni vakavotukana vakawasoma kina na ka veivakurabuitaki e na nomu bula e kilai levu tu e vuravura ka cavuti wasoma, ia e vuqa e ra sega ni kila rawa se cava na vuna, se e yaco tiko vacava?

E rawarawa sara na veika e vuna: ni ko sa luve ni Kalou, o sa buli ga mo tamata rawa ka. E tukuna vei keda na I Vola Tabu ni ko ira era sa vakabauti Koya, sa cakacaka tiko na ka kecega me vinaka! E kena i balebale oqo ni ko sa yali tani mai ena domo ni Kalou e na nomu bula, ko sa tabonaki iko mai ena veitotaki sega ni yalani rawa ka solia vei iko na Kalou. Ko a buli mo vua! Ni ko a sa lako tani mai e na matanitu ni butobuto, ko sa susuga e dua na bula sa rawarawa! Sema Tikoga Ki Vua.

VAKATUSA

Nikua e na dua na siga ni vuavuwai. Sa bula e lomaqu na Karisito; e rawa vacava meu sega ni rawa ka ka tubu talega? Au sa lewa ka vakarota ni veiyasana kecega ni noqu bula e sa solega tu na vuavuwai. Na noqu vakanananu, valavala kei na vosa, sa veidonui kei na Loma ni Kalou, ka sa rawa kina vakalevu sara na veika eso. Vuavuwai, lako mai e na gauna saraga oqo ena yacai Jisu! Emeni.

I KURI NI LESONI

1 Korinica 3 : 21 - 23

BOLEBOLE NI WILI VOLA TABU E NA LOMA NI 365 NA SIGA

Lako yani 8:16 - 11:10

www.goodnewsdailydevotional.com



Vukelulu, Januəri 22

CAUDREVA TALE NA RARAMA

Sames 119:105

A nomuni vosa na cina kina yavaqu, kei na rarama kina noqu sala.

Na vuravura qo e solegi tu ena butobuto vakaitamera, ia e ra lewe vuqa vaka milioni na tamata e na vuravura oqo, e sa rawarawa vakalevu vei ira mera ciqoma ni sa sega nai wali ni nodra leqa. E nai I Vola Tabu taucoko, e vakamacalataki kina ni Vosa ni Kalou e rarama, ka kena I balebale mo kakua ni vakatara me vakatotogani iko na kena dau vakilai na veilecayaki.

Ni ko sa vakila ni sa sega ni taucoko na veidusimaki ki na nomu bula, se ni sa vaka e vakamatabokotaki na nomui lakolako, sai koya oqori na gauna vinaka duadua mo vakacaudreva tale kina na rarama! E levu ga na vei leqa ko sota kaya e I soqoni ga ni kena sega ni vakatarai tiko na rarama ni Vosa ni Kalou me liutaki iko. Laiva na Vosa ni Kalou me nomu kabasi mo lako curuma rawa kina na dredre ni bula qori. Vakatarana na kaukauwa ni veisau tudei ka tiko e na Vosa ni Kalou me tevuka vei iko e dua na i lakolako vou e na gauna sa tu e matamu nikua.

VAKATUSA

Noqu bula sa dusimaki. Au sa sega ni rawa ni yali! Au sa caudreva na rarama kecega ni noqu bula ena kena vakayacori na Vosa ni Kalou. Au sa vakarota ni sa vukei na noqu I kalawa e na vuku va Kalou, ka sa vakararamataki na noqu sala e na dina va Kalou. Na bolebole kece e veisotavi kina na veivakarautaki ni Kalou, kei na lecaika e veisosomitaki kina na veivakadetaki. Au sa lako tiko ena I vakabauta sa sega ni yavalati rawa, ni'u kila ni sa noqu I vakavuvuli tudei na Vosa ni Kalou. Au sa vakatala tani na vei cakacaka kecega ni butobuto ka via ravubasuka tiko na noqu vuvale e na kaukauwa ni Yaca I Jisu! Emeni.

I KURI NI LESONI

Roma 8:28

BOLEBOLE NI WILI VOLA TABU E NA LOMA NI 365 NA SIGA

Lako Yani 12:1, 14:20

www.goodnewsdailydevotional.com



Lotulevu, Januəri 23

ROROGO TALEI

Luke 22:32

Ia kau sa masulaki iko,me kakua ni malumalumu na nomu vakabauta:ia niko sa saumaki tale,mo vakataudeitaki ira na wekamu.

Na vosa vaka peretania qo na “orchestra” e dua nai kumukumu levu ni I vakatagi ka buli mai na veimataqali yaya ni qiriqiri ka ra bulitaki vakamatau me ra dau vakayagataka ko ira na kena dau me ra kauta vata mai edua na rorogo. Ena veimataqali yaya ni vakatagi e ra tu, sa dui tiko na rorogo era na dau kaburaka’ ia era kau vata mai me ra bulia e dua na rorogo ka sa talei sara ni da rogoca. Me vaka saraga na vosa vaka peretania qo na “orchestra”, sa vaka kina na lotu vakarisito nikua, na kena sa rui bibi dina na noda toso vakaduavata me da vakamalumalumutaka kina na cakacaka ni butobuto. Me vaka na luve ni Kalou, mo kakua walega ni kila tiko na i tuvatuva ni Kalou ki na nomu bula, ia mo kila talega na Nonai tuvatuva vei ira na lotu vakarisito era tu vakawavolivoliti iko. Na noda tikina vulici nikua, e tukuna vei keda ni sa tiko na kaukauwa ni veivakaukauwataki ena noda masulaki ira na noda I tokani e ra lotu va Karisito! E na I vakataotioti ni gauna oqo, nanuma mo vakayaloqaqataki ira tale eso ena nodra vakabauta. Mo toso e na yalo ni duavata kei na loloma, ka sega ni yavalati rawa, vei ira era wavoliti iko nikau, kevaka madaga e sega ni tautauvata na nona lalawa ka mai vei iko.

VAKATUSA

Au sa kila deivaka na noqu I lesilesi ena i rorogo talei oqo! Au sa masu e na vukudra na lotu vakarisito e vuravura taucoko me ra toso tikoga ka sega ni mudu e na ituvatuva ni Kalou me baleti keda kece na tiki ni veiqravi vaka lotu vakarisito e na Yaca I Jisu! Au sa vakarota ni da sa duavata, kaukauwa, ka qaqa, cakacaka vata me da vakayacora kina nai naki ni Kalou ena Vuravura oqo. E da sa vakarabailevutaka vata na nona I serau na Kalou ka eda sa kauta vata talega na Nona rarama ki na vei vanua kecega sa vauci tu ena butobuto. Aleluya!

I KURI NI LESONI

2 Korinica 12:12-13

BOLEBOLE NI WILI VOLA TABU E NA LOMA NI 365 NA SIGA

Lako yani 18:1-21:21

www.goodnewsdailydevotional.com



Vakaraubuka, Januəri 24

CIQOMA NA RARAMA MO TUBU

Same 119:130

Ni sa vakamacalataki na nomuni vosa sa qai rarama mai; Sa vakavukui kina ko ira era sega ni vuku.

Na tiki bibi ni kena tubu na vunikau, sai koya na rarama! Vakananau taka mada na totoka ni kena yaco na ka e vakatokai e na vosa vaka peretania na “photosynthesis”: na vei vunikau sa dau kauta laiva na cagi ca (carbon dioxide) mai na cagi e na maliwa lala, ka kauta mai na wai mai na qele, ka sa qai dreta na rarama ni matanisiga, sa qai vakayagataki iratou na tolu qo me bulia rawa kina na suka kei na cagi vinaka (oxygen). Na suka sa vakabulabula taka na vunikau, e na kena vakani tiko, me basika kina na tubu, ka sa qai ceburaka yani na cagi vinaka e na maliwa lala, ka vukea saraga na noda ceguva rawa na cagi bulabula e da vinakata tiko.

Na nomu ciqoma na bula i Karisito, sa vakadavori kina na yavu kei na soreni kau ni vuavuai, ka vaka saraga na vunikau, na kena gadrevi mo ciqoma na rarama me basika kina na tubu. Ni da wilika jiko na ivola tabu, sa curuma sara tikoga na nomu bula na rarama ni Nona Vosa, ka vakavuna tiko na tubu ki na nomu bula. Me vaka na tamata lotu vakarisito, mo kila tiko na kaukauwa ni bula veisau e tiko e na Vosa ni Kalou nikua, ka vakadinadinataka na tubu ko sebera vakadua ni vakila.

VAKATUSA

Na yabaki ni dau ni veisereki e yabaki ni noqu vakadinata na tubu vakayalo. Au sa parofisaitaka na titobu ni noqu veiwekani kei na Kalou e na Yaca I Jisu! Au sa vakatulewataka ka vakarota, ni Nona Vosa e na vakararama taka na noqu sala, ka’u na tubu ena vuku, kaukauwa kei na loloma. Sa vakabulabulataka na yaloqu, ka sa veisautaki nai lakolako ni noqu bula, na Nona rarama. Aleluya!

I KURI NI LESONI

Same 119:105

BOLEBOLE NI WILI VOLA TABU E NA LOMA NI 365 NA SIGA

Lako yani 21:22-25:9

www.goodnewsdailydevotional.com



Vakarauwai, Januəri 25

NA LOKUYARA SA VUNI TAO

Jemesa 4 :17

O koya sa ca kina vua na kila me caka vinaka,ka sega ni kitaka.

Sa dau tarova na nomu kalougata na lokuyara. Ko sa qarava e dua na Kalou dau vakayaco ka, me vaka ni ko sa luve ni Kalou, ko sa sega ni rawa ni vakamalumalumu ki na cakacaka ni tevoru ki na nomu bula baleta walega ni ko sega ni vorata na cakacaka ni meca na gauna e kacivi iko kina na Kalou mo vorata! E na noda tikina vulici e na siga nikau, sa yaco sara me sa lai tukuna na Nona Vosa ni sai valavala ca! ko ira era sa kila na veika dodonu me ra vakayacora era qai sega ni vakayacora.

O ira kece na tamata qaqa ni Kalou e na I Vola Tabu, era kilai mai lomalagi baleta walega ni ra digitaka mera vakayacora na veika e kacivi ira kina na Kalou mera vakayacora. Ko rawa ni vakasamataka mada, na veika ca e na kauta mai, keveka e a lokuyara tale ko Tevita ni bera ni a vakamatei Koliaci? Se kevaka e a sega ni biuta Ijipita ko Mosese, me sana qai vakabalavutaka ga nodra tiko bobula na kai Isireli? Na nomu lokuyara e rawa ni vakavuna mo tao, sega walega ni o iko taudua e na tao talega kina na nomu vanua! Na Kalou sa biuti iko tiko e na vanua vinaka duadua mo rawa ka kina; ka sa vakatau sara tu ga vei iko mo vakayaco ka se sega. Sa kena gauna mo matanataka na parofisai ka soli vei iko e na yabaki oqo, mo tagutuva nai vesu ni lokuyara e na qai yali ga yani na tu vakadua ni bula.

VAKATUSA

Nikua, au sana vakayacora na ka kecega sa tukuna vei au na Kalou meu vakayacora. E na nona loloma, au sa vakaukauwataki kina meu cakava saraga na veika e dodonu me vakayacora. Au sa tagutuva nai vesu kecega ni lokuyara kau sa toso ga ki liu e na doudou kei na vakabauta. Au na sega ni qai tu vakasuka meu caka vinaka, ka'u sa vakarusu na I tatao kecega e na noqu bula. Emeni.

I KURI NI LESONI

Esera 10:4

BOLEBOLE NI WILI VOLA TABU E NA LOMA NI 365 NA SIGA

Lako yani 25:10-27:21

www.goodnewsdailydevotional.com



Sigatabu, Januəri 26

BALETA NA CAVA KO TAGI MAI KINA VEI AU

Lako Yani 14 - 15:16

A sa kaya vei Moses ko Jiova, A cava ko sa tagi kina vei au? mo vosa vei ira na Isireli mera lako ki liu: la ko iko, mo kauta ga na nomu I titoko, ka dodoka yani na ligamu vaka kina waitui, ka wasea: a ra na lako na Isireli e na qele mamaca e loma ni wasawasa.

Na leqa levu ka tiko vei ira na lewe vuqa vaka milioni na lotu vakarisito, e tiko e na nodra waraka jiko na Kalou me cakava e dua na ka, ia ka sa biuta oti tu ko Koya vei ira, na vei gacagaca kecega ni vakayaco ka, sa tiko e na nodra matanataka na Nona Vosa e na nodra bula. Ni dau cala na I lakolako, e lewe levu sara era dau tagi vua na Kalou ka era dau tukuna na veika oqo, "Isa Turaga, Au sa bikai. Kerekere ni sereka na I vesu oqo!" Ia e rai lesuvi iko tale tiko mai na Kalou ka tarogi iko tiko se cava na vuna ko sega ni vakayagataka vinaka tiko kina na parofisai e a solia vei iko e na yabaki oqo.

Sa yaco ko Mosese ki na wasa damudamu ka sa raica na wasawasa e matana kei ira na kai Ijipita e dakuna, ka sa tekivu me tagi yani vua na Kalou. Sauma lesu mai na Kalou, "A cava ko sa tagi kina vei au? Wasea na waitui!" Sa kila oti na Kalou na kaukauwa ka biuta vei Mosese e rauta vinaka saraga me na rawata mai kina na qaqa. Ia ko Mosese e a sebera ni lako tiko e na dina oqo. Kakua ni waraka me vakayaco ka na Kalou; e waraki iko tiko o Koya mo vakayaco ka e na nona Vosa.

VAKATUSA

Au sa butuka yani vaka doudou na noqu lewa ka'u sa vakarota nikua 'Siga ni Cavuikalawa ki Liu.' Ena kaukauwa ni Kalou sa tiko e lomaqu, au sa lako sivia mai na bula vakatatao ka'u sa lako ena qaqa. Mai na dredre, au sa parofisataka e dua na wini matata! Aleluya.

I KURI NI LESONI

Luke 10:19

BOLEBOLE NI WILI VOLA TABU E NA LOMA NI 365 NA SIGA

Lako yani 28-29

www.goodnewsdailydevotional.com



Moniti, Janueri 27

SEGA NI VEIVUKIYAKI NA KALOU DAU VEISAUTAKA NA NODA I CAVACAVA

Jemesa 1:17

Sa lako mai cake na I solisoli vinaka kecega kei yalona solisoli kecega e yaga sara,a sa lako sobu mai vua na Tama ni rarama,a sa sega vua na veivukiyaki,se yaloyalo ni veigoleyaki.

Na ka duadua sa vinaka cake kina na nomu sa mai luve ni Kalou mai vei ira era sa tiko e vuravura, sai koya na veitaqomaki ka tiko ena Nona loloma soli wale kei na Nona lomani iko! E da sa bula e na dua na tabagauna ka sa sega ni oca na tevoro na vakasagai keda meda kakua ni lako tani mai na matanitu ni butobuto ka meda lako ki na Matanitu ni rarama. Na gauna oqo e duatani mai vei ira na gauna sa sivi, na vuravura e sa sega ni tudei rawa, mai na veiveisau e yaco e na loma ni matanitu ki na bale ni vei matanitu! Ia mai na kena yaco tu na vei ka oqo, na I Vola Tabu e vakaraitaka vei keda ni sega ni veisau rawa na Kalou sa dau vakavuna me veisau na nodai cavacava. E na noda tikina vulici, e tukuni kina na Kalou sa sega vua na veivukiyaki, se yaloyalo ni veigoleyaki! Ia me vaka na luve ni Kalou, mo kila deivaka ni sa biuti iko tiko na Kalou ena vanua ni veivakaukauwataki, kei na vakarau veigoleyaki ni vuravura oqo esega ni nomu I vakarau.

VAKATUSA

Na Kalou ka sega ni dau veivukiyaki sa dau veisautaka na nodai cavacava! Ena vukui Karisito, au sa vakaukauwataki, ka vakayavutaki ena yalododonu. Sega ni dua na veivakatotogani e sotava ko vuravura e kaukauwa cake me vakacacani au kei na noqu vuvale. Au sa vakatulewataka ka vakarota na noqu bula sa yavutaki tu ena yalayala tudei ni Kalou, ka'u sa taubale tu ena yavudei kei na vakacegu vakalou. Aleluya!

I KURI NI LESONI

Aisea 54:14

BOLEBOLE NI WILI VOLA TABU E NA LOMA NI 365 NA SIGA

Lako yani 30-32

www.goodnewsdailydevotional.com



Tusiti, Janueri 28

UASIVITA NA TATAQOMAKI NI SICINI

Aisea 43:2

Ni ko sa lako e loma ni wai,kau na tiko i kei iko,kei na loma ni veiuwai,ena sega ni luvuci iko:ni ko sa lako e loma ni bukawaqa,e na sega ni kani iko;ena sega talega ni kati iko na yameyame ni buka.

Me vaka na luvu ni Kalou bula, ko sa uasivita sara na I tataqomaki ni sicini! Ko sa vagalalataki mai e na veika vakadomobula ni vuravura oqo ka sa biuti iko ena dua na vanua e na sega ni rawa kina mo vakacacani. Ni ko sa lako e na dina qo, na rere ena sega ni rawa tilomi iko se vakayalolailaitaka na kaukauwa ni Kalou ka sa ologi iko. Oqo na veivakadeitaki ni Kalou ena Nona veitaoqomaki vei iko.

E na loma madaga ni lutu ni bula vakailavo, e sega ni rawa ni tarai iko na bula dravudravua! E na loma madaga ni mate rerevaki se mate veitauvi, e na sega ga ni rawa ni tauvi iko.Nai vau ni vesu kaukauwa sara era sega ni tudei rawa kina kaukauwa ni nomu sereka rawa nai vesu. Oqo na bula e sa nakita oti tu na Kalou vei iko, na bula e dela ni veika e yaco tiko wavolivoliti keda. Na Kalou sa tiko vata kei keda, mo lako ena dina oqo nikua; Ko sa uasivita na I TATAQOMAKI NI SICINI.

VAKATUSA

Au sa uasivita na I tataqomaki ni sicini! Na veivakadeitaki ni Kalou meu taqomaki, tiko bulabula, kei na bula sautu e tiko ga e na Nona Vosa sega vakacalai rawa. Sa sega nai yaragi e rawa ni vakacacani au baleta na Kalou bula e noqu I to. Au sa vakatulewataka ka vakarota niu sa lako tiko ena veivakarurugi vakalou, kei na veibeitaki kecega baleti au e sa bokoci. Au sa lako curuma na veika kecega, ka sa tu wavolivoliti au na veitotaki tawamudu ni Kalou. Aleluya.

I KURI NI LESONI

Aisea 54:14

BOLEBOLE NI WILI VOLA TABU E NA LOMA NI 365 NA SIGA

Lako yani 33:1-35:29

www.goodnewsdailydevotional.com



Vukelulu, Januəri 29

VAKASULUMI E NA VEIKA CECERE

Kalatia 3: 26-27

Ni dou sa luve ni Kalou kecega koi kemudou ni dou sa vakabauti Karisito Jisu. Ni sa I Karisito dou sa vakasulumi kemudou kina, oi kemudou yadua sa papitaisotaki vei Karisito.

Ena vuravura ni bulibuli ka, I sulu kalasitaki, kei na I dre ka kilai tani kina nai vukivuki vou ena I valavala ni vakabauta nikua ka dau takete taki kina nai taba gone, me vaka na Luve ni Kalou, ko na rawa ni doudou mo tukuna ni o sa cakacakataka tiko na nomu 'kato ni vakabauta' mai na nomu kato ni sulu ena Vuravura oqo? Ena tikina vulici edai e tukuni kina ni ko sa vakasulumi ena kato ni vakabauta matua sara – Na bula I Karisito! Me vaka na tamata vakabauta, sa dodonu mo bulataka na bula sa vakasavasavataki. Ni ko sa vakaisulutaki e na yalododonu, e laurai votu e na nomu I sulusulu se na kemui rairai vei ira tale eso kei na nomu dau cakacakataka iko vakataki iko, e na nomui vosavosa, na vosa ko tukuna kei na ka ko cakava ni sega e dua e saravi iko tiko. Ni ko sa vakaisulutaki ena bula I Karisito, sa nomu ka taucoko ko Karisito.

Ni ko sa tamata sucu vou vakayalo, na nomu bula makawa sa sosomitaki e na bula nei Tamada vei iko. Na nomu bula taucoko sara e sa curuma na bula e Nona na Kalou. Ni ko taubale, e dodonu me taubale tiko ko Karisito. Ni ko vosa, e dodonu me vosa tiko ko Karisito. Na cava na vuna? Baleta ni ko sa vakasulumi e na Nona bula.

VAKATUSA

Au sa vakasulumi e na yalododonu. Noqu bula sa nei Karisito. Na vei yasana kece ni noqu bula e sa curumi tu ena bula vou ni noda Kalou bula. Au sa taubale ka vosa me vakai Karisito, tovore tiko mai kina na nona loloma, vuku, kei na kaukauwa. Au sa I vakadinadina bula ni Nona loloma soli wale. Emeni.

I KURI NI LESONI

Roma 13:14

BOLEBOLE NI WILI VOLA TABU E NA LOMA NI 365 NA SIGA

Lako yani 35:30-37:2

www.goodnewsdailydevotional.com



Lotulevu, Janueri 30

NA I DIVI KECE KEI VURAVURA

Same 139:14

Au na vakavinavinaka vei kemuni;ni sa rerevaki ka vakurabui na noqu I bulibuli:A ka veivakurabuitaki na nomuni cakacaka:A ka oqo sa kila vakavinaka na yaloqu.

Na vei ulunivanua cecere era vakaraitaka na nona vakayaco ka na Kalou me bulia kina na vei dela ni yavu. Na Ulunivanua ko 'Everest' e uasivita sara e ruasagavulukaciwa na udolu na fiti. Na veikau kilai levu na 'Amazon', e sinai kina na veikabula kei na veika e dredre me kilai, era vaka valetaki kina e rauta ni vuqa vaka udolu na manumanu, ka vakaraitaka tiko na kaukauwa ni Nona rawa ni veibuli me basika kina na veivakatorocaketki ni veika e vuqa. Na mona madaga ni tamata e taura tiko e walusagavulukaono na bilioni na ka e vakatokai na 'neurons' ka ra veitali tu ena tirilioni na ka e vakatokai na 'synapses'. Oqo na ka e matanataka na kaukauwa ni Kalou – na kaukauwa ka kilai tani sara, e tukuni madaga kina ni ra sega ni rawa ni vakamurimuria na vei tamata vuku eso.

Na nomu bula e I vakadinadina ni dua na Dauniveibuli matata vaka matai lalai na vei ka e bulia. Sa biuta oti tu na Kalou na bibi ni nomu bula; e kaciva tiko na I Vola Tabu ni ko sa rerevaki ka vakurabuitaki na nomu I bulibuli. Ni ko sa luvena, kakua ni vakatara na veivakayalolailaitaki ni nomu bula me veisautaka na kaci ni Kalou ki na nomu bula. Na I divi kece kei vuravura e sega ni na soqoni vata rawa me sivia na kemu bibi ka solia vei iko na Kalou. Vulica mo dau lako tiko e na dina ni veika baleti iko oqo, ena vukui Karisito nikua, ko na raica na dau ni veisereki ni basika ki vei iko.

VAKATUSA

E na kedra maliwa na vei divi kei vuravura ka kilai levu tu, au I bulibuli uasivi taudua vei ira. Au sa kila na bibi ni noqu bula sa biuta oti tu vei au ko Koya; ka sa dusia tiko, ni na yaco ga nikua na ka kece au sasaga taka tiko. Na bula druka sa sega nona tikina e na noqu bula, au sa lako tiko ena veitotaki vakalou kei na veivakalougatataki sa sega ni tarovi rawa. Au sa I bulibuli uasivi ni Kalou ka'u sa rokataka na Nona I serau e na ka kecega au cakava. Bula Druka? Ivei? E Yaco Vacava? Haleluya.

I KURI NI LESONI

Jeremaia 32:17

BOLEBOLE NI WILI VOLA TABU E NA LOMA NI 365 NA SIGA

Lako yani 38:1-40:16

www.goodnewsdailydevotional.com



Vakaraubuka, Januəri 31

TAQOMAKI ENA LOLOMA

2 Timoci 1:9

O koya sa vakabulai keda,ka sa kacivi keda me da yalosavasava, sa sega ga e na vuku ni noda cakacaka,e na vuku ni sa nona I naki ga kei na loloma walega ka soli vei keda e liu,e na vuku I Karisito Jisu, A vakatekivu e muri ko vuravura.

Na loloma ni Kalou e wasei iko tani. E kauta mai na dokai, dina kei na sereki ena nomu bula. Ni iko sa ciqoma na loloma ni Kalou, iko sa sereki mai na I vesu ni valavala ca kei na cala.Na gauna o digitaka kina mo biubiu kina mai na matanitu ni butobuto ka curuma na vakacegu tawamudu nei Karisito Jisu, ko na taqomaki ena loloma. Ni ko kila ni rauti iko vinaka na loloma ni Kalou, ko na sega ni vakararawataki ena veika ko sotava ena nomu bula

Na loloma e ka vakayalo ka buli me raica na nomu rawa ka kei ira na tu wavoliti iko. Na loloma vata ga oqo ena cabe kaukauwa mai vei iko ka vakavuna na I vesu ni tauvimate, vesu ni dravudravua, vesu ni ca, vesu ni rarawa, veibiu kei na veika eso me ra TASERE ena Yacai Jisu.Mo nanuma ni yabaki qo e taliraki vakatabakidua ga vei iko,dau ni sereka nai vesu,mo vuavuai e na gauna saraga oqo.

VAKATUSA

Au akaiyaragi ena loloma, au lako yani ki noqu vale nikua niu tamata levu ka vinaka cake sara. Na loloma ni Kalou e kauti au kina vanua cecere ka dolava na veikatuba vinaka. Au dewadewa ni nona kaukauwa, talaraki na veivakatatao kau rawata na veika vakasakiti. Au na cakava na veika lelevu ena matanitu ni Kalou ena yabaki oqo ena Yacai Jisu.Emeni.

I KURI NI LESONI

Hebrews 4:16

BOLEBOLE NI WILI VOLA TABU E NA LOMA NI 365 NA SIGA

Lako yani 40:17-38; Vunau I Soro 1-4

www.goodnewsdailydevotional.com



Vakarauwai, Veverueri 1

NA NODA RAI E KA DINA

Vosaivakabalebale 23:7

la me vaka na vakanananu ni lomana, sa vakakina ko koya: Sa kaya vei iko, Mo kana ka gunu: la sa sega ni lomana dina vei iko.

O na rairai kila vinaka na vosa “Na Rai e Dina”. na nomu raica na veika ena bula e vakatau kina na nomu rai me baleta na veika oqori, kei na nomu rai e vakatau kina nomu cecere! E rawa ni tiko ena dua na lutu ni bula vakailavo o vuravura ka ra na tagicaka tiko na tamata kecega na gauna dredre. E rawa ni tiko ena dua na lutu ni bula vakailavo o vuravura ka ra na tagicaka tiko na tamata kecega na gauna dredre. E rawa ni o tagi vata kei ira se mo dua vei ira na vica era raica na madigi ena ituvaki oqori ka vakayagataka vakavinaka sara. Ena gauna ni “matedewa” ni COVID-19 eso na tamata era sotava na lusi vakailavo levu ia era vakalevutaka na nodra iyau. O raica vakacava qori?

E kaya na vosa ni kalou e cake, me vaka sa nanuma na tamata e lomana, sa vakakina o koya! Na nomu bula e dua na i vakaraitaki vakayago ni nomu vakasama. Kevaka o sega ni taleitaka, nikua na siga mo tekivu vakasamataka kina na sala o vinakata me vakakina. O iko na dau droini ni nomu bula vakataki iko. Tekivu mo dau vakasamataka na veivakalougatataki, ka na sega ni dede o na kunei iko ni o lako tiko kina. O na tekivu raica na madigi era sega ni rawata kina eso tale. Ni ra sa kaya ni sa tiko na kena biu sobu, o na laveta cake ki na veivanua cecere ena Yca I Jisu.

VAKATUSA

Au sa dua na rawaka. Au laveta cake na veibolebole me vaka e dua na ikeli e vuka cake mai na cagilaba! Au vakayagataka vakalevu na madigi au raica ena Yaca I Jisu! Emeni.

I KURI NI LESONI

Maciu 19:26

BOLEBOLE NI WILI VOLA TABU E NA LOMA NI 365 NA SIGA

Vunau I Soro 5-7

www.goodnewsdailydevotional.com



Sigatabu, Veverueri 2

GALALA NI SOKALOU

Joni 4:23

la ena lako mai na gauna, a sa qai yaco mai, era na lotu vakayalo ka vakaidina vei tamada ko ira sa lotu dina; ni sa qara ko Tamada me vakaoqo ko ira sa lotu vua.

Eda dau kerea vua na kalou me cakava oqo kei na kena oqori vei keda, ia me vaka eda raica rawa ena vosa ni kalou oqo, e tiko e dua na ka e vakasaqara tiko na kalou. O koya na kalou kila na ka kecega, na Kalo Kaukauwa, na Alifa kei na Omeka, ia e biuta tu mai e dua na vanua lasu vei koya ka rawa ga ni vakasinaiti ena nomu sokalou, o sa vakayalia o okoya ni o namaka tiko me vakayacora na nomu gagadre.

Ni sa mate ena vukuda na noda Turaga o Jisu Karisito ena kauveilatai o ya, sa qai wase rua na i latilati ka wasei keda mai na loqi tabu sara, ka solia vei keda na sala vakadodonu vei Tamada. E vakatara vei keda me da curu mai ka veivinakati na yalona.

Biuta laivi na kauwai kei na osooso ni vuravura oqo ka sokalou vua na Tui ni Tui. Vakayagataka na gauna vinaka vata kei koya, kakua ni kerea e dua na ka, ia mo sokaloutaki koya ga. Se vanua cava ga o tiko kina, na yalomu e dau galala mo sokalou. Vakayagataka na nomu madigi e solia na Kalou ka solia vua na nomu sokalou vinaka duadua nikua.

VAKATUSA

Niu vakadodonutaka na noqu rai ki na I dabedabe vakaturaga, au na vakacautaka tikoga na Turaga ena veika kece sa cakava o koya. Na noqu raici koya e vakalevutaki ena noqu bula, ka sa levu cake o koya mai na veibolebole cava ga au sotava ena Yaca I Jisu.

I KURI NI LESONI

Iperiu 4:16

BOLEBOLE NI WILI VOLA TABU E NA LOMA NI 365 NA SIGA

Vunau I Soro 8:1-11:8

www.goodnewsdailydevotional.com



Moniti, Veverueri 3

CURUMA NA NONA VAKACEGU

Iperiu 4:11 (KJV)

Okoya oqo me da qai gumatua sara me da curu ki na i vakavakacegu koya, de bale e dua na tamata ni sa talaidredre vakakina

Ni ko wilika na vosa ni kalou kakua ni vakusakusa. Taura na nomu gauna ka laiva me ra luvuci ira yani. E tukuna vei keda na vosa ni kalou nikua ni cakacaka duadua ga e dodonu me da cakava sai koya me da curu vei Karisito. Ni o sa tiko vei koya, sa vakacolati vei iko nai solisoli ni loloma soli wale, ka sa kaukauwa vei iko mo cakava na ka kecega me vaka na nomu vakabauta. Ena sega ni gadrevi mo sasaga, ni sa sega tale ni nomu sasaga ia na loloma soli wale e cakacaka tiko vei iko. Oqo na i Tukutuku Vinaka eda vunautaka! E kaya ko Paula ni sa cakacaka vakalevu cake mai vei ra kece nai Apositolo, ia e sega ni okoya, ia na loloma soli wale ga sa cakacaka ena vukuna (1 Koronica 15:10)

E kaya na Turaga o Jisu dou kauta mai vei au na nomudou i colacola, kau na vaacegui kemudou(Maciu 11:28). Muduka na sasaga taudua. Mo kua ni saga mo cakava na veika ena nomu rawa ka. E veivakasalataki na vosa ni kalou ni kevaka eda sega ni curu ki na nona vakacegu, eda na tini me vakataki ira era a rusa ena vanua liwa baleta ni ra sega ni vakabauta ni rawa ni tokoni ira na Kalou. Mo kua ni muria a nodra i vakaraitaki. Biuta vua na nomu i colacola, vakararavi vua ka laiva me qaravi iko. E tiko vei koya na nomu i qaqalo, mo vakacegu kina vei koya.

VAKATUSA

Au sa muduka na noqu saga meu cakava duadua. Au biuta na noqu I colacola ena mata ni noqu Turaga, o Jisu Karisito. Au sa curu ki na nona I vakavakacegu; na veika kece au cakava e vakaukauwataki mai na Yalo Tabu! Emeni.

I KURI NI LESONI

2 Koronica 3:5

BOLEBOLE NI WILI VOLA TABU E NA LOMA NI 365 NA SIGA

Vunau I Soro 11:9-13:39

www.goodnewsdailydevotional.com



Tusiti, Veverueri 4

NAI VAKAVUVULI NI CAKACAKA VOU

Roma 12:2

la dou kakua ni vakatauvatani kemudou kei irs era sa vakavuravura: ia dou mataliatiki ga ni sa vakavoui na yalomudou, mo dou kila rawa kina na loma ni Kalou, sa yaga, ka vinaka, ka dodonu sara.

O sa laveta na parokaramu ni komipiuta vou ka vinaka duadua ena tauni? Na veitaratara e ulia-totolo ka vakadodonu ki na veiqaravi ni lomadonu. E rawa ni vakayacori ena dua na laini dolavi, ia e maqosa cake ka yaga ena laini vakacurumi(vosa)

2 Koronica 5:17 e tukuna ni kevaka e dua na tamata sa tu vata kei karisito, raica, sa qai buli vou; sa takali yani na veika makawa, ia raica sa yaco me vou na ka kecega. E vaka ga ni o sa savata na nomu komipiuta. Ia, na vosa ni kalou me baleta na siga nikua e tukuna vei keda ni tiko e dua na veisau e gadrevi me yaco, e dua na i walewale ni veisau me vaka na kena vuki na banuve kina dua na bebe totoka. E yaco oqo ena kena vakavoui na nomu vakasama. Na gauna o sucu tale kina, na nomu yalo, na i bulibuli vou, sa i koya na i vakarau ni cakacaka vou duadua ka a lavetaki. Me vaka ga ena komipiuta, e dododnu me vakacurumi oqo sa i koya na vakavoui ni nomu vakasama, ka kauta mai na veisau ena nomu vakasama. Na levu ga ni nomu vulica na nomu I vola dusidusi ni cakacaka, nai volatabu, na totolo talega ni nomu veisau.

VAKATUSA

Na vosa e veisautaka tiko ka vakayadrati au ki na veika dina vou kei na rawa ka vei Jisu Karisito. Au na sega vakadua ni rawa ni lako sobu ena Yaca I Jisu! Emeni.

I KURI NI LESONI

2 Koronica 3:18

BOLEBOLE NI WILI VOLA TABU E NA LOMA NI 365 NA SIGA

Vunau I Soro 13:40-14:57

www.goodnewsdailydevotional.com



Vukelulu, Veverueri 5

TU VAKADUA

Marika 4:39

Sa qai tucake ko koya, ka vunauca na cagi, ka kaya ki na wasawasa, “Mo vakacegu, mo maravu!” sa qai maravu na na cagi ka sa maravu sara mai.

E duidui na mataqali cagilaba e dau basika ena bula ena gauna oqo kei na veigauna mai muri, se ripote ni vuniwai e kaya ni ra kunea e dua na vuvuce ni kenisa, se na nodra vakacegui mai na cakacaka. E rawarawa sara me ko vaka lomalomai iko se ko lomaocaoca ka beitaka sara mada ga na kalou ena nona “biuti” iko.

E solia vei keda na Turaga o Jisu Karisito e dua na I vakaraitaki uasivi ni sala meda sauma kina na i tuvaki vakaoqo. E kaya na i vola tabu ni vakacacana na waqa na ua me yacova ni sa sinai, ia e moce tu ga na Turaga me yacova ni ra sa vakayadrati koya! E tucake, vakacegu, ka vakarota na ka e vinakata me raica! Mai na nomu rere kei na tagi, e dodonu mo tucake ka vakadodonutaka na I tuvaki kecega e saga me vakacecerei koya cake mai na kila ni kalou. Vosa mai na nomu itutu ni veiliutaki vei Karisito ka vakarota na vakacegu kei na tuvatuvanaki me vakalesui mai ena nomu bula. Ni o kila se o cei oiko vei Karisito, ena dau tiko ga vei iko na vakacegu e lomamu, veitalia na cagilaba e wapoliti iko, e vakarawarawataka kina vei iko mo vakarota na vakacegu ki na cagilaba cava ga ena nomu buka.

VAKATUSA

Niu tucake nikua, au vunauca na cagi kece liwavi au. Au vakarota na vakacegu ena I tuvaki kecega. Sa vakasinaiti na noqu bula ena vakacegu ena Yacai Jisu! Emeni.

I KURI NI LESONI

Filipai 4:6-7

BOLEBOLE NI WILI VOLA TABU E NA LOMA NI 365 NA SIGA

Vunau I Soro 15:1-18:18

www.goodnewsdailydevotional.com



Lotulevu, Veverueri 6

VAKAVUVULI NI YALOTABU

1 Korinica 14:10

E vuqa sara na veimataqali vosa e vuravura, ia e sega ni dua vei ira e sega ni vakaibalebale.

E sega ni dua na rorogo e sega na kenai balebale. Na vosa kece o cavuta e tiko na kena revurevu, se vinaka se ca, se o vakaibalebaletaka se sega; na nomu vosa e vakaduria na veika ena vanua ni yalo ka vakaraitaka ena nomu bula. Na vanua o tiko kina e vu mai na vosa o sa vosataka tiko mai.

Ni da vosa me baleta na vuli, sa ikoya na vuli ni kena laurai vakayago na rorogo kei na veivakayavalati. Ni ko Raica e dua na Oni; sa rairai vinaka na kena bulibuli ka vauci vata me daumaka. E sega ni tu vei ira na Oni na i yaya ni cakacaka, ia era cakava ga ena dua na sala. E vakaraitaka na vuli ni veisautaki ni rorogo e vakavuna na veimataqali i vakarau. Ni ra vuka na Oni, era dau vakatubura e dua na rorogo, me vaka era lai rogorogo vata, e qai vakatubura na i vakarau ni Oni oya. Ia oqo, kevaka e rawa ni ra tara na nodra i tikitiko na Oni ena rorogo era vakatubura, sa na vakacava sara vei iko, na lotu Vakarisito sucu vou ka sinai ena yame ka vosataka na i volatabu? O oiko na daudroini ni nomu bula, kevaka gona o sega ni taleitaka na kena i rairai, tekivu vakatubura na rorogo e bulia na bula ni daudroini o vinakata mo raica!

VAKATUSA

Au sa dau droini ni noqu bula vakataki au. Au bulia niu sa vosa. Au vosataka na bula vinaka ena yagoqu; Au sa vosataka na rawa-ka; Au vosataka na vakacegu kei na reki ena Yaca i Jisu! Emeni.

I KURI NI LESONI

Vosa Vakaibalebale 18:21

BOLEBOLE NI WILI VOLA TABU E NA LOMA NI 365 NA SIGA

Vunau I Soro 18:19-21:24

www.goodnewsdailydevotional.com



Vakaraubuka, Veverueri 7

ENA MALIWA NI DUA NA VATU KEI NA DUA NA VANUA DREDRE

Cakacaka 16:25-26

la ni sa lomalomani bogi, erau sa masu ka lagasere vua na Kalou ko Paula kei Sailasa, a ra sa rogoci rau ko ira na kaivesu. Sa qai yaco vakasauri e dua na uneune levu, ka sa yavavala kina na yavu ni vale ni veivesu, ka sa tadola vakasauri na katuba kecega, ka sa sereki na nodra i vesu kecega.

Ni o sa kunei iko ni o sa vesuki tu ena maliwa ni dua na vatu kei na dua na vanua dredre, ka o sega ni raica rawa e dua na sala mo lako tani kina, ni o sa tovolea na ka kecega ka vaka me yali kecega, se ra kaya na vuniwai ni sega tale ni dua na ka era rawa ni cakava, ka ra sa tukituki tiko na dau vesu yaya, ena nomu katuba, e vaka me sa yali kece na nuinui.

Raica mada na ka erau cakava o Paula kei Sailasa ni oti na nodrau luvawale, mokulaki vakaca, bala i valeniveivesu, qai vesu ena kaukamea na yavadrau. Erau sa cudruvi ena nodrau cakava na cakacaka ni Kalou! Erau sega ni vosa kudrukudru, erau masu ga ka rau qai lagata na sere ni vakacaucau vua na kalou! Ni o sa kunei iko ena dua na vesuki, na ka ga e dodonu mo cakava sai koya mo marau ena mata ni veivakatovolei, ka lagata na sere ni veivakacaucautaki vua na Turaga kaukauwa! E lutu mada ga na bai kei Jeriko ena veivakacaucautaki. O koya gona mo marau, biuta na tevero ena dro, ka marau vakalevu!

VAKATUSA

Au na sega vakadua ni rawa ni druka, ka sega vakadua ni rawa niu lako sobu. Au na dau marau ena mata ni veivakatovolei baleta ni sa tiko vata kei au na Kalou, kau sa tucake ena Yaca I Jisu!

I KURI NI LESONI

Josua 6:20-21

BOLEBOLE NI WILI VOLA TABU E NA LOMA NI 365 NA SIGA

Vunau I Soro 22-23

www.goodnewsdailydevotional.com



Vakarauwai, Veverueri 8

KUA NI YAVAVALA

1 Pita 5:8

Dou yalomatua, dou vakatawa; ni sa veilakoyaki voli na nomudou meca na tevoro me vaka na laione sa tagi, ka vakasaqara e dua me tiloma.

E vakayagataka na meca na nomu baqe ena i tukutuku me baleta o cei o oiko vei Karisito! Niu se gone, au nanuma niu dau qito ka keirau dau veivakacacani vakailoa kau saga me vakarerei koya kadua. Oqori na ka e cakava na tevoro. E vaka me laione me raica ke o na vuvuce. E rawa ni lako mai ena i vakarau ni ripote ni vuniwai ka tukuna ni gone lailai o kauta tiko e sega ni dua na madigi me bula se sa sega ni vakadonui na nomu visa. E saga tiko ga me raica na nomu rai. Kevaka o sega ni kila na ka e tukuna na Vosa me baleta na ituvaki oya, ena dua na siga ni teitei vata kei iko!

Oqori na vuna e tukuna kina na Vosa ni Kalou meda yalomatua ka yadra tiko. E dodonu mo maroroya na nomu yadra ena veigauna kece mo kua vakadua ni solia vua na madigi. O iko cakava ya ena nomu vakania vakalevu vei iko na VosaniKalou. Nikua, vakani ena vosa ka kua vakadua ni vakawalena na nomu bula ni masu me rawa ni gauna e biuta kina na nomu meca nona i vacu vinaka duadua, o na marau tiko me yacova sara na baqe me vakailavotaka na nomu jeke ka vola o Tamada me baleti iko.

VAKATUSA

Au sa teivaki matua vei Karisito, na vatu kaukauwa. Au sega ni luluqa se vakaleqa ena mata ni veivakatovolei ena Yaca i Jisi! Emeni.


I KURI NI LESONI

2 Timoci 1:7

BOLEBOLE NI WILI VOLA TABU E NA LOMA NI 365 NA SIGA

Vunau I Soro 24:1-26:13

www.goodnewsdailydevotional.com



Sigatabu, Veverueri 9

VAKAYADRATA NA TUWAWA VAKAYALO I LOMAMU

Roma 8:19

Ni sa nanamaki sara tu ga na veika buli me ra na rairai kina na luve ni Kalou.

Au vinakata mo ni raica ena Tiko Voli Mai na Lekutu 13:23 ka kaya, “A ra sa yaco ki na uciwai ko Esikoli, ka taya mai kea e dua na tabana ka dua ga na sore ni vaini, ka ra sa colata ena kedra maliwa e lewe rua ena dua na i titoko.” E sega li ni kurabuitaki na nodra rawata na luve I Anaki, na tamata qaqa, me ra vakatorocaketaka e dua na iyaya me levu kina na wai me ra tea kina na vaini ka levu sara ka gadrevi kina e dua na ilawalawa e rua na tamata kei na dua na titoko me rau colata? Na vanua oqo e sa rui, sa rui mamaca!

Ia, na Vosa ni Kalou taumada me baleta na siga nikua e tukuna vei keda na veibuli taucoko e waraka tiko ga mo yadra mai ki na kaukauwa ni veibuli o taukena. O kunea na sala o cakacaka kina kei na sala o rawa ni lawakitaka kina na nomu vanua me vakatubura me baleti iko veitalia na i tuvaki segia ni veganiti. O raica, era a vakaroti na veika buli taucoko me ra rogoca na domomuni. E waraka tiko na nomu veidusimaki. O koya gona, vakayadrata na tamata levu e tiko vei iko ka vosa vei ira na veika bula me vakatubura na ka o vinakata. O ira mada ga na agilosu era waraka na nomu ivakaro baleta ni tukuni ena Iperiu 1:14, era talai mai mera vei qaravi ena vukumu.

VAKATUSA

Na tamata qaqa e tu vei au sa yadra; sa vakatubura tiko na vuravura me baleti au. E tu vei au na vua vakasakiti, se cava ga na i tuvaki e rawa ni yaco, ena Yaca I Jisu!

I KURI NI LESONI

2 Korinica 5:17

BOLEBOLE NI WILI VOLA TABU E NA LOMA NI 365 NA SIGA

Vunai I Soro 26:14-27:34

Tiko Voli Mai na Lekutu 1:1-41 Tiko Voli Mai na Lekutu 1:1-41

www.goodnewsdailydevotional.com



Moniti, Veverueri 10

NA BULA E TALEI

Joni 10:10

Sa sega ni lako wale mai na daubutako, me butakoga, ka ravuravu, ka vakarusu: au sa lako mai me rawa na bula, ia me rawa vakalevu sara.

Raica mada na tikini volatabu oqo; e vakamacalataka vakavinaka cake I Jisu. Na tevero e via vakarusai iko ka vakamatei iko, ia na Turaga e mai sotava na rarawa ena vukuda me rawa kina ni da rawata na bula ka rawata ena kena levu. E via solia vei keda na bula talei!

O na gadreva mo kila ni o Jiova e via solia vei iko na ka uasivi ena nomu bula. Ka sa ka levu sara ni sa sauma oti ko Jisu e na nona a mate ena kauveilatai. E kaya na i volatabu, “ E sega ni dua a mate sa raica, se daligana e rogoca, na ka sa vakarautaka na kalou vei ira sa lomana” (1 Kornica 2:9)

Kena i balebale, mo tekivuna me raici na nomu vtuniyau e na karisito ni o curu tiko ena Vosa Ni Kalou! Vakasaqara , ka o na kunea. E vaka ga e dua ni vakasaqara na i yau, ka kena Vosa nai tuvatuva ni vakasaqara. Mo curu ena vosa nikua kei na veisiga, ka raica ni sa vakalougatataki iko na Kalou ena ka kece ga e baleta na bula kei na yalodina, okoya gona, o na sega ni leqa ena ka vinaka ena Yaca I Jisu. Emeni!

VAKATUSA

Au sa qaqa! Na noqu I votavota e tu ena vanua vinaka, io, au sa rawata na noqu I votavota vinaka ena Yaca I Jisu! Emeni.

I KURI NI LESONI

Vosa Vakaibalebale 10:22

BOLEBOLE NI WILI VOLA TABU E NA LOMA NI 365 NA SIGA

Tiko Voli Ena Lekutu 1:42-3:32

www.goodnewsdailydevotional.com



Tusiti, Veverueri 11

NA MOSI E SEGA NI VAKAUKAUWATAKI IKO

Maciu 7:24-27

la oqo, ko koya yadua sa rogoca na noqu vosa oqo, ka cakava kau na vakatautauvatataka kei na tamata vuku, sa tara na nona vale e na dela ni vatu. A sa tau mai na uca , ka coka mai na dobui; ka liwa na cagi, ka tabaka na vale koya; a sa sega ni bale: ni sa tauyavutaki ena vatu. la ko koya yadua sa rogoca na noqu vosa oqo, ka sega ni cakava, ena vakatautauvatataka kei na tamata lialia, sa tara nona vale ena dela ni nuku; A sa tau mai na uca, ka coka mai na dobui, ka liwa na cagi, ka tabaka na vale koya; a sa bale kina: ia na ka levu na kena bale.

Era dau tukna vakalevu na tamata ni mosi e dau vakaukauwataki keda. E sega, e sega ni DINA OYA. Eda wilika ni sa lako mai na cava ka butuki rau na vale ka tara e dela ni vatu kei na vale ka tara e dela ni nuku. Kevaka e kena i naki me vakaukauwataki, e dodonu me rau tu vinaka ruarua na vale ni oti na cava. Ia na vale ka tara e dela ni nuu e vurutaki sara ka bale.

Na cava e yaco tiko ena bula e sega ni lako mai me vakaukauwataki iko, ia me vakatovolei kia na nomu i vakatagedede ni yavu vei Karisito. Na nomu i vakadinadina ena veisau se bera ni o taura lesu mai na nomu cakacaka, o rairai biu tani mai na nomu vale, se dua na wekamu sa mate? O na sega tiko beka ni lagasere ka vakacautaki koya se o na sotava na lutu ni vakasama? Raica vinaka na kemu i tuvaki ka toso vinaka tiko ena nomu yavu.

VAKATUSA

Au vaka na vale sa tara e dela ni vatu. Ko karisito na noqu vatu kaukauwa ka'u sa tu vakataudeitaki kina. Au na sega sara ni vakayavalati ena Yaca I Jisu!

I KURI NI LESONI

Kalatia 4:19

BOLEBOLE NI WILI VOLA TABU E NA LOMA NI 365 NA SIGA

Tiko Voli Mai Na Lekutu1 :42-3:32

www.goodnewsdailydevotional.com



Vukelulu, Veverueri 12

LEWENIVANUA KA VAUCI ENA LOLOMA

Kalatia 2:16

Ni da sa kila ni sa sega ni vakadonui na tamata e na vuku ni cakacaka ni vunau, e na vuku ga ni vakabauti Jisu Karisito, eda sa vakabauti Jisu Karisito, eda sa vakabauti Karisito, ka sega ga e na cakacaka ni vunau; ni sa sega na tamata ena vakadonui ena vuku ni cakacaka ni vunau.

Ni ko lewenivanua ni dua na vanua o tiko kina, e dodonu mo vakamuria na kena lawa vakarautaki ka tiko na ka ko na sotava ke ko sega ni vakamuria na lawa sa tuvana tu na matanitu veiliutaki. Ia iko lako mai na lunivanua ko Saioni, ka duatani na lawa ko vakamuria.

Na gauna ko sucu kina mai cake, o toki tani mai na matanitu ni butobuto kina matanitu ni rarama, ike, iko sega ni cakacaka mo vakadodonui ena lawa. Iko sega ni rawa! Na lawa e vakadinadinataka ni iko sega ni rawa. Iko mate tu ena lawa kei na bula iko sa bulataka qo, iko bula ena vakabauta nei Karisito! Iko sa bula ena loloma ka sega ni lawa! Oqo na i tukutuku vinaka eda vunau taka!

VAKATUSA

Au vaka vata kei Karisito. Ka'u sa bula, sega ni ko au ia ko Karisiti ka bula ki vei au kei na bula au bula kina, au bula ena vakabauta ni Kalou ena Yaca I Jisu!

I KURI NI LESONI

Kalatia 3:10-14

BOLEBOLE NI WILI VOLA TABU E NA LOMA NI 365 NA SIGA

Tiko Voli Mai Na Lekutu 5:23-7:59

www.goodnewsdailydevotional.com



Lotulevu, Veverueri 13

KAUKAUWA VAKAYALO

1 Koronica 2:16

Io, ko cei sa kila na loma ni Turaga, me vakatavulici koya kina? Ia sa tu vei keda na lomai Karisito.

Na tikina oqo e yavalata na noda vakasama nida vakasamataka na ka e tukuni kina. E tekivu ena taro, “Ko cei sa kila na loma ni Turaga? E rawa vakacava me dua e kila na lomai Karisito, koya ka bulia na ka e laurai kei koya ka sega ni laurai?”

Ia kaku ni cegu ena taro baleta e qai tukuni kina ni sa tu vei keda na lomai Karisito! Ke sega ni vakavuna ya na nomu lade ka kailavaka aleluya, au sega ni kila se cava tale ena vakavuna! E tiko vei iko na lomai Karisito. E sa tiko oti vei iko! O sega ni vulici tiko na loma ni Kalou me rawa ni o kila, sega. Oqo o sa vulici koya mo kila na kaukauwa e tiko vei iko ka vakayagataka. Mo raitayaloyalotaka na lomana o koya ka bulia na lomalagi kei na vuravura mai na sega, koya ka taubale ena dela ni wai, dolava na mata ka sega tu ni rai, cemuria na tevero, vakabula na mate, ka levu tale na veika e so- na loma ya e tiko vei iko. Mo yadrava mai na dina ya ka na sega ni dua e tarovi iko rawa, a kaukauwa vakayalo!

VAKATUSA

Sa tiko vei au na loma ni Kalou. Au yadrava na dina koya. Au sega ni tarovi rawa. Au sa talaraka na veibolebole kei na veidredre kece ka duri e mataqu ena Yacai Jisu!

I KURI NI LESONI

Aisea 55:8-11

BOLEBOLE NI WILI VOLA TABU E NA LOMA NI 365 NA SIGA

Tiko Voli Mai Na Lekutu 7:60-10:10

www.goodnewsdailydevotional.com



Vakaraubuka, Veverueri 14

NA YALO MAMARAU

NA VOSA VAKAIBALEBALE 17:22

A loma daumarau sa wai yaga: la na yalo sa mavoa sai vakamamaca ni sui

O kila tiko li ni gauna ko veilakoyaki voli kina e lako vata voli kei iko e dua na vale ka basika tiko kina na veivakatorocake taki ni bula vaka yago e na yagomu? Na ka kece ko gadreva e tu vata saraga kei iko e na gauna oqo – na wainimate madaga ni vei mate kecega e kilai rawa e toka ga qori vei iko. Ia na taro me tarogi, ko tauvimate tiko? E tukuna vei keda na Vosa ni Kalou, na 'dredre' e wainimate vinaka duadua. Ia oqo e sega ni dua na mataqali dredre ga sa rawa; oqo na na yalodaumarau ni Kalou. Na yalomamarau oqo e sega ni dau vakatautaki tiko e na veika sa yaco tiko wavolivoliti iko, ia e vure tiko mai e na yalomu.

E tukuna talega nai Vola Tabu, “Na marau ni turaga sa vu ni noqu kaukauwa” (Niemaia 8:10). Ko na taura me nomu na marau e vure tiko mai vua na Kalou. E tukuni talega kina, “Dou reki tiko ga vua na Turaga, au na tukuna tale, dou reki” (Filipai 4:4). E vakavuqa na gauna, e tukuna kina na Vosa ni Kalou me da kakua ni nuiqawaqawa ia meda reki ga baleta ni sa rui tikina bibi sara ni noda tiko bulabula. E vaka saraga na wainimate.

E kila tiko na tevero na ka ga e dodonu me cakava sai koya me sivita laivi ga na reki ni yalomu, e sa na kauta laivi saraga na nomu kaukauwa. Mo duri vakaukauwa e na vosa yalayala ni Kalou, reki tiko e na ka kecega, e na qai nomu tiko e na veigauna kecega na vakacegu ni Kalou ka sa uasivita na veika kecega e kilai rawa ni sa vakatorocake taka tiko na nomu tiko bulabula.

VAKATUSA

Na marau ni turaga sa vu ni noqu kaukauwa. Esega ni dua na ka e na dela ni vuravura qo me na kauta laivi na noqu marau. Na yagoqu sa vakabulabulataki tale mai niu sa reki e na vuku ni noqu turaga ko Jisu. Haleluya!

I KURI NI LESONI

1 Cesolonaika 5:16

BOLEBOLE NI WILI VOLA TABU E NA LOMA NI 365 NA SIGA

Tiko Mai Na Lekutu 10:11-13:16

www.goodnewsdailydevotional.com



Vakarauwai, Veverueri 15

VAKAYALOQAQATAKI IKO VAKAI IKO

Filimoni 1:6

Me mai kaukauwa na vakabauta sa tu vei iko, me vakatakilai kina na ka kecega e vinaka sa tu vei kemudou, e na vuku i Karisito Jisu.

E vinaka mo dau veitalanoa vakai iko. O iko na nomu daunivakasala, dauqito, kei na dauniveitokoni. Tukuna vei iko ni o tamata rawa ka, o vuvuniyau, o bulaubula vinaka, o ka dina.

Na lesoni e cake e ka dina ka gadreva meda raica sara vakavinaka. E tukuna vei keda ni gaunisala ni kena vakaveikilaitaki na vakabauta e yaco mai e na gauna o raica kina ka tiko vei iko na kila ka vakayalo ni veika vinaka taucoko e sa tu oti vei iko vei Karisito Jisu. Na vosa na 'veitaratara' na koinonia, ka kena i balebale na veiwekani, vakaitavi, veikilai titobu. Na vosa 'vakayacora' oya na kaukauwa, ka kena i balebale mo vakaukauwataki. Ka kena i otioti na vosa na 'ciqoma' na vosa va Kiriki epignosis - epikinosisi, e sinai ka veika vuni dina. E na dua tale na kena i tukuni, na nomu vakabauta e kadre me vakayacoka ni taucoko na nomu ciqoma na veika e sa tu oti e lomamu e na gauna o sucu vou kina.

Tekivu e na nomu tukuna vei iko na ka e tukuna na Vosa ni Kalou me baleta e dua na ka. Raici iko e na iloilo ka tukuna vei iko ni sa tu vei iko na vakanananu i Karisito, na vakanananu e veivakurabuitaki na nona tuvatuva ka; o n sega vakadua ni druka e na ka vakananuma mo cakava!

VAKATUSA

Au ciqoma na veika vinaka e tu vei au vei Karisito, kau na doudou me'u vakayacora na noqu vakabauta. Au cavuta na veika lelevu: au lako e na veika lelevu baleta ni'u ka levu e na Yaca i Jisu!

I KURI NI LESONI

Filipai 4:8-9

BOLEBOLE NI WILI VOLA TABU E NA LOMA NI 365 NA SIGA

Tiko Mai Na Lekutu 13:17-15:21

www.goodnewsdailydevotional.com



Sigatabu, Veverueri 16

SA GAUNA MO KUMUNA NA VEIKA KO TAUKENA

Na Vosa Vakaibalebale 13:22

A tamata vinaka sa tataunaka na ka me ra taukena ko ira na makubuna: Ka sa maninitaki me nona na yalododonu nai yau ni tamata i valavala ca.

Na tikini volatabu oqo e boroya e dua na i yaloyalo totoka, ia e na sega ni rawarawa vua e dua e tovolea me sotavi na nona bula e veisiga ka vaka kina vei ira tale eso era sega ni rawa ni sotavi na nodra bula e na veisiga. Ocei e sega ni vinakata me vakatokai me turaga vinaka (se marama) ka kitaka mera kakua ni na dredre ni bula o ira na luvena kei na makubuna?

Na i volatabu e sega vakadua ni tekivuna na veika e sega ni rawa ni vakacavara. Na tikini lesoni vata ga oya e tukuna vei keda ni nodra I yau na tamata I valavala ca e maroroi me nodra na yalododonu! Ko sa vakadonui e na gauna o ciqomi Karisito kina, ka kena I balebale ni sa maroroi me nomu na nona i yau na tamata i valavala ca. Gole ena vakabauta vakadomobula ka kovea mai na ka dina e dodonu mo taukena me vaka e dua na luve ni Kalou.

Sa rawa na matanitu vakalomalagi e na gugumatua, ia ko ira sa gumatua sara, era sa taukena (Maciu 11:12). Kua ni dabe ka waraka me soli mai vei iko na i yau. Mo tamata lako-yani, tekivu mo viria na dai me soqona mai na i yau ka sa maroroi oti tu. Caka bisinisi se dua tale n aka me kauta mai na nomu vutuniyau.

VAKATUSA

Ni'u dua na luve ni Kalou, au cakava na noqu dodonu ka sainitaka na kena yaco mai vei au na i yau levu duadua. E sa vuavuai na noqu bisinisi. E vuqa na sala ni rawa i lavo e sa golevi au mai e na yaca i Jisu!

I KURI NI LESONI

2 Tui 7:5-8

BOLEBOLE NI WILI VOLA TABU E NA LOMA NI 365 NA SIGA

Tiko Mai Na Lekutu 15:22 – 16:50

www.goodnewsdailydevotional.com



Moniti, Veverueri 17

NA KORO KA TOKA E NA ULUNIVANUA

Maciu 5:14

Oi kemudou na rarama kei vuravura. Na koro sa tara toka e na ulu-ni-vanua sa sega ni tabonaki rawa

Ko na kurabui beka ka vosakudrukudru baleta ni ra dau gole mai vei iko na tamata mo walia na nodra leqa, kere i lavo, se taro vakasala ni sa rauti iko tu na leqa mo walia.

Au gadreva mo raica na i karua ni wase ni tiki ni volatabu ka toqai e cake. E vakatauvatani keda kina dua na koro ka tara toka e na dua na ulu-ni-vanua sa sega ni tabonaki rawa. Raica, ko na sega ni vuni rawa ni sa tekivu vakayacoka e na nomu bula na veivakalougatataki ni Kalou. E tukuna madaga, "Me rairai kina ni ko sa vuku cake mai e na ka kecega!" (1Timoci 4:15). Na koro vakavalagi e dua na vanua ka qaravi kina na bisinisi, na l vurevure ni bula e na veisiga, ka so tale. Na tamata e ra na gole kina koro vakavalagi me ra vaqara na ka mera bula kina. Kos a raica rawa na vanua e gole tiko kina?

Kakua ni kurabui ni ra golevi iko mai na tamata mo vukei ira; o iko o vaka na koro vei ira ni o sa semati tu vei Karisito, o kohya na vuni rarama kei na veika kecega. Era raici iko niko i wali ni nodra leqa, mo Josefa e na nomu matavuvale ka liutaki ira tani main a bula ni dravudravua!

VAKATUSA

Au rarama kei vuravura. Au i wali ni leqa. Au liutaka na noqu taba tamata mai na dravudravua, ka ra na mai kila na Kalou au qarava baleta na ka e ra sarava e na noqu bula e na yaca i Jisu!

I KURI NI LESONI

Joni 7:38

BOLEBOLE NI WILI VOLA TABU E NA LOMA NI 365 NA SIGA

Tiko Mai Na Lekutu 17-20

www.goodnewsdailydevotional.com



Tusiti, Veverueri 18

NA BAI CECERE, KAUKAUWA

Luke 12:33

Dou volitaka na ka sa tu vei kemudou, ka solia nai loloma; vakarautaka vei kemudou na taga-ni-lavo ena sega ni madra, ai yau mai lomalagi ena sega ni oti rawa, sa sega na daubutako sa torova, se na sarasara sa kania.

Raica oya: eda vakaivotavota kina baqe levu duadua, ka sega ni yacova rawa na gauna ni lutu vakailavo. E tu kina na vei misini-cecere, ka yadravi vakavinaka sara me ra sega ni basuka rawa na dau butako. Ena yabaki 20078, e a lako curuma na vuravura na lutu vakailavo levu duadua ka vuqa na tamata era vakayalia e vuqa na ka ka wili kina na I lavo e ra maroroya tu e na nodra baqe.

Ia eda sega ni vu mai vuravura. Eda vaka-ivola-tara kina vale ni lavo vakalomalagi ka maroroi vakavinaka me maroroya na noda i yau-na noda i yau ma lomalagi ka da taukena e na noda tokona na cakacaka ni Matanitu ni Kalou. E dua na vakacuru i lavo ka levu cake na kena i kere, ia na yalomy e na muria na nomu i yau mai lomalagi. E kena i balebale ni o solia na yalomu vua na Kalou ka vaka kina na nomu i yau talei ka maroroi. Ni sa tu vua na Kalou na yalomu, e na yavalati koya me talevi iko ena veigaunisala ka sega ni yacova rawa na nomu vakanananu. Cakava me dua na i vakarau ni bula mo binia na nomu i yau mai Lomalagi!

VAKATUSA

Au dua vei ira na lewe ni Au vakaitutu cecere ena Baqe mai Lomalagi; Au dau vakacuru i lavo vakawasoma: na soli e tiki ni noqu bula: Au tokona na veika vaka-matanitu-ni-Kalou ka'u sega ni yalani rawa na noqu kauta mai na I lavo e na yaca i Jisu! Emeni.

I KURI NI LESONI

2 Korinica 9:7-8

BOLEBOLE NI WILI VOLA TABU E NA LOMA NI 365 NA SIGA

Tiko Mai Na Lekutu 21-23

www.goodnewsdailydevotional.com



Vukelulu, Veverueri 19

MO YACO MO KENA DAU NI VOSA

2 Timoci 2:15

Gumatua sara mo vakaraitaki iko mo vinaka e na mata ni Kalou, a tamata daucakacaka sa sega e dua na ka me madua kina, mo wasea vakadodonu nai vakavuvuli dina.

Ni o dua na luve ni Kalou sucu vou tale, o sa lewenivanua i Saioni. Na matanitu oqo e tiko na kena lawa ka duatani mai ni tukuna na i Volatabu ni ka lialia vei ira era sega ni lewenivanua kina. E kena i balebale ni vuqa sara na ka mera vulica me baleta na Matanitu vou oqo.

E dina ni ka bibi meda meda vulica na kena i vakarau meda rawa ni rawata kina na veika vinaka e salavata kaya mai, e tiko talega na I tovo meda bulataka me rawa nida kila vinaka na i tovo ni Matanitu, na kena cicivaki, ka cava na kena bibi meda lewe ni Matanitu oya. Na kilaka oqo e vakatarai iko mo wasea na dina oqo ka tutaka na nomu vakabauta e na gauna e boleli kina. Na gauna o ciqomi Jisu Karisito kina me nomu Turaga, o sa yaco mo mata digitaki ka vakatabui mo gole yani ki vuravura. O koya oya, e rui ka bibi mo vulica na Vosa ka vakaraitaki iko mo kena dau e na Vosa. Ni o sa cakava oqo, ko sereka na kaukauwa ka tu e lomamu!

VAKATUSA

Au kena dau ni Vosa. E rawarawa na noqu vulica ka kila na Vosa, ka tu vei au na kilaka me'u wasea vakavinaka na I Tukutuku Vinaka vei ira au veiwasei kina. Ni'u gole vakatitobu e na Vosa, e sa vakarabailevutaki na noqu i yalayala e na yaca i Jisu!

I KURI NI LESONI

2 Timoci 4:2

BOLEBOLE NI WILI VOLA TABU E NA LOMA NI 365 NA SIGA

Tiko Mai Na Lekutu 24:1-26:34

www.goodnewsdailydevotional.com



Lotulevu, Veverueri 20

GAUNA TAUDUA

Maciu 14:23

Ia ni sa vakatalai ira oti yani na lewe vuqa, sa cabe taudua ko koya ki na ulu-ni-vanua, me masu; ia ni sa yakavi mai, sa tiko duaduaga kina ko koya.

Ena gauna ni nona vei qaravi ko Jisu e vuravura, kona raica ni tiko na gauna ena dau gole taudua kina kina veiulunivaua me kunea kina na vakacegu kei na vakanomodi me vakayagataka me nona gauna ni masu. Ena vakuwai koya mai na maqusa kei na kosakosa ni tamata e ra vakavolivoliti koya me rawa ni vakaukauwataki tale. Ni oti na nona gauna taudua e na dau vakasinaiti mai ena kaukauwa levu, ka qarava na veicakamana veivakurabuitaki, cemuria na tevero, ka vunauca na cava me oti.

E vakavica beka na nomu dau gole taudua mo lai vakaukauwataki, oya kevaka o dau qarava? Na veigauna taudua oqo kei na Yalo Tabu e rui ka bibi ena nona tubu vakayalo kei na noda veiwekani voleka. Au sega ni tukuna tiko na nomu gauna masu e dau levu kina na nomu ulutaga ni masumasu. Oqo me nomudrau gauna ga ni veikilai. Same 46:10 e tukuna, “Dou tiko lo, mo dou kila ni’u sa Kalou.” Ena ologi iko na vakacegu sega ni tukuni rawa baleta ni o qai gole yani ki tautuba, o sa rawa ni vakarota na nomu i tikitiko me tu vakadua baleta ni o dreta mai na ka e tiko vei iko, me vaka na gone Turaga ko Jisu e na nona vakamalumalumutaka na cagillaba. Tovolea e na nomu i gu me dau vuqa na nomugauna taudua ni masu.

VAKATUSA

Au vakarota na vakacegu kei na drake vinaka e na noqu bula. Veitalia na veilecayaki e vakavolivoliti au, Au na tudei, teivaki ena Vosa ni Kalou, ka vakaukauwataki e na kaukauwa ni Yalo Tabu!

I KURI NI LESONI

1 Korinica 14:2-4

BOLEBOLE NI WILI VOLA TABU E NA LOMA NI 365 NA SIGA

Tiko Mai Na Lekutu 26:35-28:31

www.goodnewsdailydevotional.com



Vakaraubuka, Veverueri 21

VAKAYACORA NA LOMA NI KALOU

Cakacaka 12:5

A sa vakatawai kina ko Pita e na vale ni veivesu; ia era sa daumasulaki koya tiko vua na Kalou ko ira nai soqosoqo lewe ni lotu.

Ni a buli Atama na Kalou, e a solia vua na veivakadonui me liutaka ka lewa na veika taucoko e tu ena vuravura qo. E vakaraitaka na Turaga o Jisu ni kaukauwa kece e Lomalagi kei Vuravura e sa soli vua. Sa qai vakatabui keda meda lako yani ki vuravura taucoko, ka solia vei keda na kaukauwa taucoko meda vakadruka kina na keda meca.

E kila tiko na Kalou ni sa solia kece vei keda na kaukauwa kei na lewa meda vakayacoka e na vuravura oqo. Ke o wilika cake na i wase ni vola oqo, o na raica ni se qai vakamatei Jemesa ga o Eroti ka sa vesuki Pita me rawa ni vakamatei koya talega. E na gauna oqo e yadra na i soqosoqo lotu ka masu me sega ni cegu. Era qarava na nodra I tavi mera masu ka vakayacora na loma ni Kalou e na veika e yaco. E tiko na nomu i tavi mo vakayacora na loma ni Kalou. Me vaka ga na nodra masu na i soqosoqo lotu me ra sereka na kaukauwa mai Lomalagi me sereki Pita mai na vale ni veivesu, sa vaka kina o iko mo masu mo sereka na kaukauwa mai Lomalagi ena nomu bula.

VAKATUSA

Au vakatusa ka sereka na loma ni Kalou ena noqu bula. Au vakayacora na noqu kaukauwa meu lewa na veiyasa kece ni noqu bula. Au talai ira na agilosu mera kauta mai ki yagoqu na bulabula vinaka ka kauta mai na i veiyautaki vakailavo kivei e na Yaca i Jisu! Emeni.

I KURI NI LESONI

Iperiu 1:14

BOLEBOLE NI WILI VOLA TABU E NA LOMA NI 365 NA SIGA

Tiko Mai Na Lekutu 29:1-31:47

www.goodnewsdailydevotional.com



Vakarauwai, Veverueri 22

NA I MATAI NI LOLOMA

Vakatakila 2:4

la ka so ga na ka ko sa ca kina, e na vuku ni ko sa biuta na nomu loloma ka tu vei iko e liu.

Ko kila ni o rawa ni osooso e na qarava na cakacaka ni Kalou ka vakaweleweletaka na Kalou ni cakacaka o qarava tiko? E rawa madaga ni o rawai ka dokdadokataka ni o dua na tamata ni Kalou vinaka, o dau tuvana na I tuvatuva ni veisoqo ni lotu, gole e na veikoro ka sikovi ira na qase kei na luveniyali, veiqaravi e valenilotu, kei na vuqa tale na ka.

Ia eda raica na nona rai na Kalou e na tiki ni lesoni oqo. E vakavinaviakataka na i soqosoqo lotu ena cakacaka e qarava tiko ka totolo na nona dusia na cala ni nodra lako vata kei na Turaga. E tukuna o Jisu, “O sa guilecavi au na i matai ni nomu loloma!” Vakaraitayaloyalotakaqo, na gone Turaga vakai koya e tukuna, “O sa guilecavi Au, lesu tale mai.” O bau nanuma tu oya se o nanuma ga na I matai ni cauravou se goneyalewa o a domona?

Ni kua, vagolea tale Vua na yalomu; lesu tale kina i matai ni loloma oya. Vulica mo domona tale na yalona ena gauna ni nomu qaravi Koya. Lako tani mai na kosakosa e vuravura ka solia Vua na nomu gauna talei mo drau masu vata kina. Ni kua, solia na gauna mo drau veikilai vakatitobu kina kei na Turaga.

VAKATUSA

Ni kua au vagolea vou na yaloqu vua na Kalou. Au vakaraitaka ka vakadinata na noqu loloma vua na Tui ni Tui. Keirau sa veidregati kei Koya na Turaga, ka’u sa lomani mai Vua! Emeni.

I KURI NI LESONI

2 Veigauna 7:14

BOLEBOLE NI WILI VOLA TABU E NA LOMA NI 365 NA SIGA

Tiko Mai Na Lekutu 31:48-33:56

www.goodnewsdailydevotional.com



Sigatabu, Veverueri 23

NA KATAVILA

Cakacaka 17:28

Ni da sa bula vei Koya, ka yavala, ka rawata mai Vua na noda bula; me vaka talega sa kaya ko ira na nomuni dau-ni-vucu eso, Sa nona kawa talega koi keda.

E vuqa na gauna, era curuma tuga me rawa na bula na tamata lotu vakarisito, bula wale tuga, sega na i lavo, dravudravua ka vakaloloma. O na rogoca madaga ni so era cavuta, Tiko e botoni dredre, au sega ni rawa ni kudrurava.” Se o taroga e dua e ra sa vakavevei tu beka, ka ra tukuna mai, “Sega ni ca.” Kevaka o sega ni ca tiko e donu mo vinaka... e sega ni mai dua na ka ca se o dokadoka ni o tukuna ni totoka tu na nomu bula.

Veitalia da goleva sara na veika eda veitalanoataka tiko. Sa rauta na nomu gole vata kei na kui ni vuravura oqo. Sa rauta na nomu tiko e botoni dredre. Mo yadra mai ka kila o cei o iko kei o cei e taukeni iko. Raica na lesoni ni kua: “Ni da sa bula vei Koya, ka yavala, ka rawata mai Vua na noda bula.” Vei Karisito, eda bula. Taciqu, ganequ, o iko saraga na Katavila uasivi! O rawa ni vakavurumemea taka na veika dredre ka sega madaga ni bunoca. Ni nanuma na tevoro ni sa vakadrukai iko, sa lutu sobu na vakatagedegede ni i lavo, se yaco tale mai e dua na leqa tubu koso... ena sega ni yacovi iko mai baleta na nomu i tutu vei Karisito. Qo na tikini Vola Tabu mo dau vakananuma tiko me yacova ni sa mai ka dina e na nomu bula. O na qai kaila ka cici tiko e na marau me vaka ni sa rawa na ka kece.

VAKATUSA

Au tamata qaqa, sega ni vakadrukai rawa! Veitalia na veika e ra via duri e na noqu gaunisala, au na toso tikoga i liu, au na vakavurumemeataka na veika e ra vakatatao baleta ni'u tu vei Karisito Jisu, na Tui. Aleluia!

I KURI NI LESONI

Joni 15:4-5

BOLEBOLE NI WILI VOLA TABU E NA LOMA NI 365 NA SIGA

Tiko Mai Na Lekutu 34-36; Vakaruat:1-15

www.goodnewsdailydevotional.com



Moniti, Veverueri 24

DAUQITO SAULEVU

Cakacaka 9:36-40

A sa tiko mai Jopa e dua sa lotu ko Tapaica na yacana, a kenai balebale ko Tokasa: sa dauoga sara na yalewa oqo e na cakacaka vinaka, kei na cakacaka loloma sa kitaka tiko. A sa yaco e na gauna ko ya, sa tauvi-mate ko koya.

E dua na i vakaraitaki, e na National Football League (NFL), e dua na I cocovi cecere ka vakatokai vakaperetania the Most Valuable Player Award (MVP) (NA DAUQITO SAULEVU) e soli vua e dua na dauqito ka daumaka na nona qito. Era dau ciqoma e dua na na uma i lavo levu, ka vakatubura na kedra i sau mme baleta na nodra veisaumi e na veimataka.

Raici Tokasa mada. E a tauvimate ka mate, ka ra sega ni ciqoma na nona 'timi' na nona gole, era qai kaciva na I Apostitolo ko Piita me kauti koya lesu tale mai. E na cavuti beka oya me baleti iko? Ni kua, gumatua mo dua na DAUQITO SAULEVU (MVP) e na nomu matavuvale, nomu valenilotu, kei nanomu vanua ni veiqaravi. Mo kilai e na nomu dau soli ka kei na nomu veiqaravi. Ni toso cake kemu i vakatagedegede e na Matanitu ni Kalou, o sa taqomaka na nomu veimataka, na mate madaga e sega ni vakatarai me tarai iko.

VAKATUSA

E na siga ni kua au sa tekivu toso e na dua na sala me'u dua vei ira na DAUQITO SAULEVU e na noqu vuravura. Au qaqa ka na sega na kequ i sosomi. Baleta na ka oya, na noqu veimataka e sa ramase e na Yaca i Jisu!

I KURI NI LESONI

Cakacaka 10:1-4

BOLEBOLE NI WILI VOLA TABU E NA LOMA NI 365 NA SIGA

Vakarua 1:16-3:29

www.goodnewsdailydevotional.com



Tusiti, Veverueri 25

MO I VAKATAWA NEI TACIMU

Iperiu 10:24-25

Me da veivakananumi keda vakai keda me da veivakatakatai me dauloloma kai valavala vinaka. me da kakua ni biuta na vakasoqoni vata, me vaka nai valavala ni tamata eso; me da veivakamasuti tiko: ia me vakalevu, ni dou sa raica sa toro voleka mai na siga.

E vuqa na tamata era dau veitalanoataka e na rai cala na vakailawalawa kei na veimaliwai kei ira na i caba, ia na lesoni e na siga ni kua e vakauqeti keda meda rawai ira e na vianaka ka veivakayaloqaqataki meda vakaraitaka vei ira na loloma ka rawai ira e na vinaka e na veivanua eda tiko kina. Na i Volatabu e tukuna, sa vagatai na kaukame e na kaukamea, la na tamata, sa vagata vakakinana mata ni wekana (Vosa Vakaibalebale 27:17)

E rui ka bibi meda lewena e dua na Cell Group, e dua na vanua era tiko kina na tamata e tautauvata-na nodra vakanananu, era kania ka mama na vosa ni Kalou ka ra cakacakataka ena loma ni bai oya. E dua na kena i vakaraitaki, raica eso na tiki ni volatabu ni veivakabulai, qai gole yani mo masulaki ira na tauvimate ka lesu mai mo mai wasea na veika e yaco. Na tikini volatabu meda veivakayaloqaqataki meda kakua ni calata na lotu! O cei o kaciva tiko ka vakayaloqaqataka me kua ni calata na gole I lotu? Mo kena i vakatawa na tacimu e na siga ni kua; sikova na tacimu kei na ganemu e na siga ni kua.

VAKATUSA

Au dau ni vakatawa kei taciq. Au vakayaloqaqataka na taciq kei na ganequ mera yacova na i vakatagedegede cecere ka titobu vei Karisito, me vaka na nodra vakayaloqaqataki au ena Yaca i Jisu! Emeni.

I KURI NI LESONI

Cakacaka 2:46-47

BOLEBOLE NI WILI VOLA TABU E NA LOMA NI 365 NA SIGA

Vakarua 4:1-6:15

www.goodnewsdailydevotional.com



Vukelulu, Veverueroi 26

VEIVAKURABUITAKI VAKADOMOBULA

Taniela 11:32

Ia ko ira eso era sa vakacataka na veiyalayalati, ena vakacacani ira ko koya e na nona dauveicavilaki: ia na tamata era kila na nodra Kalou era na gugumatua, ka rawa ka.

E na vakataedegede ni vuravura, eda tukuna ni veika eda kila e kaukauwa ka da saumi e na veika eda kila e na vanua eda cakacaka kina. Na tiki ni volatabu e tukuna ni ko ira era kila na nodra na Kalou era na qaqa; era na tuwawa e na vuravura vakayalo ka cakava na veika vakadomobula! Nai volatabu e qarauna na vosa e digitaka e ke. E tukuna na 'vakadomobula,' ka kena i balebale ni da na cakava na veika vakadomobula! Na vakatagedegede oqo e rawarawa ni o yaco mo kila na Kalou ena loma ni nona Vosa. Ni o vakaraica na nona i vola tukutuku mai na kena i tekivu me yacova na kena i tinitini, ko na vakadinadinataka ni Kalou oqo e sebera vakadua ni druka e na dua na i valu. Na ka dina qo, kona raica e na volatabu na kedra i talanoa na tamata era via veivorati vata kei koya ka ra vakadrukai sara vaka ca. Ni o vakaiyaragi taki iko e na dina oya, kona rawa ni vorata na veidredre cava ga ni o kila vinaka ni o Koya na nomu i sasabai e sega vakadua ni se druka. Ona vakarerea na meca me yacova ni o dua na jabeni ena vuravura vakayalo me vakai Paula, ni cavuta na yalo velavela, "ko Paula talega ka'u sa kila". (Cakacaka 19:15). Vakekeli vakatitobu mo kila na nomu Kalou mai na veika titobu, ko na qai sarava na veika o na ciqoma e na Siganisucu!

VAKATUSA

Ni'u vakekeli vakatitobu ena veika me baleta na Kalou au qarava, au sa vakaukauwataki. Na noqu i lololo me'u cakava na veika veivakurabuitaki e sa talave cake ena Yaca i Jisu! Emeni.

I KURI NI LESONI

Iperiu 13:5-6

BOLEBOLE NI WILI VOLA TABU E NA LOMA NI 365 NA SIGA

Vakarua 6:16-9:21

www.goodnewsdailydevotional.com



Lotulevu, Veverueri 27

NA SALA E VAKARAUTAKI

2 Korinica 5:7

Keitou sa lako voli e na vakabauta, ka sega ga e na raica

vosa ni Kalou e cavuta nida lako e na vakabauta, ka sega ena raica, ka kadina sara, ni ra bula na yalo dodonu e na vakabauta. Ia oqo e dua na i tukutuku butakatakata: ena vuku ni nomu lewena na soqosoqo lotu vaka parofita oqo, ko sa lako tu e na vuravura kei na draki e sa parofisaitaki. E ka dina, o sega ni lako vakamataboko ena dua na veimataka o sega ni kila; sega, Au sa taubaletaka oti na loma ni yabaki ka raica ni vinaka ka veitavaki mai na veivakalougatataki.

Ni o sema mai vei au, o sa tiki ni veika vinaka kece e sobuta na noqu bula. O semati kina veika kecega o raica e na noqu bula. Ke sega ni rauta oya, na veika bula kece e vakaroti mera rogoca na domomu ka vakayacora na veika o vakarota. Ni o biuta e dua na sorenikau ea loma ni qele, e sa kila tu o koya me vakavicavata na kena i kuri. E vaka kina na domonu e sa prokaramutaki tu me bulia na veika o cavuta. Tukuna mada vei au, e rawa vakacava mo druka ni sa tuvani kece tu vei iko na veika mo dau qaqa kina!?

VAKATUSA

Mai na siga ni kua, au vakayagataka kece na veisala e sa vakarawarawataki oti tu vei au. O Parofita Uebert Angel e vuni noqu vinaka. Ni'u semati au vei koya, Au ciqoma na veika vinaka e drorova na nona bula. Au rawata vakakina na veika e rawata o koya e na Yaca i Jisu! Me rokovi na Kalou.

I KURI NI LESONI

Filipai 1:7

BOLEBOLE NI WILI VOLA TABU E NA LOMA NI 365 NA SIGA

Vakarua 9:22-12:32

www.goodnewsdailydevotional.com



Vakaraubuka, Veverueri 28

NUITAKA NA GAUNISALA

Iperiu 4:11

O koya oqo me da qai gumatua sara me da curu ki nai vakavakacegu koo ya, de bale e dua na tamata ni sa talaidredre vakakina.

E vakayabaki na nomu draivataka tu na motoka mo ulia, veisau qia, bereki kei na siviti. Qai kidacala, o sa yadra mai ki na dua na I vakatagedegede ni nona veivakalougatataki na Kalou, ka o sa taukena e dua na Tesla Cybertruck. O koya oqo e draivataki koya ga vakai koya, o iko o dabe ga e na vakacegu ka gunu ti. Ena dredre toka baleta ni o via cakava tiko na veika o au cakava e liu.

Oqo na vuna e tukuna kina na noda lesoni ni kua me da gumatua sara me da curu ki na Nona i vakavakacegu. Na ka ga e dodonu mo cakava sai koya mo vakalala na nomu vakasama mai na nomu segata mo caka vinaka, mo bulataka na bula e dodonu, kona qai vakadonui mai vua na Kalou. E tukuni vei keda meda tacake mai kina veika e sa vakayacora oti vei keda na turaga meda kakua ni cakacaka ia meda vakacegu vua ka vakayagataka na i Loloma Oya ka sa solia oti tu vei keda. Ni o curu kina Nona i vakavakacegu, sa sega ni o qai qarava e dua na cakacaka, ia na i Loloma ga ni Kalou e sa na cackacaka e na vukumu e ne veisala e sega ni yacova rawa na nomu vakasama. Oya na i Tukutuku Vinaka.

VAKATUSA

Mai na siga nikua au sa vakacegu ka sega ni cakava na ka e na noqu kaukauwa ga. Au sa soli au taucoko vua na Kalou ka vakararavi e na nona lewa kei na nona kaukauwa. Na ka kece au cakava sa vakayacori e na kaukauwa ni Yalo Tabu e na yaca I Jisu Karisito. Emeni

I KURI NI LESONI

Filipai 2:13

BOLEBOLE NI WILI VOLA TABU E NA LOMA NI 365 NA SIGA

Vakarua 13:1-16:8

www.goodnewsdailydevotional.com



Vakarauwai, Maji 1

DUA NA SOTA

Cakacaka 9:3

I'a ni sa lako tu, sa yaco voleka ki Tamasiko;a sa cila vakavolivoliti koya vakasauri e dua na rarama mai lomalagi:

Au dau qoroya tu ga ni'u raica na levu ni tamata era lako mai ki na nodatou soqosoqo lotu. Eso era lako mai na veimatanitu ka dredre sara vei au me'u cavuta na yaca ni nodra vanua. Ni'u raica na veika kece oqo, e lesu tale na noqu vakasama ki na siga o ya ena noqu a rogoca na domo ni Kalou mai na dua na vunikau ka vakatokai na 'apple custard tree'[seremaia].Oqori na noqu sotava kina,ni'u a se gonetagane lailai ena yasayasa ko Zimbabwe ka vakatokai na yaca ni vanua o ya me o Chivamba. O koya gona, o ira kece era lako mai ki na noda I soqosoqo lotu era vu mai ena dua na sota oqori.

O iko o gadreva ga e dua mo sotava! E kaya na i Apositolo o Paula ni sega ni rawa ni cakitaka na raivotu. Na kaukaua veivakurabitaki ni raivotu oya na I naki cecere duadua ni nona cakacaka vakalotu. Na nona sota ena nona i lakolako i Tamasiko a veisautaka na veika kece. Ni o wilika na itukutuku vakaparofita oqo, oqo saraga na nomu dua na sota nikua. Guilecava na lomaleqa, i valavala ca, cala, kei na veika tawayaga. Sa vakaiyaragitaki iko tiko na Kalou ki na veika cecere, ka sa sega ni dua na ka ena dredre ena Yaca i Jisu.

VAKATUSA

Nikua sa siga ni noqu sota. Sa veisau taucoko sara ga na noqu bula. Sa sega tale na leqa, cala se madua ena yaca kaukauwa i Jisu! Emeni.

I KURI NI LESONI

Same 126:1

BOLEBOLE NI WILI VOLA TABU E NA LOMA NI 365 NA SIGA

Vakarua 16:9-19:21

www.goodnewsdailydevotional.com



Sigatabu, Maji 2

SUCU MAI SAIONI

Same 87:5

la ena vuku i Saioni ena kainaki, Sa sucu mai kina na tamata oqo kei na tamata ko ya: Ena vakataudeitaki koya ko Koya sa Cecere sara.

E levu era kaya nira sega ni rawata na veika vinaka ena vuku ni ituvaki ni nodra matavuvale kei na nodra kawa. Ia, e se bera ni ra vakasamataka vakatitobu e dua na ka vou. E kaya na Volatabu ni o ira na tiko ena Matanitu ni Kalou era sucu mai Saioni. Ena rairai kaya beka na nomu i vola ni sucu ni o a sucu mai ena tauni se koro cava ga o a sucu mai kina, ia e sega ni dua na ka oqori baleta na tamata sucu vou sai iko, o a sega ni sucu mai na ena koro o ya. Ena rairai tukuna vakakina na nomu ivolatukutuku ni ivakadinadina, ia o iko e dua na lewenivanua kei Saioni. Oqori na kemu ivakatakilakila dina, me vaka e tukuni e na i Volatabu.

E sega ni dua na tale na idre mai na nomu kawa me na rawa ni tarovi iko. O iko e dua na ka vou, ka sa yaco me vou na ka kecega. Sa tu e lomamu na bula i Karisito. E sega na yalomalumumu, sega na druka ena nomu bula. O iko o na cakava na ka era sega ni cakava eso tale baleta ni o lewenivanua mai Lomalagi, sucu mai cake mai na dua na sorenikau ka sega ni vuca rawa. Mo lako yani nikua ka bolei ira na veiulunivanua kecega ka vaka me ra sega ni yavalati rawa, ka ko na raica ni ra sa vakatautauvatataki kece sara.

VAKATUSA

Au sa sucu mai cake; Au lewenivanua dina kei Saioni. E sega ni dua na dravudravua, lailai se mosi e rawa ni yaco ena noqu bula. Au sa i vakadinadina ni tevero ena Yaca i Jisu. Emeni.

I KURI NI LESONI

Filipai 3:20-21

BOLEBOLE NI WILI VOLA TABU E NA LOMA NI 365 NA SIGA

Vakarua 20:1-23:14

www.goodnewsdailydevotional.com



Moniti, Maji 3

VEIKA VAKALOU

1 ni Joni 4:4

O I kemudou na luvequ lomani,dou sa mai vua na Kalou,ia dou sa rawai ira:ni sa levu ko koya sa tiko e lomamudou,ka lailai ko koya sa tiko e vuravura.

Ni da kaya ni dua na i yaya e “koula,” e sega ni kena i balebale ni sa koula. E kena i balebale ni caka na i yaya oya mai na koula, e sinai tu ena veitiki ni koula. Sa vakakina, ni sa kaya na i Volatabu ni o sa mai vua na Kalou, sa kena i balebale ni o buli mai na tiki ni Kalou se na tiki ni veika vakalou. Mai na ulu ki na yavamu, o iko e dua na i vakaraitaki ni veika vakalou; na veika kece e baleti iko sa Kalou. Ni o sa lako, kakua ni nanuma ni o sa lako wale tikoga. O iko, o levu cake mai na dua na ka vakayalo.

E sega na vanua ni tauvimate, dravudravua, se druka vua na Kalou baleta ni rarama duadua ga sa tu Vua ka sega na butobuto. E sega ni rawa ni tiko na Kalou ena vanua vata ga a tiko kina na tevoru kei ira na nona i lawalawa. Na tauvimate, dravudravua, se yalolilai, oya e dodonu me rogoca mai vei iko ni siga nikua esa siga mera vakagalala kina. Era sa sega tale ni rawa ni ra maroroi tiko ena valetabu ni Kalou. Ni ko curu yani ki na nomu valenivolavola se vanua ni veiqaravi,mo kila Vinaka ni sa sega ni ko iko e sa butu tiko yani, ia na Kalou Vakaikoya. Lako yani ka taura na veivanua!

VAKATUSA

Au sa dua na tuwawa vakayalo, ka sa vakalou na ka kecega ena noqu noqu bula. Au bula ena qaqa, ka sa kequ kakana ni veisiga na tukuni yalo. Na Kalou e sa tiko ena veikamatalalai ni noqu bula.Au sa vakayaragitaki meu qaqa ena Yaca i Jisu!

I KURI NI LESONI

2 Pita 1:3-4

BOLEBOLE NI WILI VOLA TABU E NA LOMA NI 365 NA SIGA

Vakarua 23:15-27:10

www.goodnewsdailydevotional.com



Tusiti, Maji 4

MATA NI KALOU

2 Koronica 5:20

Keitou sa yaco kina mei talatala i Karisito,me sa vakamasuti kemudou na Kalou e na gusu i keitou:keitou na i sosomi kei Karisito,keitou sa vakamamasu,mo dou veivinakati kei na Kalou.

E vuqa na tamata era sega ni kila na I balebale dina ni dua na mata. Era nanuma ni mata e vale se valenivolavola e vakayagataka na mata. Na mata e vakatokai walega me mata ni sa tiko e loma ko koya na tamata ka sa vakatokai me matataka na i soqosoqo se vanua. Ni sega ni tiko ena nona vale ni cakacaka, e vakatokai na vanua oya me dua ga na vale ni veiqravi.Na ka e vakavuna me dua na vale ni mata sai koya na kena tawani na vale oqori mai vua na mata digitaki.E rawa ni vakatautavatataki, ni vodo na Peresitedi ni Amerika ena dua na “helicopter”,e sa na vakatokai me “Air Force One”. E sega ni mai rairai se I bulibuli ni “helicopter” ka vakavuna me “Air Force One”ia na nona lai vodoka ga na Peresitedi.

Ni vakatokai iko na i Volatabu mo mata ni Lomalagi, e kena i balebale na vanua cava ga o curu kina e sa vakatokai me mata ni Kalou. Na nomu tiko vaka-luve ni Kalou e vakasinaita na vanua taucoke qori ena i serau ni Kalou. E sega na dravudravua, lailai, se veivakararawataki ena draki ni Kalou. Nikua, na vanua cava ga o lako kina, o na raica ga na macala ni veika vinaka baleta ni o mata ni Lomalagi,na nomu basika ena dua na vanua e yavutaka kina e dua na draki ni bula va Kalou.

VAKATUSA

Au mata ni Lomalagi. Na noqu i serau sa i serau ni Kalou. E sega ni dua na tikina me baleta na lailai, veika wale, se tauvimate ena noqu bula ena Yaca i Jisu. Emeni.

I KURI NI LESONI

1 Joni 4:17

BOLEBOLE NI WILI VOLA TABU E NA LOMA NI 365 NA SIGA

Vakarua 27:11-28:68

www.goodnewsdailydevotional.com



Vukelulu, Maji 5

VAKACAUDRETA KA NA BUKAWAQA

Marika 1:35

la ni sa mataka caca sa cavu tu ko koya, a sa lako ki tautuba, ka lako kina dua nay asana lala, ka masu kina.

E sinai tu e vuravura na kena buli na veimataqali i voli me vaka na kakana, 'technology', kei na vei i yaragi eso. E dua na vanua era se bera vakadua ni tara ia era rawa ga ni da tara na lotu Vakarisito. E kaya na i Volatabu ni bera ni sotavi ira na tamata o Jisu, a yadra ena mataka ka masu. Na cava e a cakava tiko vakamataka? A vakaudreva ka qai uturaka tiko na buka. A sega ni via lako curuma o koya na bisinisi ni siga koya ka sega ni vakaudreva na kena buka. E sega ni vinaka mo lako curuma e dua na siga ka sega ni vakacaudrevi na bukawaqa e lomamu.

Ni ko masu, ko sa vakacaudreva tiko na bukawaqa ena nomu bula me rawa kina ni o kaukauwa mai na tevoru kei na nona i lawalawa. E sega ni dua na ka e rawa ni kaukauwa cake mai na bukawaqa. E curuma ka vakarusa na i tikotiko kaukauwa. Ni ko wilika na i tukutuku vakaparofita oqo, tekivu mo vakamamasu ka masu mo vakasinaiti vakavinaka sara ena bukawaqa. Na masu e i vakaraitaki ni bukawaqa. Kakua ni oca ena masu, se cava ga o sotava tiko nikua. Vakacaudreva ga na buka ni ko lako yani ka sotava vakadoudou na veika kecega o a kaya tiko ni sega ni rawa. Ena sega ni dua na ka, ka na sega ni dua me tarovi iko rawa se na nomu i naki soli va-Kalou ena Yaca i Jisu.

VAKATUSA

Ko I au na dau vakacaudreva na bukawaqa. Ni'u masu, sa toso na ka kecega. Au sa vakarota na veiulunivanua kecega me yaco me buca ena Yaca i Jisu. Emeni.

I KURI NI LESONI

Juta 1:20

BOLEBOLE NI WILI VOLA TABU E NA LOMA NI 365 NA SIGA

Vakarua 29:1-32:14

www.goodnewsdailydevotional.com



Lotulevu, Maji 6

I LUMU

1 ni Samuela 16:13

A sa taura na tavaya waiwai ko Samuela,ka lumuti koya ena kedra maliwa na tuakana: a sa dau curumi Tevita na yalo I Jiova mai na siga koya.A sa ia ko Samuela ka lako ki Rama.

Ni lumuti Tevita o Samuela, era nanuma na raici koya ni Waiwai[i lumu] ga ka toka e uluna. Ia e levu cake mai na waiwai. Na mana kei na sau ni Kalou ka ciqoma ena siga oya a tawasei koya tani mai vei iratou na tuakana. Ni sa tekivu vala vakatagane ena i valu, sa qai vakaukauwataki koya na i lumu oya. Na veilumuti ni Kalou e lomamu e vakatikikitiki iko tani mai na veika wale ga, ka na tudei tu ga me tawamudu na veilumuti oqori. Vakayagataka na i lumu ni Kalou oqori me tekivu nikua. Na luve ni Kalou yadua sa tu vua na i lumu ni Kalou; e sega walega ni baleti ira na i talatala Ni ko ciqoma na loloma soli wale ni Kalou mai na nona Vosa, na veilumuti vata ga oqori ena tete yani ki na nomu bisinisi, matavuvuale, vakatagedegede ni bula, ka vakakina na veivanua kece sara ni nomu bula. E sega ni rawa ni o tarovi baleta ni sa tu vei iko na i lumu, ka sa kaukauwa sara na loloma sau kei na mana ni Kalou ena nomu bula. A vakaraitaka sara mada ga o Jisu ni sa tiko Vua na Yalo ni Turaga ka lumuti me vunautaka na i Tukutuku Vinaka. A tu Vua na i lumu me cakava na Nona i lesilesi vakacacacaka. Nikua, na i lumu oqori e sa tiko ena nomu bula ka sa na vakavuna tiko na veiveisau uasivi.

VAKATUSA

Sa tiko ena noqu bula na veilumuti ni Kalou. Sa tu vei au na ilumu me'u rawata kina na bula sautu kei na lewa vakataucokom. Au sa vakarota na veika kece e baleta na noqu bula me lako mai ki na vanua dodonu ena Yaca i Jisu. Emeni.

I KURI NI LESONI

Aisea 10:27

BOLEBOLE NI WILI VOLA TABU E NA LOMA NI 365 NA SIGA

Vakarua 32:15-34:12; Josua 1:1-9

www.goodnewsdailydevotional.com



Vakaraubuka, Maji 7

KAUKAUWA VEIVAKAKURABUITAKI

2 Koronica 3:18

la ko i keda kecega,ni sa sega ni tabonaki tiko na matada eda sa raica na serau ni Turaga me vaka ena lloilo,ka sa vakamataliataki meda vakataki koya,ni sa tubu cake tikona serau me uasivi,me vaka e na Turaga na Yalo Tabu

Na Matanitu ni Kalou e sega ni tu vakadua. E vakadeitaka na i Volatabu ni da toki mai na dua na i vakatagedegede ni lagilagi kina dua tale, e kena i balebale ni sega ni dua na i vakatagedegede ni lagilagi e kena i otioi vua na Kalou. E gadreva o Koya mo raica tikoga na lagilagi ena veigauna kece. O na rairai nanuma beka ni ka a cakava vei iko na Kalou sa nona vinaka duadua, ia e rawa ni vakurabuitaki iko o Koya ena veiminiti yadua ka sega ni tokaruataki Koya. E rawa ni cakava o Koya e dua na ka vou ena nomu loma ni vuvale.

Na vosa vakaparofita oqo sa toso cake me bulia na tabana ena nomu bula ni ko sa kania tiko. Sa sega tale na tuvakadua ena nomu bula ena Yaca i Jisu. O sa toso tiko mai na dua na i vakatagedegede ni lagilagi ki na dua tale. E cecere cake o Koya sa tu e lomamu, ka sega na vuna mo vakasuka kina. O sa ravuta tiko na veivanua ena kaukauwa ni Yalo Tabu. Vakacerea na tabamu, lako yani, ka raica na Kalou Kaukauwa ni na cakava e dua na ka vou ena nomu bula.

VAKATUSA

Sa cakava tiko na Kalou e dua na ka vou ena noqu bula. E sega ni dua na vanua me baleta na lailai, cudruvi, ivalavala ca, se dravudravua ena noqu bula. Au sa kawa i Koya sa Cecere sara, ka sa toso tiko na noqu bula mai na dua na vakatagedegede ni lagilagi ki na dua tale.

I KURI NI LESONI

Efeso 3:20

BOLEBOLE NI WILI VOLA TABU E NA LOMA NI 365 NA SIGA

Josua 1:10-4:24

www.goodnewsdailydevotional.com



Vakarauwai, Maji 8

I VALU NI VOSA

Maciu 12:37

Ni ko na vakadonui ena vuku ni nomu vosa,ka ko na cudruvi ena vuku ni nomu vosa.

Na vosa kece o tukuna e sega ni mate. E lako ka waraka me vakayacora na veika o tukuna. Se dina se sega na ka o tukuna, ena tudei na vosa me vakavuna na kena yaco. Ke o kaya ni dredre na ka, na vosa ena vakadeitaka ni na dredre na veika kece o tara. Kevaka o kaya ni ra cati iko na tamata kecega, na vosa oqori ena raica ni ra cati iko na tamata kecega. O na nanuma beka ni o sa parofisai tiko ni o raica ni yaco tiko, ia o sa vakadrukai iko tiko ka vakadredretaka tikoga na nomu bula.

Na sala rawarawa duadua me valuta kina e dua na vosa ca oya me sosomitaka ena dua na vosa vinaka. E kaya na i Volatabu ni ko rawa ni cudruva na vosa kecega sa vorati iko (Aisea 54:17), ka kena i balebale ni vosa e rawa ni vakacacana e dua. E dau yaco na vosa ena vosa. De dua o a tukuna e dua na ka ca me baleti iko, ia nikua digitaka mo tukuna e dua na ka vinaka. O iko e dua na digitaki ni Kalou, ka na kauta mai na bula na ka o tukuna. Tusanaka na sautu, kaukauwa, tosoi cake, kei na bulubula vinaka ena Yaca i Jisu. Sa lutu tiko na veilaini ena veivanua taleitaki ni ko cavuta na veivosa oqo

VAKATUSA

Au cavuta na bula, vakacegu, kei na sautu. Sa lutu na noqu laini ena veivanua vinaka. Ena muri au tikoga na vinaka kei na loloma cecere ena veisiga kece ni noqu bula, ena Yaca i Jisu. Emeni.

I KURI NI LESONI

Vosa Vakaibalebale 18:21

BOLEBOLE NI WILI VOLA TABU E NA LOMA NI 365 NA SIGA

Josua 5:1-8:23

www.goodnewsdailydevotional.com



Sigatabu, Maji 9

SEREKA NA I WALI NI DREDRE

Joni 7:38

Au sa vosataka na ka ka'u raica vei Tamaqu:ia dou sa kitaka na ka dou a rogoca mai vei koya na tamamudou

Au sa sotava e vuqa na tamata ena cakacaka vakalotu era kaya, Tamata ni Kalou, masulaki au me nanumi au kina o momo, nei, boso, se noqu I tokani. Era vakabauta vakaukauwa ni dodonu me dua tale e vueti ira mai na nodra leqa. E kaya na i Volatabu ni na drodro mai vei iko na uciwai ni wai bula. Na uciwai oqo e sega ni lako mai vua na Kalou se dua tale na vanua; e lako mai lomamu. Sa tu vei kemuni na Karisito na I nuinui ni lagilagi kecega. Se cava ga e solia vei iko na sega ni moce rawa, na kena i sau e tiko e lomamu.

Nanuma tiko, na vanua cava ga e yacova na wai, ena tubu cake na bula. Na veivanua dredre duadua mada ga e dau bula ni drodro kina na wai. Ena rairai tiko beka e dua na vanua mamaca, ka sega ni bula rawa ena nomu bula, ia nikua, solia kina na wai ni bula oya ena nomu i vakaro. Sa tu vei iko na kena isau, ka waraka tiko mo vagalalataki ki na veivanua kece sara ni nomu bula. Sa veisau na kemu i tuvaki ena veika me yaga baleta ni sa lako mai na i wali ni dredre mai na yalomu ena Yaca i Jisu.

VAKATUSA

Na i saunitaro kece au gadreva ena bula oqo sa tu e lomaqu. Au sa vakarota na i wali ni dredre kecega me lako mai ki na noqu bisinisi, vakamau, bula, vuli, kei na veika kece e baleta na noqu bula. Emeni.

I KURI NI LESONI

Kolosa 1:27

BOLEBOLE NI WILI VOLA TABU E NA LOMA NI 365 NA SIGA

Josua 8:24-11:9

www.goodnewsdailydevotional.com



Moniti, Maji 10

VAKARUSA NA I TOVO

Marika 7:13

Dou vakatawayagataka kina na vunau ni Kalou ena nomudou ivakavuvuli ca:a sa vuqa na ka vakaoqo dou sa kitaka

Na noqu i vakamacala ni I vakarau vakavanua sa ikoya; na rawa-ka sega ni toso. Na i walewale a cakacaka e liu ena rairai sega ni cakacaka nikua. Ena gauna ni vuli ena 'primary' eda dau kaya ni sega ni rawa ni da kauta tani mai rua kina dua[2-1]. Oti o sa qai yacova yani e dua na i vakatagedegede o kila kina ni kena isau na "negative one". Na i matai ni i saunitaro e cakacaka ena dua na i vakatagedegede, ka sega ena i vakatagedegede levu. Kakua ni biuta na Kalou ena dua na kato ena nomu vakasaurarataki Koya me cakacaka me vaka na nomu vakasama taumada. E rawa ni cakava na Kalou e dua na ka vou, e dua na cakamana vou ena nomu bula, e dua na ka ka se sega ni bau vakadinadinataki ena nomu matavuvuale.

E kaya na i Volatabu nira sega ni vakayacora na Vosa ni Kalou ena vuku ni nodra i vakarau vakavanua se i tovo, ena nodra tawavakabauta. Era sega ni vakabauta ni gonetagane a dau kauta voli o Meri sa rawa ni cakava na cakamana, i vakatakilakila, kei na veika veivakurabuitaki. Era vinakata me bulia e dua na ka ena loma ni nodra vakabauta, ia a vakadukadukalitaka kece o Koya. Nikua sa cakava tiko na Kalou e dua na ka vou ena nomu bula. E dua na ka e se bera vakadua ni bau tu e liu sa lako tiko mai vei kemuni ena Yaca i Jisu. Vakabauta ga.

VAKATUSA

Au na sega ni via vakayacora na Vosa ni Kalou ena tawavakabauta. Au vakabauta ni sa vakamatatataki tu na veiulunivanua kecega ena noqu bula. Au sa lesi me'u cakava na ka era a sega ni cakava rawa na noqu gase ena Yaca kaukauwa i Jisu. Emeni.

I KURI NI LESONI

Roma 15:4

BOLEBOLE NI WILI VOLA TABU E NA LOMA NI 365 NA SIGA

Josua 11:10-14:15

www.goodnewsdailydevotional.com



Tusiti, Maji 11

I VOLI NI KAUVEILATAI

2 Korinica 5:17

la kevaka,sa tu vata kei Karisito e dua na tamata,sa qai buli vou:sa lako tani na veika makawa;raica,sa yaco me vou na ka kecega.

E rogo sakasaka ni'u tukuna vei ira eso ni ra sega ni vakavuna na nona vakamatei ena kauveilatai o Jisu Karisito. O iko na kena i sau, na vua ni Nona mate. O a sega ni vakavuna me mate o Koya; ia,o iko na nomu tamata makawa, a vakavuna na Nona mate. E kaya na i Volatabu kevaka e dua e tu vata kei Karisito, e sa buli vou. Na vosa na 'vou' sa i koya kainos ena vosa vaKirisi, ka kena i balebale e dua na ka e se bera vakadua ni bau tu se bula e liu.

O iko e dua na mataqali i yau vou ka se bera vakadua ni bau tu e liu. Na i valavala ca kei na cala kece o a vakayacora na nomu tamata eliu. O ira era beitaki iko ena ka o cakava ena noa era vaka na daubutako ka ra lako tiko ki na nomu i tikitiko makawa me ra laki butakoci iko. Sa tu vei iko na yalododonu ni Kalou. Sa yaco me vou na veika kece ni ko sa kila na ka oqo. E sega ni dua na yalovelavela se vosa muri e kaukauwa mai ena nomu bula; e sa dua na nomu bula v

VAKATUSA

Au dua na ka vou. Sa tu vei au na yalododonu i Jisu Karisito. Au sa vakarota ka vakatusa ni sa yaco me vou na veika kece me baleta na noqu bula ena Yaca i Jisu. Emeni.

I KURI NI LESONI

Kalatia 2:20

BOLEBOLE NI WILI VOLA TABU E NA LOMA NI 365 NA SIGA

Josua 15-17

www.goodnewsdailydevotional.com



Vukelulu, Maji 12

GAGADRE NI MATANITU NI KALOU

1 Samuel 1:11

A sa cavuta na bubului,ka kaya,Kemuni Jiova ni lewe vuqa,kevaka ko ni raica vakaidina na rarawa ni nomuni vada,ka nanumi au,ka sega ni guilecava na nomuni vada,ka solia vei au na nomuni vada e dua na gonetagane,kau na qai solia vei Jiova ena veisiga kecega sab ula kina,ia ena tabu tasi ko koya.

Na sala rawarawa duadua me rawati kina na iwali ni Kalou o ya ena noda walia na Nona gagadre. E vuqa vei keda eda vakasinaita na Lomalagi ena kerekere, tagi, kei na kudru ka sega ni kerea vua na Kalou na veika e vinakata o Koya. Ni ko lako ki na gagadre ni Kalou, ena lako o Koya ki na nomu gagadre. Me vaka ga ni sa rauta na ka kece ga na Kalou, sa tu vaka kina na veika eso e vo tu e vuravura ka mera cakava na Nona tamata.

Na matai ni Samuela e kaya,ni sega ni dau yaco vakalevu na Vosa ni Kalou, kena i balebale ni sega na parofita se domo nuitaki ni Kalou. E kila o Ana na gagadre ni Kalou ka kaya, “Kevaka o kauta laivi na noqu dravuisiga, au na solia lesu vei iko e dua na parofita.” Oqo e dua na veitalanoa sa savasava; a solia o koya me sotava na gagadre ni Kalou, ka sotavi koya vakina na Kalou. Nikua, vakasaqara e dua na ka me caka me baleta na Matanitu ni Kalou—loloma cecere, soli ka, se dua na ivakarau ni veiqaravi ena vale ni Kalou. Mo i wali ni gagadre ni Kalou ka o na rawata vaka kina na i wali ni nomu gagadre kece ga.

VAKATUSA

Ko i au e dua na i yau taukeni, ka sega ni dua na i colacola, ena vale ni Kalou. Na veika kece baleti au sa mai vua na Kalou, ka sa noqu i tavi bibi na Nona gagadre. Au na qaqa ena vakasuka yalo ka veiqaravi ena vale ni Kalou me yacova na gauna ni tatamusuki. Emeni.

I KURI NI LESONI

Filipai 4:19

BOLEBOLE NI WILI VOLA TABU E NA LOMA NI 365 NA SIGA

Josua 18:1-21:12

www.goodnewsdailydevotional.com



Lotulevu, Maji 13

TOSO TIKOGA

Lako yani 14:15

A kaya vei Mosese ko Jiova, A cava ko sa tagi kina vei au? mo vosa vei ira na isireli, me ra lako ki liu.

Ni ra raica na luvei Isireli na tagi ni Wasa Damudamu e liu vei ira kei ira na kai Ijipita e dakudra, era nanuma ni sa nodra i cavacava. Na vanua e ra sa tu kina e sa sega na nuinui na kedra i tuvaki, ka ni sega ni dua na ka e rawa nira cakava. A tagi vua na Kalou na parofita o Mosese, ia a sega ni vakarau tu na Kalou me rogoca na nona kerekere vakavo ga me tukuna vua me laivi ira na tamata me ra lako yani. Eda na lako vakacava yani ki liu ni sa tu e matada na wai? Oqo e dua na taro era a taroga e vuqa. E gadrevi ga me ra vakabauti Koya ka solia na i vakasala.

Ena gauna sara ga oqo, o na rairai sotava tiko beka e dua na i tuvaki ni bula e rairai sega ni wali rawa, ia e kaya tiko na Kalou mo toso tikoga. Na toso e ivakatakilakila ni vakabauta. Yadra mai, vakayagataka na vanua e gadrevi kina, cakava e dua mada ga na bisinisi lailai se dua na ka ena vakabauta, ko na raica ni ra sa toso tiko na veiulunivanua. E sega ni dua na ka ena tarovi iko me vaka e dua na luve ni Kalou. Toso tikoga

VAKATUSA

Au na toso tikoga. Sa tu vei au na Karisito na inuinui ni lagilagi kecega. Na ulunivanua kecega ena noqu bula sa yaco me matata ka buca mai ena Yaca i Jisu. Emeni.

I KURI NI LESONI

Vakarua 28:12

BOLEBOLE NI WILI VOLA TABU E NA LOMA NI 365 NA SIGA

Josua 21:13-23:16

www.goodnewsdailydevotional.com



Vakaraubuka, Maji 14

VAKANAMATA VAKATABAKIDUA

Maciu 14:30

la ni sa raica na kaukauwa cagi,sa qai rere;ia ni sa vakatekivu me lutu dromu,sa kaci sara ka kaya,Na Turaga ni vakabulai au.

Na kaukauwa me rawati kina e dua na ka e vunitaki ena noda dau vakanamata vakatabakidua. Ni o taleitaka na nomu takete, ena dusimaka na nomu i tovo, digidigi, kei na toso. E bibi na vakanamata vakatabakidua ena cakacaka ni lotu se dua tale na ka. Na gauna e kacivi Pita kina mai waqa o Jisu, e vakadeitaka na i Volatabu ni sa tekivu taubale e dela ni wai. Au sega ni kila na cava a yaco ki na i vakarau ni wai, ia ni kacivi iko na i Vakavuvuli, ena vakacala na lawa kece sara. E ka ni rarawa ni raica o Pita na cagi, sa tekivu me luvu. Ni a vakanamata vakatabakidua tiko vei Jisu, e vude tiko ga, ia ni sa vuki tani ka raica na cagi, sa tekivu me luvu.

Kakua ni raica na cagi; vakanamata vakatabakidua ki na nomu takete. Kakua ni leqataka na veika era tukuna na i tukutuku raraba se o ira na nomu itokani. E ra cagi taucoko ga. Kakua ni vakatara me butakoca na nomu rai vakatabakidua na veika ca; tiko ga ena sala. Era tu e kea na dau veiqati ira kei na dauvakacabacaba, ia, kakua ni vakatara me ra tosoi iko mai na nomu vakanamata vakatabakidua tiko ena takete. Lako ki na nomu veikacivi kei na i lesilesi, ko na raica kina na liga kaukauwa ni Kalou ka s ana tekivu cakacaka sara ga na gauna oqo ena Yaca i Jisu.

VAKATUSA

E matata na noqu vakasama, ka matata sara ga na noqu raivotu. Au na sega ni vagolei tani mai na loma ni Kalou kei na nona inaki kina noqu bula. Emeni.

I KURI NI LESONI

Vosa Vakaibalebale 4:25

BOLEBOLE NI WILI VOLA TABU E NA LOMA NI 365 NA SIGA

Josua 24; Dauveilewai 1-2

www.goodnewsdailydevotional.com



Vakarauwai, Maji 15

WAI NI BULA RAWARAWA

Vosa Vakaibalebale 17:22

A loma daumarau sa wai yaga:la na yalo sa mavoa sa ivakamamaca ni sui.

E vica vata na milioni era mate e veisiga ena vuku ni veimataqali mate. Me vaka ga ni duidui na i soqosoqo era vakayagataka na vakadidike vakavuniwai, e sega ni dua na iwali vakayago me baleta e so na mate. O kila beka ni veigauna kece o matadredre kina o sa reki kaya, o sa dro tani mai kina e valenibula? E levu na mate e vakavuna na lomaocaoca kei na veilecayaki ni lomada.

E kaya na Vosa Vakaibalebale mo reki, marau, ka o sa bulia na nomu wai ni bula. E rawarawa cake na kena vakabulai na yagomu ena nomu marau mai na nomu taura e vica vata na wainimate gaga e veisiga. Rairai a vakamavoataki iko beka e dua, ia mo digitaka na reki. Na tamata a caka cala vei iko sa bula galala tu e yalomu ka vakamavoataki tiko ena cudru. Vosoti ira ka digitaka mo marau. Matadredre ena loma ni veika dredre o sotava, ka o na vakalesua mai na nomu bula vinaka. Mo na bula tikoga ena bula vakalou.

VAKATUSA

Na loloma, vakacegu, kei na sautu e noqu. Au digitaka me'u marau. Au sa vakaliuca na noqu marau, ka na sega ni dua na ka ena kauta tani mai vei au ena Yaca i Jisu. Emeni.

I KURI NI LESONI

Filipai 4:4

BOLEBOLE NI WILI VOLA TABU E NA LOMA NI 365 NA SIGA

Dauveilewai 3-5

www.goodnewsdailydevotional.com



Sigatabu, Maji 16

I VALU VINAKA

1 Timoci 1:18

A i vakaro oqo au sa solia vei iko,na luvequ Timoci,me vaka na parofisai ko a tukuni kina e liu,mo ia kina na veivala Vinaka.

Ena gauna o rogoca kina na “i valu vinaka,” e kena i balebale talega ni tiko talega na i valu ca. E vakauqeti Timoci o Paula me vala ena i valu vinaka ena nona vakayagataka na parofisai kece e a soli vua. Na parofisai e dua na i yaragi, e dua na iyaragi me valuvata . Ena gauna o ciqoma kina e dua na parofisai, o sa vakarautaki tu mo vala. E sega ni dua na timoni se dua na ka ena tarovi iko baleta ni o vakabauta na ka o valataka tiko.

Na i Volatabu e dua na vosa dei ni parofisai, ka sega kina ni dua na vakabauta na i Volatabu e rawa ni kaya ni ra se bera vakadua ni ciqoma e dua na parofisai. Vakayagataka na yalayala kece ni Kalou ena i vola tabu se dua na vosa vuku e tukuni vei iko mo vala kina. Tukuna ena vanua o tiko kina qori kei na veika kece e baleta na nomu bula ni sega ni ko natarovi rawa ena vuku ni nomu parofisai. O na sega ni mate me yacova ni ko sa raica ni sa vuavuai tiko ena Yaca i Jisu.

VAKATUSA

Au kauta voli e dua na vosa ni parofisai me baleta na noqu cakacaka vakalotu, matavuvale, bisinisi, kei na veika kece. Na mate e sega ni noqu ivotavota. Au na bula tiko me’u raica ni sa vakayaco ka mai na noqu parofisai. Aleluya.

I KURI NI LESONI

Jeremaia 1:12

BOLEBOLE NI WILI VOLA TABU E NA LOMA NI 365 NA SIGA

Dauveilewai 6-7

www.goodnewsdailydevotional.com



Moniti, Maji 17

KAUKAUWA NI NONA VOSA

Same 138:2

Au na masu vaka ki na nomuni vale tabu, Ka vakamolimoli kina yacamuni e na vuku ni nomuni yaloloma kei na nomuni dina. Ni kemuni sa vakalevulevuya na nomuni vosa me uasivia na yacamuni.

Niu tukuna na kaukauwa, o na rairai vakasamataki ira na agilosu kei na kaukauwa vakalou ena taudaku ni vanua vakayago. Ia e tiko e dua na ka e kaukauwa cake mai na yaca ni Kalou Vakaikoya—Na Nona Vosa. E rawarawa ga na kena i rairai, ni cakacaka na Kalou me vaka na i vakatagedegede ni Nona Vosa. E sega ni cakava e dua na ka ena taudaku ni Nona Vosa. E vakacerecerei mai na Yacana, oqori na vuna ni o lako kina ki na Vosa, o na dau lesu mai kei na dua na i vakadinadina se tukuni yalo.

Ni o wilika na i tukutuku vakaparofita oqo, o sa vakasinaiti tiko ena kaukauwa ni Kalou. Digitaka mo wilika na Vosa ka kila vakataucoko vakavinaka. Tubu ena loloma mana kei na sau ka soli wale ena Nona Vosa. Oqo e dua na vosa ni parofisai kaukauwa cake. Au vakarota ka vakatusa ni gauna o wilika kina na vosa oqo, e sa na yaco e dua na yavala kei na veisau vakataucoko ena nomu bula ena Yaca i Jisu.

VAKATUSA

Au lako ki na Vosa, ka sa na dina na noqu ivakadinadina se tukuni yalo. Au sa lewa ka tusanaka ni'u sa tuvanaka tiko na sala me'u muria na Vosa ni Kalou. Emeni.

I KURI NI LESONI

2 Timoci 3:16-17

BOLEBOLE NI WILI VOLA TABU E NA LOMA NI 365 NA SIGA

Dauveilewai 8-9

www.goodnewsdailydevotional.com



Tusiti, Maji 18

VAKARAU NI TATAMUSUKI

Maciu 9:37

Sa qai kaya vei ira na Nona tisaipeli, E dina sa vakalewe na yabaki, era sa lailai ga na vakatau-ni-were.

Na lotu Vakarisito ke sega na vakasuka yalo sa kawale ga vakatamata. iko. Na i tavi ni kena rawati mai na yalo e sega walega ni nodra na ivakatawase talai ni Kalou, ia vei ira na lotu Vakarisito yadua. E kaya na Turaga o Jisu Karisito, “Dou rai cake, sa vakarau na tatamusuki.” (Joni 4:35). Ia e vuqa era soli ulubale ni dredre na nodra vanua, qo e lako saraga mai vei ira sara mada ga na ivakatawa. Raica, e sega vakadua ni vakaroti keda o Jisu me da raica na qele ia “e cake.” E kaya ni sa vakarau na tatamusuki; na nomu i tavi mo wasea na i tukutuku vinaka se ena nomu vakatetea sara mada ga na i tukutuku vinaka oqo.

Kakua ni vakalusia na i tukutuku. Mai na auwa sara ga oqo, wasea na i tukutuku oqo vua e dua. Vukea e dua na tacimu se ganemu me ciqoma na bula i Karisito. Mo i yaya ni cakacaka tudei ni vakasuka yalo. Taura na i tukutuku na levu ni yalo o sa kauta mai ki na Matanitu ni Kalou. Wasea na i tukutuku, kakua ni vakalusia!

VAKATUSA

Au sa i talal ni veivakaduavatataki; na noqu bula me'u vakasinaiti Lomalagi ka vakalailaitaki Eli. Au sa yalataki au meu vakatetea na Kosipeli ni noda Turaga o Jisu Karisito me yacova na nona lesu . Me vakalagilagi ga na Kalou.

I KURI NI LESONI

Vosa Vakaibalebale 11:30

BOLEBOLE NI WILI VOLA TABU E NA LOMA NI 365 NA SIGA

Dauveilewai 10-13

www.goodnewsdailydevotional.com



Vukelulu, Maji 19

IKO TUDEI I KARISITO

Cakacaka 15:26

A tamata e rau sa bolea na mate ena vuku ni yacana na noda Turaga o Jisu Karisito.

Au sa rogoca e vuqa na tamata era kaya ni ra solia e vuqa na ka ena vuku ni Kalou ena vuku ni veika era cakava ena vale ni Turaga. Mo kila ni nomu bula vakataki iko e sega sara ga ni nomu; e nona na nomu Dauveibuli, sa gadrevi kina mo soli iko vakataucoko Vua. Na noda lesoni e tukuni ira na tamata era a solia na nodra bula ena vuku ni yaca ni noda Turaga o Jisu Karisito. Era sa tu vakarau me ra vakayalia na ka kecega ena vuku ni Kosipeli.

O bau ririkotaka beka e dua na ka ena vuku ni Kosipeli? Digitaka na sala i Karisito ka vakatetea na Nona i tukutuku ena kena kaukauwa duadua. Ena rawa ni kauta mai na veivakacacani, veicati, kei na veitawasei, ia e levu cake na kena i sau ena kena i tinitini. E tiko vei iko e dua na veikacivi cecere mo vakatetea na i tukutuku ni noda Turaga o Jisu Karisito. O sa na ciqomi Jisu beka ni o wilika na i tukutuku oqo; na i kalawa e tarava oya mo wasea vua e dua. Lako ki na bisinisi ni Matanitu ni Kalou; ka vakasuka yalo me yacova na nona lesu mai.

VAKATUSA

Na loloma mana kei na sau soli wale ni Kalou sa tu vei au meu lako yani ka kauta mai e vuqa na yalo ki na Matanitu. O ira na wekaqu era se bera ni vakabulai era na vakabulai ena vukuqu. Vinaka vakalevu Turaga Jisu na loloma mana kei na sau soli wale me rawati kina na yalo ki na Matanitu ni Kalou. Emeni.

I KURI NI LESONI

Cakacaka 17:6

BOLEBOLE NI WILI VOLA TABU E NA LOMA NI 365 NA SIGA

Dauveilewai 14-16

www.goodnewsdailydevotional.com



Lotulevu, Maji 20

MATANIVAKASA MAKARE

Same 69:30

Au na vakavinavinaka ki na yaca ni Kalou ena sere, ka vakalevulevu i koya ena vakamolimoli

E vakayagataki na matanivakasa makare me rawa ni laurai vinaka kina e dua na ka. Ke o biuta e dua na matanivakasa makare[magnifying glass] e dua na lago, o na raica na veika matailalai o se bera vakadua ni raica e liu. Ni tukuna na i Volatabu me vakacerecerei na Kalou, e kena i balebale me da raica e dua na rai vinaka cake me baleti Koya. Ni vaka me levu na nomu leqa, tukuna vei ira ni tiko e dua na Kalou levu cake ka bulia na vuravura mai na ka e sega —na Dauveibuli ni lomalagi kei na vuravura sega ni buli.

O sa dau tukuna tiko vua na Kalou na nomu leqa, ia nikua, digitaka mo tukuna na vua na nomu leqa me baleta na nomu Kalou levu. Vakacerecerei Koya ena mata ni veivakararawataki. Vunautaka vei ira na tauvimate me baleta na Kalou oqo,e vakabula na veimataqali mate malumalumu kecega. Na dravudravua e sega ni nomu i votavota; o iko o qarava na Kalou e taukena na bulumakau ena udolu na ulunivanua. Vunau ki na i tuvaki o sotava tiko oqori ka solia tiko vei iko na moce vakaca,ona qai raica ni sa cuva sobu nikua ena Yaca i Jisu.

VAKATUSA

E sega ni dua na ulunivanua e levu cake mai na noqu Kalou. Na veika kece e baleta na noqu bula sa vakarautaki ka veiraurau vinaka ena Yaca i Jisu. Emeni.

I KURI NI LESONI

Same 34:1

BOLEBOLE NI WILI VOLA TABU E NA LOMA NI 365 NA SIGA

Dauveilewai 17:1-20:11

www.goodnewsdailydevotional.com



Vakaraubuka, Maji 21

ALIFA KEI NA OMEKA

Vakatakila 22:13

Oi au na Alifa kei na Omeka, na kena ivakatekivu kei na kena imurimuri.

Na yavu ni kila vakalotu ena vakavuna mo kila ni vosa taumada ni i Volatabu, a wiliki mai na i matau ki na i mawi sega ni i mawi ki na i matau. Oqo e vakaibalebaletaka ni malanivosa “Alifa kei na Omeka” e dina sara “omeka kei na alifa.” Na Kalou eda sokaloutaka sai koya na Kalou ka tekivu ena i cavacava ni bera na itekitekivu. Na i Vola Tabu e tukuna dina ni a vakamatei ena kauveilatai o Karisito ni bera ni tauyavutaki na vuravura ka kena i balebale ni sa vakacavari na i vakataotioti ni bera ni sucu mai vei Meri. E vakaotia na Kalou na veika kece me baleti iko, ka o sa vakalougatataki ena veivakalougatataki vakayalo kei na veivakalougatataki kece sara ni bera mada ga ni o basika mai.

Ena mata ni Kalou era sa vakadewataki oti na milioni o vakasaqara tiko, vakakina na nomu bula uasivi. Taura na nomu veivakalougatataki nikua ena nomu cakava na veivakatutusa kei na veivakadeitaki vakayalo. E solia vei iko na Kalou e dua na i loloma taucoko ka sega ni dua na ka e yali se lailai kina ena Yaca i Jisu.

VAKATUSA

Na noqu i lavo, na veivakabulai, veivakatorocaketaki kei na veika kece e sa vakarautaki ena Yaca i Jisu. Au na kumuna na noqu i soqoni kece. Au na sega ni leqataka e dua na ka ena Yaca i Jisu. Emeni.

I KURI NI LESONI

2 Pita 1:3

BOLEBOLE NI WILI VOLA TABU E NA LOMA NI 365 NA SIGA

Dauveilewai 20:12-21:25; Ruci 1:1-2:13

www.goodnewsdailydevotional.com



Vakarauwai, Maji 22

VEIKA VAKAYALO

Cakacaka 19:15

Sa qai vosa na yalo ca,ka kaya,Ko Jisu kau sa kila,ko Paula talega kau sa kila;ia ko cei ko i kemudou?

Na vuravura vakayago e sinai tu ena veika e vakatokai me “tamata kilai levu,” o ira era dau taleitaki ena vuku ni veimataqali tabana era kilai kina. Sa i ira oqo, na tamata rogo ena vuravura vakayago, ia e rawa ni dua na tamata rogo e Vuravura ka sega ni kilai ena vanua vakayalo. Raica mada na noda lesoni nikua — eratou rairai taleitaki na luve i Sikeva ena nodratou lotu me tekivu mai na gauna e i vakatawa kina o tamadrato, ia ena vanua vakayalo, eratou sega sara ga ni kilai.

Ni kaya na tevoro, “Paula au kila,” na vosa ‘kila’ e kena i balebale me veikilai vinaka me tiko na nona kila vakataucoko kei na dua. E dau taleitaki vakalevu o Paula ena vuku ni veikavakayalo ,ka ra kilai koya sara mada ga kina na tevoro, ka ra sega ni rawa ni veileti kei koya ena vuravura vakayago mada ga. Mo kana ena Vosa ni Kalou ka masu tiko me yacova ni o sa rawata na veivakadonui vakayalo. Mo dua na tamata rogo vakayalo, io kevaka o sa kilai vakayalo, e sega ni dua na kaukauwa vakayago e rawa ni tu e matamu. O sa yaco mo dua na dautakosava na dredre e vuqa ena Yaca i Jisu.

VAKATUSA

Na Vosa ni Kalou sa noqu ivakatagedegede ni bula. Au tubu ena loloma mana kei na sau soli wale ena vuku ni Vosa. Au lewa ena vuravura vakayalo kei na veika vakayago ena Yaca i Jisu. Emeni.

I KURI NI LESONI

Roma 15:17

BOLEBOLE NI WILI VOLA TABU E NA LOMA NI 365 NA SIGA

Ruth 2:14-4:22; 1 Samuela 1

www.goodnewsdailydevotional.com



Sigatabu, Maji 23

KO VURAVURA RARABA E VAKAROROGO

Maciu 28:19-20

O koya mo qai lako ka vakalotutaki ira na lewe ni vanua kecega,ka papitaisotaki ira ena yaca ni Tamamudou,kei na Luvena kei na Yalo Tabu;vakavulici ira me ra vakabauta na ka kecega ka'u vosa kina vei kemudou:ka mo dou kila au sa tiko vata kei kemudou ena veisiga kecega,ka yacova na ivakataotioti kei vuravura.

Na vanua ni veivakauqeti e vakaraitaka e dua na vanua e tara e dua na tamata se dua na matasoqosoqo. E rawa ni dua na bisinisi, ka okati kina na yawa se levu ni vanua e rawa ni tara e dua na kabani. Na noda tikinivolatabu nikua e vakaraitaka ni kacivi keda na Kalou me baleta e na lewei vuravura raraba. E kacivi keda me da tisaipeli ni veimatanitu, sega walega ni veikoro lalai se I lawalawa vakalotu. E vinakata o koya mo qaravi Amerika, Aferika, se Esia me vaka na nomu I lawalawa vakalotu.

O iko o sa rui uasivi sara ka sega ni ganiti iko na vanua lailai ka o tiko kina qo.Kua ni vakaiyalayalataki iko ga ena vanua o tiko kina. Me tiko vei iko na rai vakalou me baleta na ka kecega; o sa kacivi ki na dua na ka e levu cake sara. Na nomu raivotu se vakasama oqori, cakava me dua na raivotu raraba, sega ni baleta ga na dua na vanua. O qarava e dua na Kalou e sega ni tiko ena dua na kato lailai; E lewa na ka kecega, ka sa iVakavuvuli ni veika kecega o Koya. Lako yani nikua ka qaqa ena veivanua kece ena Yaca i Jisu.

VAKATUSA

Era sa waraki au tiko na veimatanitu, io nikua au sa digitaka meu vakaraitaka na lagilagi ni Kalou. Au sa vakarota ka vakatusa ni na sega ni dua na ka ena vorati au ena Yaca i Jisu. Emeni.

I KURI NI LESONI

Jeremaia 1:10

BOLEBOLE NI WILI VOLA TABU E NA LOMA NI 365 NA SIGA

1 Samuela 2-4

www.goodnewsdailydevotional.com



Moniti, Maji 24

I VAKAVUVULI DUATANI

Joni 14:26

Ia na Dauveivakacegui, na Yalo Tabu, ko koya ena tala mai ko Tamaqu e na yacaqu ena vakavulici kemudou e na ka kecega ka'u a vosataka vei kemudou.

Na kabani lelevu se matanitu e vu mai na I walewale lelevu eso. Na i walewale dodonu sai koya na ka e tawasei ira na levu mai na veika wale. Ena gauna oqo, na ka o gadreva sai koya mo lako tani mai ena na nomu i tuvaki ka o tiko kina qori; qo e dua na i walewale uasivi sara. Na nomu taro, na cava gona na i walewale levu, se au kauta mai vei na i walewale oqo?

Ni vakamacalataka na i Volatabu ni Yalo Tabu me Daunivakasala Dauveivakacegui, na kena i balebale uasivi duadua sai koya na Daunivakasala Veivakurabuitaki; oqori na Yalo Tabu. E tu vua na sala kece me kauti iko tani mai na nomu i tuvaki oqori. Masu ka taura na gauna mo veitaratara kina kei na Yalo Tabu; O Koya na nomu i Tokani ena veika kecega, ka na dusimaki iko ena veika kecega. Masu vua na Kalou ka taroga na Yalo Tabu mo rawa ni dusimaki ena veika kecega. Na qaqa kei na rawaka sa nomuni ena Yacai Jisu.

VAKATUSA

Na Yalo Tabu sa noqu i Tokani; Au sa dusimaki vakadodonu ena veisiga kece ni noqu bula. Ena toso tikoga na noqu bisinisi ena Yaca i Jisu. Na rawaka e noqu, kei na veivakatorocaketaki e noqu tukuni yalo ena veisiga. Emeni

I KURI NI LESONI

Joni 16:13

BOLEBOLE NI WILI VOLA TABU E NA LOMA NI 365 NA SIGA

1 Samuela 5:1-9:10

www.goodnewsdailydevotional.com



Tusiti, Maji 25

WAINI VOU

Luke 5:37

A sa sega na tamata sa vakataloca na waini vou kina tavaya kuli-ni-manumanu madra;de sa vakacabotetakana tavaya na waini vou a sa dave yani ka sa ca talega na tavaya

Na Kalou e kaukauwa ka dau tiko vua e dua na ka vou me vakadrukai iko kei na nomu matavuvuale. E vuqa era sa mai ta'o tu ena i vakarau makawa kei na veiqaravi, ka ra sega ni kila ni a kaya na Kalou ni na cakava e dua na ka vou ena kemuni maliwa. E kaya na i Vola Tabu ni sega ni rawa ni o biuta na waini vou ena tavaya waini makawa; ke sega, ena kacabote.Sa dodonu kina mo vakarautaka e dua na vanua mo ciqoma kina na veivakalougataki ni Turaga. Biuta laivi na veika makawa kece sara e lomamu ka vakatara na Kalou me cakava e dua na ka vou ena nomu bula. Mo sa tavaya waini vou ,me rawa ni maroroi kina na veivakalougatataki vou .

Na gauna makawa o na rairai sinai tu ena vucesa kei na rere, ia nikua, veisautaka na i vakarau oqori ena kaukauwa ni Yalo Tabu. Ni o sa taura na vosa oqo, sa yaco tiko e dua na veivakatorocaketaki ena yalomu me rawa ni o taura kina na veivakalougatataki vou ni Turaga. O iko o sega ni kawale, sega ni vakataki ira na tani; vorata na veimataqali i vakarau vakavuravura kecega ka bulia na vanua me baleta na veika vakalou. Nikua au sa vakarota ka vakatusa ni na vakayacora vakaidina na Kalou e dua na ka vou ena nomu bula.

VAKATUSA

Au sa dua na tavaya vou me maroroi kina na waini vou. Na loloma mana kei na loloma sau e soli wale e tu vei au meu taura na i yau, bisinisi, tabana ni veiqaravi eso, kei na veika kece ena Yaca i Jisu. Emeni.

I KURI NI LESONI

Efeso 4:23-24

BOLEBOLE NI WILI VOLA TABU E NA LOMA NI 365 NA SIGA

1 Samuela 9:11-12:18

www.goodnewsdailydevotional.com



Vukelulu, Maji 26

VEIVAKATAKILAKILA VAKAYALO

1 Korinica 13:12

Io,e daidai eda sa raica me vaka na titiro ena lloilo buwawa;ia mai muri ena vaka na veirai ena matanavotu:e daidai au sa kila vakatikina ga,ia mai muri,kau na kila me vaka kau sa kilai.

Na nomu i vakatakilakila e dua na kaukauwa e dolava na katuba vei iko nena gauna e galu tu kina na veika kece tale eso. Ni draiva tiko ena gaunisala na presitedi ni nomu vanua, na ka e vakavuna me ra tu vakadua na veika kece oya na nodra kila na i vakatakilakila i koya e lako tiko yani. Na nomu kila ni sa lako mai e dua e cecere cake e rawarawa sara me vakavuna na nomu vakaitovotaki iko ena dua tale na i vakatagedegede. Na noda i vakatakilakila ni da luve ni Kalou sai koya na ka e solia vei keda na kaukauwa ena yalo me da lewa ruarua na vuravura vakayalo kei na vuravura vakayago.

E vakadeitaka na i Vola Tabu ni levu ga ni noda kania na Vosa ni Kalou ena ivola tabu kei na i vunau, eda sa veisautaki ki na i serau ni Kalou. Eda rawata na noda i vakatakilakila taumada mai na gauna eda a buli kina ena i serau ni Kalou. E sega ni dua na vanua ni veivakacacani ; o kila se o cei o iko ena mata ni Kalou. O ni sa sega ni cudruvi; o sa lomani, ka sa levu cake o Koya sa tiko vei iko mai vei koya sa tiko e vuravura. Tucake ka lewa na nomu bula. O iko na mata digitaki ni Kalou ena Yaca i Jisu. Emeni

VAKATUSA

Au sucu mai cake, ka'u sa bula uasivita na i tuvaki kecega.Na druka e sega ni noqu i votavota; Au na bula tikoga vakalevu ena Yaca i Jisu. Emeni.

I KURI NI LESONI

2 Pita 2:9

BOLEBOLE NI WILI VOLA TABU E NA LOMA NI 365 NA SIGA

1 Samuela 12:19-14:42

www.goodnewsdailydevotional.com



Lotulevu, Maji 27

TOKONI MAI LOMALAGI

1 Samuela 17:45

Sa qai kaya vua na kai Filisitia ko Tevita,ko sa lako mai vei au ka vakaiseleiwau,ka vakamoto,ka vakaisasabai:ia koi au,ka'u sa lako mai vei iko ena yaca iJiova ni lewevuqa;o koya na Kalou ni nodra mataivalu na Isireli,o ira ko a daubolea.

Ni o raica e dua na marama ni ovisa lailai ena dua na vanua ka vakayacori tiko kina na sogo gaunisala, e rawarawa sara me tarovi iko ko koya,ka o na talairawarawa vakaidina. Na vuna o talairawarawa kina e sega ni baleta ni ovisa ia e baleta na ka e tokoni koya. E rairai lailai na kena i bulibuli, ia e dakuna, e tiko e dua na matanitu taucoko kei na kena veimataqali kaukauwa kece. E baleta kece na ka e tokoni iko. E lailai sara na i bulibuli kei Tevita ni vakatauvatani kei Koliaci, ia e tiko na nona i vukevuke mai lomalagi.

O sa tokoni talega ena kaukauwa mai cake, ka levu cake o Koya sa tiko e loma vei iko. Sotava na veiblebole kei na kaukauwa kecega ena Yaca iJisu. Ena rawarawa sara mo rawata baleta ni o sega ni tokoni ena dua na veivakadonui se kaukauwa vakayago ia na veitokoni vakalomalagi. Lako yani ka qaqa.

VAKATUSA

O lomalagi e noqu dauniveitokoni. Au lako mai me'u saqata na kaukauwa cava ga ni veivakacacani. Sa dolavi na noqu katuba ena kaukauwa kei na veilumuti ni Yalo Tabu. Emeni.

I KURI NI LESONI

Iperiu 13:5

BOLEBOLE NI WILI VOLA TABU E NA LOMA NI 365 NA SIGA

1 Samuela 14:43-17:25

www.goodnewsdailydevotional.com



Vakaraubuka, Maji 28

LEVU CAKE MAI NA QAQA

Roma 8:37

E segai ena ka kecega oqo,eda sa gumatua sara kina,ena vuku ikoya sa lomani keda.

Na i valu e tiko e vakaiwasewase: na vakavakarau, na vala, kei na gauna ni oti na i valu se qaqa. Ni tukuna na i Volatabu nida sa sivia mai na qaqa, e kauti keda yani e na dua na vakatagedegade ka vou sara. Era se veivala ga na qaqa kei ira na meca, ia o ira era levu cake mai na qaqa era sa qaqa ka ra sa dabe ena qaqa. Era saravi ira eso tale ena nodra veivala me vaka ni ra sa sivia na mai na vanua ni qaqa oya.

Era a vakadrukai na meca ena udolu na yabaki sa oti ena kauveilatai. Sa noda gauna oqo me da marautaka na i yau ni i valu. O Setani kei ira na nona i lawalawa era sa tu kece ena ruku ni yavada —oqori na vanua era dodonu me ra lewena. E sega ni dua na ka ena rawa ni vorati iko baleta ni o dabe ena i tutu ni qaqa ena Yaca i Jisu

VAKATUSA

Au sa sivia na i vakatagedegede ni valuti ira na meca. Au sa vakadrukai koya oti ena Yaca i Jisu. Na noqu rawaka, vakatorocaketaki, kei na tubu sa vakadeitaki tu ena Yaca i Jisu Karisito. Emeni.

I KURI NI LESONI

Joni 19:30

BOLEBOLE NI WILI VOLA TABU E NA LOMA NI 365 NA SIGA

1 Samuela 17:26-19:24

www.goodnewsdailydevotional.com



Vakarauwai, Maji 29

LEWA NI VANUA

Cakacaka 9:10

A sa dua na tisaipeli mai Tamasiko,ko Ananaisa na yacana;sa kaya vei koya na Turaga ena raivotu,I Ananaisa,A sa kaya ko koya,raica koi au ,Turaga.

Ni lako e dua na i liuliu ni matanitu kina dua na vanua, ena yaco na vanua oya me vanua ni veitaqomaki cecere. Era na tiko ena veivanua kece na ovisa kei ira kece na dauveitaqomaki. Ni o curu ena vanua vaka oqo, o na vakila sara ga ni volekati iko e dua na tamata cecere. Oqo na lewa vakayago ena dua na vanua, ia e tiko talega na lewa vakayalo ka rawa ni tiko vei iko ni o sa luve ni Kalou.

Ni saga o Paula me curu kina dua na vanua e lewa na masu i Ananaiasa, e vakacacani koya na liva. Na nomu bula vakaluve ni Kalou e dua na vanua e sega ni dodonu me lako kina o Setani kei ira na nona i lawalawa. Baqetaka na masu ena vanua vakayalo ka latia vinaka me baleta na nodra veivakacalai na meca. Ni o masu nikua, o sa bulia tiko e dua na i drodro kaukauwa me saqati kina na tevero kei na nona i lawaki kecega. Mo na lako tikoga ena qaqa kei na kaukauwa ena Yaca i Jisu.

VAKATUSA

Na noqu bula e dua na vanua ka na sega ni lako kina na tevero kei na nona ilawalawa. Au saqata na cakacaka kece ni butobuto e taketetaka na noqu bula ena Yaca i Jisu. Emeni.

I KURI NI LESONI

Jeremaia 1:10

BOLEBOLE NI WILI VOLA TABU E NA LOMA NI 365 NA SIGA

1 Samuela 20-22

www.goodnewsdailydevotional.com



Sigatabu, Maji 30

TAWASEI NI VANUA

Marika 5:10

A sa masuti koya vakalevu ko koya, me kakua ni vakatalai ira tani ena vanua koya.

Ni sa vakarau vakasavi ira na tevoro (Legion) o Jisu mai vua na tamata tevoro, era sa vakamamasu me kakua ni vakatalai tani mai na vanua o ya. E dina ni sega ni veitalanoataki rawa ni rau sega ni rawa ni tiko ga ena tamata, rau saga me rau veitalanoa kei Jisu Karisito me rau tiko ga ena vanua koya. E rawa beka ni o sa sereki vakatamata, ia o se bula tiko ga ena bula tawakilkili eso. O sa na rairai sereki me vaka e dua na tamata ia o se cakacaka tikoga se bula tiko ena dua na vanua vakadukadukalitaki. Era na rairai galala na luvemu ia era se vuli tiko ga ena koronivuli e sinai tu kina na tevoro.

Na Vosa ni Kalou kei na masu e dua na sala ni veivakasavasavataki. Na vanua taucoko o kilai kina ena vakila na nomu sa basika ni o sa tubu ena Vosa kei na kila me baleti Jisu Karisito. O ni sega ni lailai ia o ni kaukauwa mo ni basuka sobu na veikoro kaukauwa. Vakarota ka tusanaka ni nomu vanua ni cakacaka, vale, kei na veivanua kece e semati vei iko e galala ena Yaca i Jisu.

VAKATUSA

Sa galala na noqu vale mai na veimataqali tevoro kecega. Au vakarota na noqu vanua me vakasinaiti ena Yalo ni Kalou. Na vanua cava ga au kalawa kina, era sautaninini na tevoro. Na noqu itikotiko e dua na vanua e sega ni lako kina na tevoro. Aleluya.

I KURI NI LESONI

Iperiu 4:12

BOLEBOLE NI WILI VOLA TABU E NA LOMA NI 365 NA SIGA

1 Samuela 23:1-25:31

www.goodnewsdailydevotional.com



Moniti, Maji 31

BIUTA NA VEIKA SA OTI

Lako yani 14:29

la ko ira na Isireli era sa lako e na qele mamaca e loma ni wasawasa;esa kedra bai na wai e na kedra I matau kei na kedra I mawi

Ni ra sa lako tani na Isireli mai na uto ni veivakabobulataki ni Ijipita, sa vakadeitaka na Turaga ni ra sa takosova na Wasa Damudamu ena qele mamaca. E sega ni vinakata me ra curu i Kenani ka kabiti ira tiko na qele ni Ijipita. Era sa biuta tu mai na veivakabobulataki, dravudravua, kei na rarawa. E sega ni vinakata na Kalou me dua vei ira na veika oqori me vakamuri ira ki na nodra bula vou. O sa rairai tiko e vuravura, se o sa ciqomi Karisito tiko ena gauna oqo —sa sega tale ni dua na vanua me baleta na vovo ni Ijipita. O sa veisautaki vakataucoko — ka vakavoui ki na bula i Jisu.

Ena vuku i Jisu Karisito, o sa dua dina na i bulibuli vou. Na nomu i valavala ca kei na cala sa oti e sega sara ga ni dua na kena vanua. Na nomu tamata makawa a valavala ca kina, ka sa yali vakadede na kena oqori. Ena sega tale ni muri iko yani ki Kenani na qele ni Ijipita. Na tauvimate kei na dravudravua e sega na kena vanua ena nomu bula vou vei Jisu. Ni da sa sogota na vula oqo ka curuma yani e dua na vula vou, ena sega ni dua na druka, vakaberaberataki ni veika eso, se cakitaki ena takosova yani na vula vou ena Yaca i Jisu.

VAKATUSA

Sa oti na noqu gauna sa oti; Sa tu vei au na bula i Karisito. O Koya na i nuinui ni lagilagi kecega. Au vakarota ka vakatusa ni sa cakava tiko na Kalou e dua na ka vou ena veitiki kecega ni noqu bula. Emeni.

I KURI NI LESONI

Aisea 43:19

BOLEBOLE NI WILI VOLA TABU E NA LOMA NI 365 NA SIGA

1 Samuela 25:32-30:10

www.goodnewsdailydevotional.com

NA NODA KALOU KO JISU KARISITO

Na noda Kalou ko Jisu Karisito ei vakadei ni vakabauta va-Karisito. Na nona bula kei na nona ivakavuvuli e veisautaka kina vakalevu nai tukutuku ni veigauna. Na noda Kalou ko Jisu Karisito e kilai ena nona loloma tawa yalani, vuku kei na veicacacaka mana ea vakayacora. Na uto ni nona vakatavuvuli na loloma, dau veivosoti kei na yalayala ni bula tawa mudu, solia na vakanuinui kei na veisereki kivei ira kecega era vakabauti koya. Ena nona bula ni vakatavuvuli, ea vakalakova na veivanua e Jutia, vakabulai ira era tauvimate, vakacegui ira era rarawa, ka vakatavulica na matanitu tawa mudu ni Kalou.

Na nomu ciqomi Jisu Karisito me nomu Kalou ka ivakabula sa kenai balebale na nomu ciqoma na nona I vakavuvuli ka sureta na nona mai tiko ka veisautaka na nomu bula. Nai lakolako oqo e sala ki na vakataudeitaki vakayalo, e yavutaki ena vakabauta, loloma, kei na iyalayala ni vakabulai.

Ena vukui Jisu Karisito na noda Kalou, eda kunea na kaukauwa, nai nuinui, kei na sala ki na vakacegu tawa mudu. Na noda vakabulai se na noda rawata na veisereki, e dodonu meda soli keda vua na Kalou kei na nona inakinaki kei na nona ituvatua ena noda bula. Oqo e kena ibalebale meda biuta na noda ivalavala makawa ka gole vei Jisu Karisito, meda kerea vua na veivosoti mai na noda ivalavala ca ka solia vei keda na bula vou ena vukuna.

E tukuna na Roma 10:9 ka vaka:

“Kevaka ko na vakatusa e na gusumu na Turaga ko Jisu, ka vakadinata e na vu ni yalomu ni sa vakaturi koya cake tale mai na mate na Kalou, ko na bula”

Na veivakabulai e isolisoli walega ni Kalou vei keda ka eda sa yacova kina meda luvena. Na veivakabulai oqo esa ivakaraitaki ni noda ciqomi ki na vuvale va-Kalou, ka solia vei keda na kaukauwa meda bulataka na bula e taucoko kei na inaki ni noda vakatakila na Kalou kina vo ni nona ibulibuli.

KO SA CIQOMI JISU KARISITO BEKA?

KEITOU SA SURETI IKO MO CIQOMI JISU
ME NOMU TURAGA KA NOMU IVAKABULA,
MO CAVUTA NA MASU QO

KIVEI KEMUNI NA KALOU, AU SA GOLE MAI VEIKE-
MUNI ENA YACA I JISU KARISITO OKOYA NA LUVE-
MUNI. AU VAKABAUTI JISU KARISITO, NI SA LUVE NI
KALOU, MAI NA VUNI YALOQU TAUCOKO AU VAKA-
BAUTA NI A MAI MATE ENA VUKUQU, KA VAKATURI
KOYA CAKE TALE MAI NA MATE NA KALOU. AU VAK-
ABAUTA NI BULA TIKO ENA GAUNA EDAIDAI AU
VAKATUSA MAI GUSUQU NI KO JISU NA KARISITO
SA NOQU KALOU KA NOQU IVAKABULA ENA SIGA
EDAIDAI. ENA VUKUNA KEI NA YACANA QAQA, AU
SA TAUKENA KINA NA BULA TAWAMUDU; KAU SA
SUCU VOU. VINAKA VAKALEVU TURAGA NA
NOMUNI VEIVAKABIULAI, EDAIDAI AU SA OKATI AU
MEU LUVE NI KALOU, ALLELUIAH!

MO MARAU!
NI E DAIDAI O SA VAKABAU MO LUVE NI KALOU.

To receive more information on how you can grow
as a Christian, please get in touch with us on

UK: +44 3333 448 612 / USA +1 240 781 6942
RSA +27 51 004 0209

www.uebertangel.org | www.goodnewsworld.com

NA TAQOMAKI VAKAVINAKA NI VOSA NI KALOU

AISEA 54,

14 NI SA TU MAI NA KA DODONU AU SA VAKATAUDEITAKI KINA, ENA YAWA VEI AU NA VEIVAKARARAWATAKI- NI NA SEGA NA KA ME"U REREVAKA! KEIA NA TAQAYA_ENA SEGA NI TOROVI AU

15 KEVAKA ERA SOQONI VAKAIVALU VEI AU, AU NA SEGA NI VAKASAMATAKA MADA VAKALAILAI NI A TALAI IRA MAI NA KALOU, KEVAKA E DUA E SAQATI AU, ENA SEGA NI DUA NA KA ENA YACOVI AU

16 NA KALOU SA BULI IRA NA MATAI SA IRIVA NA QILAI SO WAQA KA SA CAKAVA MAI NA YARAGI ENA NONA CAKACAKA, E BULIA TALEGA OKOYA NA DAUVAKACACA

17 NAI YARAGI KECEGA SA CAKA ME BALETI AU ENA SEGA NI YACO. KEI NA YAME KECEGA ENA MAI VEILEWAI KEI AU ENA VAKACALAI GA. AU TAMATA NI KALOU IA OQO NA KA AU NAMAKA NI NA RAICA NA KALOU NI NA VINAKA NA VEIKA KECE ME BALETI AU EVERYTHING WORKS OUT FOR THE BEST FOR ME

**OQO NA VEIKA SA TUKUNA VEI AU NA KALOU
AU SA SEGA NI DRUKA ENA YACA I JISU!**

TRANSLATED FROM THE MESSAGE BIBLE IN ENGLISH

NA NOMU LIUTAKI VAKAPAROFITA E VEISIGA

Na I tukutuku Vinaka e sa tiko na kena lavelave vei ira na mataveitokani kei ira na taba gone sala vata kei na tabana levu ka vakadewataka tiko yani nai tukutuku vaka Parofita ena veisiga mai na uto ni yalo Parofita ko Uebert Angel.

Nai vaga ogo e buli me kauta main a vosa ni Kalou me bula vei ira kece na lewe ni nomu vuvale. Na I lavelave nodra na gone e vakavulica na vakabauta, loloma kei na vosa yalayala ni Kalou ena gaunisala ka marautaki ka ra vakaitavitaki kina. Na kena i lavelave vei ira na mataveitokani e vakarautaka na rai titobu me veikau tiko ena bula ena vuku kei na kaukauwa vakayalo. Veisiga, ciqoma na veiliutaki vaka Parofita ena nomu lakolako kei na Kalou, se mani vakacava sara na yabaki ni nomu bula! Kakua ni calata na gauna vinaka ogo ka tara nikua e dua na nomu I lavelave ka ko sega ni sauma.



SCAN ME

MAI VUA NA PAROFITA KO UEBERT ANGEL

@GOODNEWSDAILYDEVOTIONAL

WWW.GOODNEWSDAILYDEVOTIONAL.COM

NA RAI VAKAYAWA NI VURAVURA E GADREVA NA VAKAILAVOTAKI

MAI TUTAKA NA KENA VAKATETEI NAI TUKUTUKU VINAKA ENA VEISIGA

E Vuqa Na Kena I Vakavakadewa Ena veivula, o ira na dau yalodina na kena vakailavotaka na itikidua oqo era dau veiwaseyaka na iTukutuku Vinaka E Veisiga, ena nodra cakacaka ni ni kena vakatetei tiko na Kosipeli. Mai tokona ka lewena na I tosotoso ni veivakadeitaki ni Kalou e na nomu solia vua e dua na tamata e dua nai tekitekivu vou kei na dua nai nuinui vinaka e na mataka.

MAI VUA NA PAROFITA KO UEBERT ANGEL

@GOODNEWSDAILYDEVOTIONAL

PARTNER AT: WWW.GOODNEWSDAILYDEVOTIONAL.COM



NA VEIVAKABULAI E RAWARAWA!

Na parofita ko Uebert Angel e dagodago digitaki mai vua na Kalou me vakavotukanataka nai vakaro va Kalou ka a solia vua ena nodrau sota vakayalo kei na Kalou. Ena sota oqo, e a vakaroti koya na Kalou me vunautaka na veivakabulai ka vakatetea na nona kaukauwa ni veivakabulai ena vuravura. Ena vuku ni vakaro oqo, na parofita ko Uebert Angel esa biu vua na veivakabauti ni tavi ni kena kila na vuravura na kaukauwa ni veivakabulai. Liutaki vua na Yalo Tabu, koya sa vunautaka na veivakabulai e veivakurabuitaki ka yaco kina e levu na cakacaka mana sega ni wiliki rawa ka ra sega walega ni ciqoma na veivakabulai ena yagodra ia era vakadinadinataka na lagilagi kei na kaukauwa ni Kalou.

Na parofita ko Uebert Angel e tu e liu me liutaka e dua na toso ni veivakabulai kei na veivutuni e vuravura taucoko ka sala vata kei na nona kaci vaka parofita. Ena ruku ni nona veiliutaki e levu na tamata era sa vakadinadinataka na veisau levu ni nodra bula vakauyago ka vakayalo talega. Ni ra ciqoma na nodra veivakabulai, era marautaka talega na nodra veivutuni ka ra vakadinadinataka na loloma kei na na nona a voli ira na Kalou. Na nona talairawarawa ena nona veiliutaki na Kalou, na parofita ko Uebert Angel e tomama tiko na kena basuraki na veivakatatao ena kaukauwa ni Kalou ka veisau kina na bula ena veiyasai vuravura.

MAI VUA NA PAROFITA KO UEBERT ANGEL

FOR MORE VISIT: WWW.HEALINGINSTITUTE.ORG





VAKAILAVOTAKA E DUA NA MATAQALI VOSA

Mai lewena e dua na lakolako yaga meda namaka e na kena vakailavotaki ka wasei na iTukutuku Vinaka E Veisiga meda rawa ni botea nai lati ni lomadra na lewe vuqa na milioni e vuravura taucoko. E da raw ani so kumuni meda wasea vat ana I tukutuku vinaka ni loloma ni Kalou e na vei koroturaga, e na vei gaunisala, kei na vei vuvale e na vei vakavakadewa ni vosa ka wavokita toka na noda vuravura. Ena veivula, o ira na dau yalodina na kena vakailavotaka na itikidua oqo era dau veiwaseyaka na iTukutuku Vinaka E Veisiga, vei ira na luveniyali, kaivesu, valenibula, valenimalumalumu, koronivuli, vei vale ni volavola ni matanitu, kei na vuqa tale na vanua eso ka wavokiti vuravura. e dau ciqomi na vei tukuniyalo ni bula, vevakabulai, veivakarautaki vakalou, kei na vuqa tale e na vuku ni kena vakadewataki na iTukutuku Vinaka e na veiyasai vuravura. Mai tokona ka lewena na I tosotoso ni veivakadeitaki ni Kalou e na nomu solia vua e dua na tamata e dua nai tekitekivu vou kei na dua nai nuinui vinaka e na mataka.

MAI VUA NA PAROFITA KO UEBERT ANGEL

@GOODNEWSDAILYDEVOTIONAL

SPONSOR AT: WWW.GOODNEWSDAILY DEVOTIONAL.COM

TIKO TALEGA ENA VEIMATAQALI VOSA

VOLIA NA NOMU NIKUA



Na kena vakasaqarai na vosa ni Kalou; sereka na I yau vakayalo ena kumuni ni Tukutuku Vinaka e Veisiga. Na kena vakasaqarai na bula ka teivaki vei Karisito, na nomu yalodina ka sega ni yavalati rawa ena nona Vosa ni Kalou e bulia e dua na vatu. Na matai ni lavelave ni kena kumuni na I tukutuku Vinaka e veisiga e solia e dua na I vurevure ka sega ni vakatautauvata taki rawa ena I lakolako qo ka wasea vinaka na kosipeli me rawarawa na kena vulici.

MAI VUA NA PAROFITA KO UEBERT ANGEL

WWW.GOODNEWSDAILYDEVOTIONAL.COM

KO NI SA KIDAVAKI ENA I VATAVATA NI TUKUTUKU VINAKAJMAI VUA NA PAROFITA KO UEBERT ANGEL

SIKOVA NA NEITOU VATAVATA

WWW.GOODNEWSDAILYDEVOTIONAL.COM

@GOODNEWSDAILYDEVOTIONAL



Mai lako curuma e dua na veilaveti ni, bula e na veisiga ka tubu talega e na veika vakayalo e na nomu sikovi na neitou website. Nunuva yani na vei Vosa ni parofisa e na veisiga kei na vei vakasinaiti ni veika e koto kina ka raw ani veisigutaka vakadua na nomu bula. Kaku ani calata na veivakarautaki oqo me vaka titobu taka yani na nomu vakabauta kei na kena kunel na reki ka tiko ga e na Vosa ni Kalou. Sikova na vatavata ni Good News Daily nikua!


For more information visit: www.goodnewsdailydevotional.com

You can also send an email to: gnd@goodnewsworld.com


Or Call At: **USA: +1 (240) 781-6942 UK: +44 333 344 8612**

ZW: +263 773 195 955 RSA: +27 (51) 004-0209

ENA VEISIGA



Tomana mai na I tikitiko raraba ni ira na dau vakarogoca na I tukutuku Vinaka e veisiga e vuravura me tekivu kina na nodra siga. Vakarogoca na I Tukutuku Vinaka ena Spotify ka laiva me nomu I tokani ena tubu vakayalo kei na dina vaka Vola Tabu ena nona vakatakila kei na vakavuvuli ni Parofita ko Uebert Angel.



ENA VEISIGA



Keitou kauta mai vei iko na tukuni yalo ka yaco dina ena kena revurevu na I Tukutuku Vinaka e Veisiga e vuravura ena neitou tabana ni You Tube. Na kena I vola ni lotu e veisiga e vinaka duadua , esa tara e levu na bula ka vakatetea na I tukutuku ni nuinui, loloma kei na vakabauta. Ena nona vakavuvuli na Parofita ko Uebert Angel, na I vola ni Tukutuku Vinaka e Veisiga e vakayagataki kaukauwa ena veisau ni bula yadudua, ka vakavuna mera bulataka na bula vakai naki na tamata yadua, matavuvale kei ira na gone.

MAI VUA NA PAROFITA KO UEBERT ANGEL



SUBSCRIBE NOW

@GOODNEWSDAILYDEVOTIONAL

WWW.GOODNEWSDAILYDEVOTIONAL.COM



The Good News World Helplines

USA: +1 (240) 781-6942

UK: +44 333 344 8612

ZW: +263 773 195 955

RSA: +27 (51) 004-0209

www.goodnewsworld.com